

Вахит ИМАМОВ



КАРАБӘК



КАЕНСАР

Вахит Шаихович Имамов

Карабэк. Каенсар (жыентык)

Текст предоставлен правообладателем

http://www.litres.ru/pages/biblio_book/?art=36060728

Карабэк. Каенсар: романнар / Вахит Имамов: Татар. кит. нәшр.

(Татарское книжное издательство); Казан; 2018

ISBN 978-5-298-03543-9

Аннотация

Дистэдән артык роман авторы, Татарстан Республикасының Г. Тукай исемендәге Дәүләт премиясе лауреаты Вахит Имамов үз ижатын ике канатлы итеп алып барырга омтыла. Эдипнең яңа китабына Идел буе Болгар дәүләтенең шанлы да, канлы да тарихына багышланган «Карабэк» романы белән бүгенге чор татар авылларының аянычлы да, өметле дә язмышын тасвирлаган «Каенсар» романы урнаштырылды. Уртақ нигез, рухи берлек, милләт язмышы мәсьәләләре бу эсәрләргә бер үк тарихи яссылыкка куя.

Содержание

Карабэк	5
1	5
2	21
3	34
4	44
5	61
6	69
7	73
8	83
9	89
10	94
11	103
12	112
13	118
14	122
15	141
16	146
17	157
18	160
19	167
20	175
21	179
Конец ознакомительного фрагмента.	181

Вахит Шәих улы Имамов

Карабәк. Каенсар

© Татарстан китап нәшрияты, 2018

© Имамов В. Ш., 2018

Карабэк

(Тарихи роман)

Ерак бабам бөөк Карабэк рухына багышльийм.
Автор

1

– Туктамыш ханнан чапкын!

– Яңа хан чапкыны!

Ихатада яңгыраган шушы хэбэр барча кирмэн эчендэ корт күчедэй мэхшэр куптарса да, сарайның түр бүлмәсендә яткан Карабэкнең күңелендә кыл да селкенмәде. Тышта, табаннарына ут капкан шикелле, йөзбашлар белән ясавыллар¹ чабыша, хэтта меңбашлар да ни кылырга белми изалана: эттәгенәсе, күз өстендә каш булырлык затлы жайдак килгән, Урда мәркәзендә чираттагы хан калыккан икән! Юкса төкерәсе! Бик күп булды андый түнтәрешләр. Карабэк үзе дә Сарай тәхетенә ике тапкыр арт тидергән таждар. Беренчәсенә – егермегә яқын, икенчә кабатына унбишләп ел үткән. Аннан соң да, күк йөзөндәге ай шикелле, Урда тәхетендә ай саен йә ярты ел саен хақимнәр алышынып тора. Бер хақим-

¹ Ясавыл – кала-кирмәннәрдәге эчке сакчы.

нең йөзен күреп калырга, алдына тезләнеп бигать² китерергә дә өлгермиләр, анысын тагын да кансызрагы, залимрәге суеп ыргыта да, бөке кебек, яңа таждар калка. Тик ул табадагы коймак шикелле яңарып торучылар олуг хан тажын үлчәп карарга да өлгерми, анысын да йолкыш бүре урынына куып жибәрәләр. Кара гавамның бичара таждарларының исемнәрен дә ятлап кала алганы юк...

Карабәкнең үзенә Туктамышның исеме күптән таныш. Сабый чактан бирле дип күпертсән дә ярый. Егерме ел чамасы элегрәк аларның олыслары бер-берсеннән кул сузымында иде. Карабәкнең әтисе Дәүләт Хужа Сакмар буендагы Актүбә олысына йортбаш булып торды, Туктамышның атасы Туйхужа бәк алардан шәрык ягына сузылган Меңкышлак олысында кышлау-жәйләү тотты. Кырым-йорт, Болгар иле, Күк Урда атлы үзбаш йорт төзүләр, Сарайдан аерылып йөрүләр юк иде ул заманда. Дәүләт Хужа олысы, нигездә, – гәрәйлеләр, Туйхужа бәкнекеләр «ак мангыт» дип аталса да, барча ыру-кабиләләр, лапасларга бикләнгән мал һәм кошкорт төсле, Алтын Урда атлы гомумтүбә астында мәгыйшәт асрый иде. Шул елларның берсендә, Сарайда Жәнибәк атлы олуг хан сырхаулап егылгач, Жучи төзеп калдырган шанлы Алтын Урда комнан әвәлэгән йорт шикелле янтайды да төште.

Тәүге гаеп кемдә? Чыңгыз әманәт итеп калдырган «Яса» кануннарын таптап, Алтын Урда нигезен әүвәл кем какшат-

² *Бигать* – тугрылыкка ант.

ты? Каһәр-ләгънәт атлы күз яшьләре иң беренче чиратта кемгә тиеш?

Тирәнгә үк чумып тормыйча да аңлашыла: һәлакәт һәм мәхшәр Жанибәкнең атасы Үзбәк ханнан башлангандыр. Туктай атлы хан, әле түшәккә ауганчы ук, үз урынына өлкән угылы Илбасмышны утыртырга васыять иткән була. Иллә мэгәр хан жәнаплары әле исән чакта ук хата жибәрә шул – ул Харәзем олысында шәех булып утырган Имамәтдин хәзрәтне үзенә яқынайта. Аның вәгазьләренә мөкиббән киткән таждар шәех Имамәтдинне Сарайга чакырта да, үз теләге белән дилбегә тоттырган төсле, сәед итеп куя. Ә Туктай хан хаста булып егылуга ук, ошбу сәед үзенә агулы жимгә тиң вәгазен башлый:

– Сарай белән Үргәнеч калалары – ике игезәктер. Сөзгә имамнарны Бохарага жибәрәп гыйлем эстәтү дә, асыл затлы суфилар кулында булган Харәзем мәмләкәте илә сәүдә итмеш тә бик муафыйк гамәл. Мүнкә Тимер хан оныгы вә Тагрул угылы булган Үзбәк атлы әмир-солтанымыз Коръән хәфиз булмыш өстенә суфилар мәмләкәтенә йөз тотуы илә дә танылмыштыр.

Сәеднең мондый татлы вәгазеннән аеруча Үргәнеч белән Бохара ягына сукмак салган сәүдәгәрләр кавеме мәмнүн кала. Үз чиратында шулар әмир белән бәкләр колагына тукран кебек тукый.

– Сәүдә гамәлләре вә ижтиһад – мәмләкәтне көч-күәтле итүнең нигезедер. Тауар-нигъмәт белән берлә байлыгы да,

салымы да кайта. Ат аунаган жирдә төк кала, ди, табын-казналарның мөбарәк булуы – түрә кавеме өчен дә коргаксымас кое. Безгә тәхтемезгә Үзбәк солтанамызны күтәрү отышлырак.

Нәтижә шул: байлар, сәүдәгәрләр ул елны ак киезгә Үзбәкне күтәрәләр. Яна таждар һич вакланып тормый – вәли гаһед³ булган Илбасмышны гына түгел, аны яклап йөргән йөз егерме түрәне дә дарга озаттыра.

Хыйлаф үрнәк үләттән дә яман. Мәгълүм ки, жиде йөз дә кырык ике санәдә⁴ дөнъя куйган чакта Үзбәк үзе моны күз чалымына да китереп карый алмый. Ул да, беркатлыланып, үзе урынына өлкән угылы Танибәкне гаһед иткән була. Бәхетсезлегенә, Танибәкнең Сарайдан еракта, Нишапур-Кәшмир якларында, Чагатай туруннарына⁵ каршы яу кылып йөргән чагы бу. Ә тәхетне чебен төсле сырып алган түрәләреннән һәркайсында тешләренә сөяк йә калжа каптырган этнеке шикелле үк начар гадәт – калжага хәтта үзләреннән газиз балаларын да якын китермиләр. Ханбикә ятагына ияләшкән Тайдула да юрганны олуг ир булып житлеккән Танибәк белән бүлешүдән тарсынган бит. Ире Үзбәк күзен йомуга ук, берәм-берәм каршысына тезеп, әмирләре алдында жыр башлаган.

– Олы улым бәләкәй чагыннан ук мән белмәде, ә ханамыз аны башлы-күзле иткәч, энеләрен генә түгел, әмирләр-

³ *Вәли гаһед* – тәхеткә кануни варис.

⁴ Милади белән 1342 ел.

⁵ *Турун* – онык улы яки оныкның оныклары.

не санга сугу дигэн гадэтне дә онытты. Танибэк алга табан мәмләкәтне хосусан үзе вә хатыны илә биетеп тотар сыман. Үзбәк ханымыз энә бер Үргәнеч каласында гына да шәех Шәриф, Түрәбан хан, чичән Нәжметдин Кобра пулатларын, Ак Кала кирмәнән, башка тарафларда ничәмә-ничә жәмигъ мәчетләр вә алтын илә нәкышләнгән мәрмәр төрбәләр дә төзеттереп куйды. Дәүләт илә, Үзбәк ханымыз төсле, әмирләр вә бәкләр берлә киңәшләшеп, күмәкләшеп идарә кылу фарыз. Ә Танибэк кансыз. Ул, юньсез бозау сыман, әмирләрне талап имүдән башканы белмәячәк.

Тамчы ташны тишә. Жәнибәкне ашык-пошык кына тәхеткә утырттылар. Ул да түгел, Урда күген көпә-көндөз яшьнәгән яшен төсле хәбәр айкап үтте:

– Дилбегәнә Тайдула ханбикәбез кулдан ычкындырмый, ул угылы Жәнибәк илә бергәләп идарә итәчәк, имеш.

«Танибәк кайта» дигән хәбәр таралуга, Тайдула үзенә бигать китергән әмирләрне асыл гаһед олавына каршы куды.

– Вәгдәләшкән гамәлне үтәп кайту насыйп итсен сезгә. Хан жәнаплары сезнең тугрылыкны мәңгә онытмастыр...

Танибәкне Сарай-Бәркәдән ике тәүлеклек юл арасындагы Сарайчык каласына чаклы каршы алырга барып, уен ясадылар. Танибәк, мондагы әмир сараена үтеп, мәжлес корган булган.

– Юлда кайткан чакта чит итмәсен өчен, без шушында ук бигать китерәмез. Һәркайсымыз, эргәсенә кереп, кул үбәргә әзер.

Шундый күндәмлек күрсәтүлэргә яраннары каршы тора алмаган. Э соран⁶ эмирләр залда Танибәкне урап алганнар да күз ачып йомган арада буып үтергәннәр. Сөөнечле хәбәр житкерүгә, Жанибәк үзенең бердәнбер энекәше Хасарны да буып ташлаттырган. Тик Жанибәк тә үзен нинди канлы тәкъдир сагалап торуын чамалый алмаган шул.

Жанибәкнең тәхеткә менүенә унбиш ел тулганда, мәмләкәттә көтелмәгән «елан» пәйда булды. Каф тау өркәчләре артына таралган эзәриләрнең Эшрәф атлы бәге, тавык кетәклегендәге куначасын онытып, үзен бөркет сыман тоя башлагандыр, шул хөрәсэн үзен мәлик-солтан дип игълан иткән! Этәчләрнең кайсысы гына төн уртасында саташып бугаз ярмый, анысына гына төкерер дә иден. «Моннан ары Сарай тарафына сыңар арбалык та ясак озатмыйбыз!» – дип, шәрран ярып хат язган бит эле. Мин-минлеге чуан шикелле сытып уятылган Жанибәк, өч төмән гаскәр кузгатып, Каф таудагы тарлавыклар арасына төшөп чумарга мәжбүр булды.

Дәште Кыпчактагы барча татар «Тимер Капка» дип йөрткән Дирбәндне дә, аның артыннан Ширбән каласын да тиз үттеләр. Дәръял тарлавыгында, берьюлы ике яктан турап ташларга ниятләп, мәлик Эшрәф төмән ярым жайдак белән генә каршы чыккан булган. Мәгәр урдалылар тарлавыкны жәйрәндәй тиз узды, э тигез яланда эзәриләрне зур божрага алып, давыл шикелле котырынып, дулап тукмадылар. Мамай атлы меңбаш мәликнең үзен аркан ташлап әсирлеккә алган.

⁶ Соран – төсен үзгәртүче жәнлек, хамелеон.

Мамай кичэ генэ кияү егетедэй үз-үзенэ хозурланып йөргән Әшрәфне олуг ханның аяк астына китереп ташлагач та, Жанибәк күркә сыман кабарынып, бик кукраеп дәште:

– Монда суйсам, дошманнарың гына күрә, сабак алучы юк. Жиңүче өчен кан дошманын үз илендә, туганнарының күз алдында жәзалап үтертүдән дә татлырак ширбәт, ләззәт булмас. Мин синең төн уртасында саташып кычкыра торган әтәчнекедэй башыңны мәркәз үзәгендә, Тәбриз мәйданында чаптырып ташлайм әле!..

Жанибәккә тау һавасы ярамады, ахры, ул түшәккә ауды, ут шикелле кызышып, шактый укшып ятты. Ике-өч тәүлектән соң, чатырына чакыртып, янындагы улы Бирдебәкнең колагына тиз-тиз пышылдады:

– Тәбризгә чаклы барып йөрердэй гайрәтем юк. Мин ике төмәнне үз артымнан ияртәм дә кайтыр юлга чыгам. Син сүземне үтә. Тәбризгә жит. Әшрәф гыйсьянчының башын бүкәнгә куеп чаптырмыйча калма. Үзең дә гомерлеккә колагыңа киртлә: ханияләр өчен гыйсьянчы яраннарыннан да хәтәррәк бәла-каза юктыр. Читтән килгән дошман хәвеф түгел, алар синең тәхетенә менми, акыртып талый да төянеп китә. Ханияләр өчен үз мәмләкәтендә баш күтәргән гыйсьянчылар – иң әшәке дошман.

– Мәлик Әшрәфнең башын чаптырмый кайтмыйм, әткәй, – дип тел кузгаткан Бирдебәкне сәйяхчы хан ярты сүздә бүлдә.

– Әшрәфнең жанын кыйганнан соң да кайтмыйча тор әле.

Аның урынына яңа жасус⁷ табылуы мөмкин. Фэрман эзер. Мин сине Тэбриздә Урда каладары⁸ итеп тэгаенләп китәм. Хажәт туса, шундук чакыртырмын...

Хан чатырыннан чыгуга ук Бирдебәк солтан меңбаш Мамайны үз янына дәште.

– Ияреңә сикер, юл буенча бер адым да калмыйча, хан жәнапларының янында йөр. Чире тотып, тормастай егыламы, жанын тәслим кыламы, әллә үзе урынына минем берәр борадәрне калдырырга васыять яздырамы – барысы хакында да шундук миңа житкер. Ә Сарайга кайткач, шыпырт кына бәйләрбәге Тулбайга да белгерт. Ул да, син дә – таянырдай якын яраннарым. Мин тутры яраннарымны алтын-мәржән-нәргә күмми калмам.

...Жанибәкне исән-сау көенә кайтарып житкөргәннәр, ул Сарайда да ике-өч атна буе сырхаулап яткан эле. Бер төндә ханның һуштан язуын күргәч, Тулбай үзе, ясавыллар арасына чыгып, меңбаш Мамайны ияргә күтәрттергән.

– Табын эзер. Кунаклар сугым ашын гына көтеп утырадыр. Дога кылачак хәзрәт килүенә алар нык сусаган. Шушы сүзне түкми-чәчми тапшыр...

Берәр айдан соң ун гына жайдак иярткән Бирдебәк авыртмаган башка тимер тарак кебек кайтып житсә, Жанибәк хан исә, сырхавыннан туктап, аягына басарга жыена икән. Чигенердәй ара калмаган бит, Бирдебәкнең фэрман бозуын белсә,

⁷ *Жасус* – астыртын, мәкерле рәвештә килеп жан кыючы.

⁸ *Каладар* – наместник.

ханзадәнен башсыз калуы бик мөмкин. Гыйсьянчылар, тараканнар төсле, Тулбай бәкнең йорт эченә кереп бикләнәләр. Ил, юынтык суы булмаган йорт шикелле, гайбәтсез тормый, хәтта жансыз койма-капкаларның да колагы бар. Качаклар турында Жанибәк ханга да илтәп житкәргәннәр. Аның таянычы бәйләрдәк бит! Ул сәгатендә-минутында Тулбай бәкне чакырттырып алган.

– Бирдәбәк нишләп монда? Аны кайсы мәкерләсә Тәбриз каласыннан чакырттырып алган?

– Мин ачыклармын, төбенә төшми калмам. Баш өсте, ханым жәнаплары, – дип, билән бөккән икейөзлә эмир.

Сарайдан чыгуга, Тулбай бәк, кабат көянтәдәй бөгеләп, ханбикә Тугай әкә янына барып кәргән.

– Нинди ният илә кәйтканлығын белсә, Жанибәк хан Бирдәбәкнең башын чаптырачак. Син – Бирдәбәк анасы. Газиз угылыңның жанын коткар.

Хан булса да, Жанибәк тә адәм баласы бит, киңәш-унашка дип хатынын чакырттырган. Тугай әкә, күрәсен, улын кызгангандыр, кызу-кызу тезгән:

– Бирдәбәк каян киләп монда булсын инде? Аның хақындагы сүзләр – гайбәт, барысы да ялган. Ышанмасаң, үз яныңа каравылбаш Гарифжанны чакыр, шаһитлыкка Тулбай бәкне дә дәш. Һәркайсының йорты кул сузымында гына, кирәк икән, үзем чакырмам...

Тәбриздән бирле төн йокламый кәйткан, хәзер инде Тулбай бәкнең кибәндәй гәүдәсә артына яшеренәп кәргән чап-

кын ирләр, тәхет залының түренә үтүгә үк, таж иясен та-
вык чебеше урынына буып атканнар. Хан жәсәден йокы
бүлмәсенә ертык юрган төсле кертөп яшерүгә, Бирдебәкнең
үзен чакырганнар. Бирдебәк нәкъ әтисен бугазлап үтергән
келәм өстенә аякларын бөкләп утырган да кан катарлык әмер
ташлаган:

– Бөтен энекәшләрне берәм-берәм сөйрәп китерегез!..

Юлда чакта ук ишәк урынына кыйналган бичаралар керөп
бил бөгәргә яисә ант китерү өчен авыз ачарга да өлгерми,
Бирдебәк һәрберенә йә билен сындыртып, йә бугазын суй-
дырып бара. Уникенче төпчек энекәшен, сигез ае да тулма-
ган нарасыйны, һич югы, монысын кызганмасмы дип, Тайду-
ла әбисе күкрәгенә кочып кергән булган.

Бирдебәк:

– Юк, үсөп житкәч, монысы да барыбер жан кыячак! –
дип үкергән дә, үләксә бүлешкән сыртланнардай, әбисенә
күкрәгеннән йолкып, Бирдебәк сабийны башы белән ишөк
ниргәсенә орган...

Ә язмыштан барыбер узмыш юк бит. Ике ел үтүгә үк
әмирләре Бирдебәккә каршы фетнә корган. Шулар бер төн
өчендә канөчкөч ханны да, икейөзле бәйләрбәк Тулбайны
да сүөп үтергәннәр. Ә аннары Урда Сараенда шайтан туө
башланган! Дөрләп янган учак яисә кайнап торган казан-
ны хәтерләткән хан сараена моннан соң һәркөм кул сөлтәр
дип уйлаганнар иде, ни әкәмәт, мичкәсе белән ширбәт тап-
кан бал кортлары кебек, кабат ябырылдылар. Урдадагы бар-

ча эмир шашты.

Ул чагында гаскәрнең бер канатына Мамай ия иде. Ул – хан кияве, куенында Бирдебәкнең кызы Гөлэндәм бар. Эмма Мамай тәхеткә дэгъва итәргә бөөк Чыңгыз хан нәселенән түгел. Шуны чамалапмы, бабай тиешле Бирдебәк хан исән чагында ук, ул үзенә әүвәл ике-өч төмәнгә йөгән ташлап өлгерде, аннары Сарайдан ерактарак, Идел тамагы ягында, Үкәк дигән кала корып куйды. Аның хақында «Мамай бабасы Бирдебәк ханны суюда катнашкан», «Бабасын суюны Мамай оештырган» дигән уттай кайнар имеш-мимешләр дә таралып өлгерде. Мамай – шомарган таш, түнтәреш хәтле түнтәрештән аның читтә калуы да бик икеле. Хакмы-ялганмы бу хәбәр – ачыклаучы юк.

Мамай үз эзләрен елан кебек тиз яшерә белде. Чынлыкта исә, пошмас бәндә сыман, тау башында кысла сызгыруын көтеп йөрмәде ул. Сарайдагы тәхет бушануга, Кырымны тез астына бөгеп салды да, олы хан төсле, ясакны үз биштәренә тупларга тотынды, мәркәзне гел онытты. Аннан күрмеш, Урда ханы исеменнән Болгар олысына ясак жыярга барган Тимер Булат та үзен эмир дип игълан итте, Болгар-Жүкәтаулар да аерым йорт булып аерылып чыкты. Кичә генә Бирдебәк кул астында эмир булып йөргән Хажичиркәс исә Хажитархан каласын учына сосып алды, чын хаким кыяфәтендә баш калкытты. Жәек буендагы олысларда һәм Сарайчык каласында Айбәк атлы эмир үзбаш булды. Мәркәزلәре Мукшы булган олысны Сәркиз атлы эмир үз кулына алды һәм Сарай

фәрманнарын кире борды. Билгеле ки, Владимир, Сүздәл, Тверь, Мәскәү, Рәзән каласында утырган кенәзләр дә авыз ачып калмады, алар да Сарай казнасына ясак озату гадәт-ләреннән бизә башлады.

Балхаш күле ягындагы олыста утырган Чымтай угылы Ырыс барысына караганда да елгыр, үткер икән. Ул әүвәл бер-бер артлы Сыгнак, Сауран, Әтрәр дигән калаларны учына жыеп алган, аннары үзен Күк Урда дигән аерым йорт ханы итеп ак киез өстенә күтәрткән дә куйган.

Сасы көзән, кетәклеккә керсә, бер генә тавыкны буып туктыймы соң! Гуж тамаклы хахим, Харәземнең мәркәзе Үргәч каласын да үзенә кушып куйгач, Алтын Урдадагы Сарай-Бәркәгә дә күз ташлаган. Ә гаскәр житенкерәми, булганы – бик көчсез. Меңкышлак олысына таралган ак мангыт кабиләсеннән дә чирү сораган бу. Кабилә башлыгы булып торган Туйхужа бәк Жучи олысын тез астына салырга маташкан Ырыска төмән жыеп бирүдән баш тартырга батырчылык иткән. Шуннан соң Ырыс хан Туйхужаны үсмер угылы Туктамыш һәм барча бәкләр күз алдында дарга озаттырган. Шул кайгы һәм мәсхәрәгә түзмичә, Туктамыш Сәмәркандта әмир булып калыккан Аксак Тимер янына качып киткән. Дөнья чиләктәге юынтык су шикелле айкала да, чайкала да бит ул. Менә өч ел элек Туктамыш үзе шул зобани Ырыс хан урынына Күк Урданың хужасы булып калды. Тик монысы да, сасы көзән йә чүл бүресе кебек, һич туюны белмәс, гуж бер ерткыч. Карабәк барысын да мең кат белеп то-

ра. Туктамыш та Сарай тэхетен иясез чагында, Мамай мирза Тверь кенэзе Михаилны яклап урыс олысына яуга киткән атналар эчендә килеп эләктерде бит. Мамай тын елга буендагы Шөлди кырында⁹ канкойгыч яуга кул селтәп киткәч тә, Мәскәү кенэзе Дмитрий үзенә исән калу турындагы сөенечен, галәмдә күрелмәгән зур жиңүдәй күпертеп, барынан да элек Сарайга кереп оялаган Туктамышка язган. Димәк, мәскәүлеләр Туктамышны яклап яуга кергән, киләчәктә ул аларга ясак жыюда ташлама ясаячак дигән сүз бу. Шуларавешле, кенәз Дмитрий яңа ханның тэхеттә ныгып калуына ярдәм итә, ул аның колына әверелеп өлгергән була. Мәскәү боярлары өчен генә түгел, Туктамышка хәтле гасыр ярым буге гомер сөргән Урда эмирләре өчен дә никадәрле хурлык!..

Менә шулар Туктамыш, үзенә Күк Урдасыннан тыш, бөтен Алтын Сарай иленә дә бугалак ташларга, тышау салырга жыена, ахры. Кырым хәтле Кырым жиренә дә чапкын куган икән, димәк, Карабәк шикелле эмир-бәкләрне дә үз каршына тезләнәп китертмәкче, антлар иттермәкче. Тик шунысы сәер: Мамай мирза Кырымга исән-сау әйләнәп кайтты, Мәскәү өстенә үч явы белән бару өчен кабат гаскәр жыя.

Туктамыш буга очракта Мамайны нишләтмәкче? Улар аңдый: Мамайның кулар астында бүген үк өч төмән бар, аның канат ышыгына иртәгә тагын шуның чаклы жайдак жыелуы мөмкин. Ахыр чиктә Мамай мирза, нәкъ Дмитрий өстенә барган-

⁹ *Шөлди кыры* – Дон елгасы буенда 1380 елның 8 сентябрәндә Мамай мирза белән Дмитрий кенәз яуга үткәргән Куликово кыры.

дагы кебек, Каф тау буендагы эрмәннәрне, алан-чиркәсләрне, Дәште Кыпчак буйлап чәчелгән кумык-бәжәнәкләрне яки Кәффа каласында үзбаш булып яшәүче жәнәвиз¹⁰ яугирләрән дә яллап жыя ала. Анда алтын-якут, байлык-нигъмәт дигәннәре кәрван-кәрван. Шыр тилеләр үз-үзләрән «иелгән башны кылыч кисми» дип юатса да, Мамай мирзаның, бу рәвешле гаярь була торып, Туктамыш каршында тез чүгәсе юк. Ул очракта Жучи илен, андагы олысларны тагын өр-яна яу, үзара суеш-кырылыш көтәме? Әллә... әллә Мамай мирзадан башка яшерен генә чакырып, Туктамыш хан Карабәк шикелле эмирләр кулы белән утлы учактан күмер сосмакчымы?..

Карабәк, ятаган-хәнжәрләрән тагарга онытмыйча, алгы як бүлмәгә атылып чыкты. Каравылбаш Нургали бәк болай да аягүрә басып көтә иде, хужа эмир күренүгә, капылт әсәрән-де.

– Йә, чапкын мондамы соң? Әллә инде куып жибәрдеңме?

Хужа сер бирмәгән булып шаяртса да, йөрәге каен тузы шикелле бөгәрләнәп, чатнап яна инде, аны гына күз алдына китермәскә, Нургали бәк беркатлы шалканбаш түгел.

– Юк, кумадым. Сине ашыктырмас өчен тамак ялгап алырга утырткан булдым әле. Ясавыллар аның чаптарын чистарткандай итеп кылана. Чапкынның гаебе юк, ул бичара да камчылап куылган адәм баласы бит.

Карабәк киң елмайды. Ап-ак тешләрән ялтыратып елмаю

¹⁰ Жәнәвиз – Кырым ярларында колония төзәп яшәгән генуэз-венечиялеләр.

аңа бик килешә. Аның йөзе гомер буе кояшның иң эссе, рәхимсез нурлары астында каралган бакыр ләгән йә жиз комган сыман. Нургали белә-белгәннән бирле Карабәкнең маңгай-яңаклары кара-кучкыл. Ул белгәннән бирле Карабәк барча кеше белән ачык йөзле. Кычкыруны-жикерүне белми. Кешеләргә түгел, эткә дә таяк күтәргәне, сукканы юк. Шуңа да кара гавам, гади яугирләр аны, үз итеп, «Карабәк» йә «Бәкчура» дип йөртә дә инде.

– Юлчы кешене өзлектереп булмас, йә соң, әйдә, чакыр, – дип эндәште ул Нургалигә, тагын риясыз елмаеп.

Чапкын яугир, залга керүгә үк, жиләнненең жиң эченнән алып, мөһерле хат сузды.

– Олуг ханымыз Туктамыш хәзрәтләре сине үз янына, корылтайга дәшә, олуг Габдулла хан!

Чапкын моны билен бөгеп, башын иеп әйтте, ә Карабәкнең йөрәгенә әйтерсең лә хәнжәр кададылар. Ул тешләрен ком капкандай шыгырдатып кысты, йөзендәге ярсуын күрсәтмәс өчен, сыңар учы белән маңгаен һәм ияген угалады.

– Хатыңда да шул ук сүзләрме соң? – дип ашыгып сорау бирде.

– Шул ук чакырудыр, ханым, Туктамыш хан аны сүзләр белән дә житкерергә кушты. «Габдулла ханның килүен би-грәк тә нык көтәм» дип аерым да өстәргә онытмассың, диде.

Карабәк тел очына килгән чәнечкеле сораудан үзен тыя алмады:

– Миннән соң тагын ничә әмиргә хат илтәсең?

– Туктамыш хан һәрбер олырак бәк илә әмирләр янына аерым чапкын куды. Жәмгысы никадәрле бәкне чакырадыр, ул тиклесен белмим, – дигән җавап тотты чапкын, берни яшермичә.

– Ә Мамай мирзаны? Мамайны чакырамы?

– Анысы да миңа дөм караңгы, – дип җаваплады чапкын элеккечә тыныч кына, аннары тиз-тиз пышылдады: – Чакыр-мыйча калмас. Мирза килсә, иң төп имән ава, ил-койманы тоткан зур багана ава. Баганасы ауса, койма-киртәләр чапкан печән сыман бик тиз егыла ул.

«Менә сиңа гап-гади бер чапкын! Ил тоткасы кемнәр булганны да, ханнар ни кылырга жыенып йөргәнне дә алдан белеп тора», – дип нәтижә ясады Карабәк күңеленнән генә. Чапкын күз алдыннан чыгып югалуга, ул каравылбаш Нур-гали тарафына катгый әмер бирергә онытмады:

– Ашыгыч рәвештә Сарай каласына чапкын жибәр. Туктамыш атлы яңа килмешәк нинди эшләр кырып ята анда, аның тирәсенә нинди этләр килеп оялаган? Мамай янына да шымчы чапсын. Аны Туктамыш янына чакыралармы-юкмы, ул Туктамышка каршы нинди этлек әзерли – безгә барысын да белеп тору хәер.

Кабат түр бүлмәгә кереп бикләнгәч, Карабәк ирекседән кабат хатирәгә чумды.

Габдулла хан. Чынлап баксаң, мондый исемне ил халкы да, Карабәк үзе дә онытты инде. Әйе, кайчандыр аның да тәхет өчен янып, хан исеме күтәрәп йөргән көннәре бар иде. Күптән артта калды инде ул вакытлар, дивар сыман тезелешкән карурман эчендә йомылып һәм онытылып калды.

...Беренче нәүбәттә тагын шул Бирдебәкне эттән эткә салып сүкми булмый. Чөнки соңгы егерме ел эчендәге бар түнтәреш, канлы мәхшәр башында Бирдебәк хан торды. Үзенә барча энекәшләрен, газиз малайларын тоташтан юк итүен күргәч, олуг хандагы залимлек угының үзләренә дә төбәлчәген тоеп тәмам шик-шөбһәгә төшкән эмирләр, жыйнаулашып, Бирдебәкне үзенә йокы бүлмәсендә суеп ташладылар. Ләкин айныгач эзләнсәләр, Жучи ханның барча туруннары кырылып беткән, ә Бирдебәк бу нәселнең соңгы орлыгы булган икән. Нәкъ шул чакта бушбугазларга, үз жанына куыш табалмыйча ил буенча тәгәрәп йөргән дүңгәләкләргә юл ачылды да инде.

– Мин Жәнибәк ханның жариядән туган улы булам, Сарай тәхете хәзер миңа тиеш! – дип, Көлнә атлы ниндидер вак бер эмир ил түренә үтәргә жөрбәт итте.

Ничәдер ай үтүгә, аны шулай ук уйнаштан туган Нәүрүз тотып суйды. Мондый мәсхәрәгә чик куймакчы булып, Ир-теш арьягыннан Жучиның бертуган энекәше Шәйбан хан-

ның туруны Хызыр бәреп кергән.

– Миндә бөөк Чыңгыз каны ага! Бату агам нәселен юк иткәнсез икән, аның йортын мин – Шәйбан хан оныгы – үз кулыма алам! – дип, Хызыр оран салгач, Сарайга күсе кибек кереп оялаган сатлык жаннар, Нәүрүз бәкнең үзен генә түгел, аның хатыннары белән малайларын, хәтта, бүлмәдән бүлмәгә йөрөп, саташа-саташа нәни оныгын эзләүче Тайдуланы да арканнарга бәйләп китергәннәр. Тик Хызырға асып үтерелгән Нәүрүз гаиләсенәң газапларыннан соң озак танта-на итәргә язмады шул, үзенәң газиз улы Тимерхужа жәллад ханны идән буенча тәгәрәтеп суйды. Вә ләкин, исеме булса да, жисеме белән ул бичарага да Сарай тәхетенә ияләнү, үзен хужа итеп тою бәхете эләкмәде.

Бирдебәк кияве булып канат жәйгән, өстәвенә Урда гаскәренәң яртысына хужа булып алган Мамай мирзаның дистәләгән олысларга ятымә ташлаган, тамырларын тирәнгә жибәргән чоры иде бу. Шул мирза әүвәл Тимерхужага каршы хәтәр яу оештырды да тегенә, божрага алып, капкынга эләктергәч, чатырына иңеп, жанын кыйды. Аннары гаскәр башында Сарайга ук бәреп керде һәм унбиш яшьлек Габдулланы тәхеткә утыртып та куйды. Аерым олыс бәкләренәң яисә әмирләрнең Мамай мирзага теш күрсәтерлек куәте юк иде, барчасы да, юаш бозау сыман, яңа ханга бигать китерделәр.

Габдулла хан әле яшь булса да, нәселе өчен шикләнерлек түгел, аның чишмәбашы Бачман тарханнан ук инеш ярган

иде. Болгар илендәге Саксин каласын бирмичә каршы торган Бачман бабасының башын Чыңгыз ханның улы Мүнкә чабып өзгән. Бачманның житкән кызы Зөбәйдәне исә ул үзенә хатынлыкка талап алган. Габдулла менә шул үзе жәллад та, үзе каһан да булган Мүнкә ханның бер туруны иде.

Турунлыкка турун, әмма таянырга Мамай шикелле икей-өзле мирзадан башка нигез-терәк табылмады аңа. Ә тегең, илне үз кулында биетеп тоту өчен, тәхеттәге балбал гына кирәк. Гаскәр фәкәть аны гына тыңлый, меңлек яки төмәннәр башында, – Мамай белән бергә, Тимер Капка, Баку калалары янында, Дәръял тарлавыгында әзәриләргә, аланнарга¹¹ каршы сугышта сыналган сыбайлар¹², әмирләр. Габдулла тәхетне саклап утырган кыяфәт чыгара, ә Мамай мирза йә Кырымга, йә Рәзәнгә барып орыша да төмәнбашларның һәммәсен читтә талап кайткан байлыгына күмә. Башына таж элгән Габдулла, ни чарадан бичара кыяфәттә әле теге, әле бу әмирне чакыртып кармак сала, үз ягына аудармакчы була, ә тегеләр, кабыгын алыштырган елан кебек, икенче таңда ук аны мирза колагына барып чага.

Мәскәү белән Тверь калаларыннан, аерым-аерым юлдан, әмма икесе берьюлы Сарайга килеп төшкән Дмитрий һәм Михаил кенәзләр каршында да көчсез булып калды Габдулла хан. Берәм-берәм Сарайга керткәч, аларның тел төпләрен чамалау өчен, бөкресе чыкканчы һәм сакалы чаларганчы

¹¹ Алан – чукынгач осетинга әверелгән кавем.

¹² Сыбай – офицер. Төрөкләрдә һаман да шул исемдә.

гыйлем эстэгән мөхтәсиб йә мөдәррис булу да һич кирәкми. Икесенә телендә дә бер үк гозер:

– Олуг кенәз ярлыгын фәкәть миңа гына язып бирче, зинһар? Шуны бирсән, мин урыс илендәге барча калалардан ясак жьяр идем дә аны түкми-чәчми сиңа китереп идем.

Ә Габдулла хан яшүсмер көенә дә яттан белеп тора – жыйган ясакның яртысын үзләренә йомып калдырачак та шуның хисабына мәркәз ныгытачак, гаскәр ишәйтәчәк, ахыр чиктә идән-түшәмнәрне дер селкетеп типтерәчәк болар. Һәр бәндәнәң бармагы, елан мөгезедәй, үз ягына кәкре, бу ике кенәз дә Аллаһының кашка тәкәләре түгел.

Берәм-берәм үтеп кәргән саен, боларның һәр икесе Габдулла хан каршына бүләк-нигъмәт өя. Мәскәү каласыннан килгән кенәз Дмитрийга уника яшь кенә, әле борын астында мыек төртә башларга да иртә. Карап торышка күндәм, юаш булса да, моның ише яшь бозауның аран жимереп сөзешә башлавы бик икеле. Менә шуны үлчәп, Габдулла хан олуг кенәз ярлыгын яшь кенәзгә язып биргән иде. Дмитрийны сарай тупсасыннан озатуы булды, икенче мизгелдә, котырынып-шашып, тәхет залына Мамай атылып керде.

– Син нәрсә монда бер кәрзин сасыган күкәй хақына ярлык өләшәсең? Атаң мирас итеп калдырган ханлыгың бармы әллә? – дип, ярсый-ярсый төкереген чәчте ул.

Габдулланың тораташтай катып утыруын күргәч, усал этәч сыман янә очып кунды.

– Тверь кенәзе миңа уника мең данә алтын тәңкә салды,

ярлык аңа тиеш! Анасының имиеннән аерылмаган Митрэйне һичбер кала боярының олуг кенәз итеп танийсы юк. Аннан ясак көтмә! Эгәр Михаилга син бирмисең икән, ярлыкны мин үзем бүләк итәм!

– Соң, мин ярлыкны Митрэй кенәзгә язып бирдем ләбаса инде! Иртәнге акылы кичкә алышына торган таждар буламыни! – дид, яшь Габдулла тузгып караса да, картлач төлке Мамай аны ялтыравык тәтәй күргән сабий урынына бик тиз сатып алды.

– Төш вакыты үтүгә үк ачып чыга торган ашны пешермәскә, бер тапкыр кискәнче, мең үлчәргә өйрән! Э үкенмәс өчен Михаил өеп калдырган алтын тәңкә тавының яртысын керттерәм мин сина!..

Габдулла хан тынды, эченнән генә пыскак яңгыр булып елады-сыкрады да тынды инде ул чак. Э ике кенәзнең икесе дә бер үк төрле ярлык алып китте. Кайтуга ук, Тверьдагы Михаил Владимир каласын барып яулаган, аны Мәскәү авызыннан тартып та алган. Эле ярый, Дмитрий яшь булганга, Мәскәү кенәзлеге белән Алексей атлы атакай идарә итә, ул, җавап итеп, Ростов белән Галич калаларын үзенә чиркәвенә буйсындыра алган.

Яшь Габдулла белән төлке Мамай менә шулай, бер каенанага ярамаган ике көндәш килең кебек ызгышып ята иде, Күк Урда ягыннан Шәйбан хан туруны, Урда-Мәлик атлы солтанның бәрәп керүен сизмичә дә калдылар. Сарайдагы гаскәр бик аз иде, Габдулла хан белән Мамай мирза икесе

дэррәү Идел арьягына чыгып сызды.

Сарайга ингән Урда-Мәлик тә эллә ниләр майтарып өлгермәде. Аның Сарайдагы эмир һәм бәкләрне, унга-сулга аерып тормыйча, дарга озатуын күреп алуға, исән калган аксөякләр, фетнә оештырып, таж залында ук аның жанын кыйган. Мамай мирза ул вакытта үзенә биләмәсе булган Үкәк каласында качып ята иде, түнтәреш турында белешергә шактый соңга калган. Гаскәр туплап Мамай кузгалганда, Урда мәркәзе Бату ханның икенче бер энекәше – Тукай Тимер нәселенән булган Килдебәк хан кулына эләккән иде инде.

Атасының йорты булган Актүбәдә качып яткан Габдулла хан янына эмир йә бәк шикелле түрәләрне түгел, хәтта гади чапкын жибәреп тә вакланып тормадылар. Бактың исә, Чыңгыз йортының үз эчендә яман ызгыш купкан, бөөк бабалары әманәт итеп калдырган изге «Яса» кануннарын тишек кәвеш урынына жиргә ыргытканнар, Шәйбан токымнары Тукай Тимер нәселенә каршы чыккан икән. Шулар, Алтын Урда иленә гаскәр жыеп килеп, Килдебәкнең жанын кыйганнар. Жучи тәхетә хәзер инде ике ел элек суелган Хызырның бертуган энекәше Морад кулына кайткан. Иллә мәгәр Морад ханның Идел арьягына кулы житми, анда Мамай хужа. Ни әкәмәт, алар урыс кенәзләренә бирелә торган ярлыкны да чиратлашып өләшә башлаганнар. Дмитрий белән Михаилның олуг кенәз ярлыгы алып кайтуларына бик нык рәнжеп, Морад хан каршына Сүздәл белән Жүнкала¹³ хужасы булып

¹³ *Жүнкала* – Түбән Новгородның Алтын Урдадагы атамасы.

торган Константин¹⁴ кенэз килеп баскан. Аның авызында да иске бер жыр:

– Олуг кенэз ярлыгын миңа кайтарыгыз! Ул шалапай Митрэйгә караганда ясакны мин күпкә шәбрәк жыям! Владимир каласы, каз оясы төсле, гомер-гомергә Сүздәлнеке булды, ул да миңа тиеш!

Яңа ярлык алып, хан сараеннан чыкса, Константин каршысында икенче бер чапкын.

– Син Иделнең уң як ярына кем хужа икәннен белмисеңме әллә? Исән-имин кайтырга исәп тотсаң, Мамай йортына сугылмыйча калма!..

Мамай мирзаның Үкәктәге, Идел ярындагы калкулык өстендә күркә сыман кукраеп утырган ап-ак сараена¹⁵ Морадныкына караганда ике тапкыр зуррак бүләк кертеп өйгәч, хужа моңа өстәмә ярлык сузган.

– Моннан ары Сарай ханын оныт, мине санга сана. Сыер көтүенә чыбыркысын жуйган көтүче түгел, шәпле үгез хужа. Ждыйган ясак миңа килә икән, олуг кенэз ярлыгы гомерең буе синең кулда булыр. Танучы булмаса, минем камчы әзер!..

Сүзе жилгә очмасын дип тырышкандыр, ахры, Мамай мирза, Константин кенэзне урыс жирендә олуг итеп таныттыру өчен, хан исеменнән Арык Буга атлы зур илчене куган.

¹⁴ Суздаль-Нижгар кенэзенең тарихтагы исеме Дмитрий Константинович. Ике Дмитрий арасында буталдырмау өчен, монысының исеме үзгәртәргә булдык.

¹⁵ Бүгенге атаклы Мамай курганы – элек мирза сарае урнашкан калкулык.

Шуннан яна бер экәмәт: Мәскәүдәге Дмитрий белән Тверь-дагы Михаил, хәзер инде яна хан алдында бил бөгү өчен, олауны мулдан төяп, юлга кузгалган, имеш...

Алар Морад ханны күрергә өлгерә алмый калдылар. Әллә каян гына Газиз шәех атлы эмир табылды да шул килмешәк Морад ханның гомерен кыйды. Мондый башбаштаклык Мамай мирзага һич кенә дә ошамаган, ул яллаган жанкыярлар, кара төндә Идел суын кичеп, Газиз шәехне йоклаган түшәгендә буып үтергәннәр.

Бичара Габдулла бу хәлләрнең һичберсен дә белми, ул әтисенең олысында туй хәстәре белән яна иде. Сарай тарафыннан көтмәгәндә зур илчелек килгәч, аптыраудан тәмам таралып төште.

– Мамай мирза жәнаплары безне синең хозурыңа куды. Ил бәкләре синең кабат Сарай тәхетенә кайтуыңны сорый...

– Кабат нинди тәхет ул, нинди ханлык?! Мин соң сезгә Мамай сыйрагына ярамаган саен алыштыра торган кәвешмени? – дип, Габдулла, әүвәл усал кабынып караса да, даладагы ялгыз учак сыман бик тиз сүндә.

Шулай икән, тәхет һәм таж атлы шайтан коткысы зәм-зәм суы, газиз ана кочагы, сөекле ярның оймак бакчасы, күкрәкләре очындагы татлы чия төшләре шикелле үк ымсындыргыч вә һич туйдырмас икән. Габдулла үз башына бу юлы да риза булды, тискәре кәжә тәкәседәй, аяк терәп каршы тора алмады. Ә Сарайга килсә, шул ук Мамай кубызы да Мамай чыбыркысы.

Габдулла Актүбәдә бикләнеп яткан айлар арасында урыс кенәзләре туктаусыз яу йөргән икән. Иң элек эле яңа гына олуг кенәз ярлыгы алып кайткан Сүздәл кенәзе Константин Владимир каласын кулына эләктергән Михаил кенәз өстенә ташланган, ди. Михаил чигенмәгәч, тверьлыларга ярдәмгә мәскәүлеләр гаскәре килеп житкән. Бердәм һөжүмгә каршы тора алмаган Константин кабат Сүздәленә качкан. Дмитрий белән Михаил, этәчләнеп, аны Жүнкалага тикле куганнар, ди. Ахыр чиктә Константин үзенә бер кызын унбиш яшьлек Дмитрийга хатынлыкка биреп кенә котыла алган.

Көтүдә үгезләр үзара сөзешә башладымы, бүреләргә бәйрәм. Кенәзләрнең гаскәр дә калдырмыйча калаларын ташлап йөрүен белгәч, Сәркиз бәкне куып, мукшы жирен үз кулына эләктергән Гарәбшаһ атлы эмир хәзер инде урыс калалары өстенә ыргылган, ди. Өч кенәз дә, бердәм гаскәр туплап, мукшыларга каршы чыккан чыгуын да, иллә мөгәр урыс яугирләре, ни галәмәт, нәкъ Пьяна дигән елга ярында, ыстан да кормыйча, исерешеп-тәгәрәшәп яткан. Гарәбшаһ аларның һәммәсен, Пьяна ярына кысрыклап, сарык көтүе урынына тотып ярган икән. Урыс ирләренең күпчелеге, кызган баштан елга суына сикереп, шунда батып үлгән. Юлы уңгач, берочтан Гарәбшаһ Жүнкаланы да тоташ талап качкан. Кенәзләр соңыннан, ак эт бәласе кара эткә дигәндәй, бер гөнаһсыз Болгар иленә зур яу белән чапкан.

Урда тыныч түгел, һәр тарафта ызгыш, һәрбер почмагында яңа учак. Кырым атавыннан чапкын килеп житте.

– Рум дингезе¹⁶ аша йөзлөп кораб килде. Гаскэрлэре санап бетергесез. Алпарлары¹⁷ тоташ көбэлэргэ төренеп беткэн. Атау ярындагы Кэффа белэн Солхат¹⁸ калаларын кулга элэктергәннэр инде! Аларны коры кул белэн генэ кире куып булмый. Корабларының диварлары тулы бакыр туп та тимер таганнары саен грек уты.

Мамай мирза, өч төмән гаскэр ияртеп, шэхсэн үзе чыгып киткэн иде, ике айдан эйлэнep тэ кайтты.

– Рум иленең Генуя илэ Венеция калаларыннан жыелышып килгән жәнэвизлэр анда. Алар Урда казнасына зыян-зәүрэт салмый. Кала-дәүлэт төзөп, остаханэ ачып, сәүдэ корып гомер итмэкчелэр. Башлыклары тамга салымын да, ясакны да икелэтэ түлэргэ эзер тора. Алар Мәскәүдәге юеш борын Митрэй дә, Болгардагы астыртын Тимер Булат та түгел. Боларда әйткән сүз – аткан ук. Жәнэвизлэр жир жимертеп эшли һәм яши дә белэ. Менэ, утыз олауга төяп, иң беренче ясакларын алып кайттым инде, – дип белдерде ул.

Габдулланың тәхеттэ бишектәге сабий бала кебек тын да чыгармыйча утыруы да, Мамай кубызына биеп йөрүе дә олыс бәкләренэ ошап житми. Мукшы жиреннән Гарәбшаһ куып жибэргән Сэркиз белэн Болгардагы Тугаш атлы бер бәк Урда ханының мәркәздәге сараена килде. Зарлары кой-

¹⁶ *Рум дингезе* – Кара дингез.

¹⁷ *Алпар* – рыцарь.

¹⁸ *Кэффа белэн Солхат* – хәзерге Феодосия каласы. Солхат Аксак Тимер тарафыннан юкка чыгарылган.

ма-капкалары жимерелеп беткэн тол хатыннарныкыдай гел эрнүле.

– Илдэ хахим бетте, яклаучы-саклаучы юк. Ата – улын, ана кызын белми. Ханнар туктаусыз алышынып торган тот-рыксыз дэвердэ яшәүдән дә бәхетсезрәк, өметсезрәк замана юк икән. Һәрбер түрә үз ягына каера, һәрбер олыс хужасы, ил казнасын талап, ана каз шикелле, бар байлыкны үз канаты астына туплауны хуп күрә. Алга карап, ил турында уйлап яшәү бетте. Ил өстендә хужа берәү генә булса, ул йортын талатмас, аны үз улына төзек, бөтен, берәгәйле итеп калдырып китү өчен ут йотар иде. Э болай, ай саен йә атна саен хан-таждарлар алышынып торгач, ул вакытлы хахимдарлар ил турында кайгырта димени?! Аларга бит үз гомерләре, үз тәгамнәре якын. Талап калыйк, баеп калыйк дип, сасы көзән сыман котыралар. Яфрак ярып, яшь үсенте жибәреп утырган ямь-яшел агачларга су да сибүче юк. Э сипмисең икән, йөзьяшәр имәннәр белән йөзьяшәр карагайлар да коргаксып егыла ул...

Боларның һәрбер сүзе кайнар энә урынына Габдулланың жанын өтеп ала, ул утлы таба өстенә утыртылган кебек боргалана, кыбырсый иде. Мукшы белән болгар халкы исеменнән килгән бу ике илченең дә һәр фикере якын аңа, күңеленнән алар белән ризалаша да иде. Ләкин авыз ачып жавап кайтарырга бер жәе да юк бит. Сарайның һәр ишеге, һәр ярыгы саен эче мәкер белән тулы Мамай мирзаның уяу шымчылары тыңлап тора. Илчеләргә шәфкать күрсәттеңме, кичен сине

Мамай жанкыярларының тотып суюы бар.

Илчеләрнең дә жавап көтә-көтә тәкәте корыгандыр, иң беренче булып мукшы Сәркиз урыныннан купты.

– Сазаган кыз, чит-ят бала ярсып еласа да, ул сабийны үз кулына алмас, аны юатмас, ди. Кара гавам хәлен жиде кат болытлар өстендә йөзгән хаким каян белсен? Иллә мэгәр барча адәмнәр дә сугым малы сыман бер карусыз түгел. Ятим бала жылынырга учак тапмый калмас. Үз илендәге чишмәне корытсалар, бичара бәндә балалары күршәдәге сасыган күл суына ирен тидереп булса да сусауны киметә ул...

Сәркиз бәкнең кинаясе юкка булмаган бит, ул Мәскәү кенәзе Дмитрий чатыры астына баш тыккан да шунда чукуынган, ди. Ә Тугаш бәк чәнечкеле дә, күмерле дә булган башка юлны сайлаган. Болгар илендәге пырдымсыз һәм үжәт татар түрәләре Шәйбан олысыннан Хәсән атлы әмирне чакырганнар да, күмәк кубып, күз ачып йомган арада Сарай диварлары янына килеп житкәннәр.

– Мамай дәвере бетте, безнең кулда – Алтын Урда өчен яңа тәсбих. Без Бирдебәк йә Хызыр хан шикелле жанкыярлар түгел. Алтын Капка ачык, Габдулла ханны чыгарып жи-бәрегез. Кан коймыйбыз. Ә Сарай тәхетенә үзебезнең ханны, Хәсән ханны кертеп утыртабыз.

Мамай-икейөзнең нәкъ мәркәзгә килгән чагы иде, ул дивар өстеннән даладагы төмәннәргә күз салды да ашыга-кабалана итекләрен киде.

– Боларның исәбен санап бетергесез. Кала эчендәге өч мен

ясавилны алар тэгаменэ калжа итеп ташлыйк та Хэзэр кап-касы аркылы иплэп кенэ качыйк. Бүген безнең өчен күктэ кояш тотылды. Иншалла, ул иртэгэ кабат чыкмый калмас...

Мамай белэн Габдулла хан әүвэл бергәләшөп Кыргыз тарафына чыгып качкан иде, ярты юлны үткәнче үк кабах мирзада яна мәкер туган. Габдулла Кыргызда жилэн итәгендәге тузаннарын да кагып өлгермәде, Сарай хозурыннан утлы хәбәр килде:

– Мамай, Үкәк каласындагы бар гаскәрен күтәрөп, Сарай өстенә барган. Хәсән кабат Болгар ышыгына чыгып качкан. Мамай мирза исә Сарай тәхетенә Мөхәммәт Бүләк атлы ханны күтәргән, ди...

Габдулла ул вакытны, япъ-яшь, сау-сәламәт көенә «талак» сүзе белән куылып кайткан бәхетсез киләннәр шикелле үкси-үкси, идәннәрне, чирәмнәрне төйде. Яраланган бүрене көтүендә дә бер дә яратмыйлар, кайтып күрендеме – ботарлап үтерәләр. Энә шуңа күрә ул кабат әтисенең олысына – Актүбәгә әйләнөп кайтмады. Мин-минлеген һәм ярсуын учларына бикләп, Кыргызда калды.

Беренче чапкын, эллә нинди утлар эчендә яндырмыйча, тиз әйләнеп кайтты.

– Туктамыш хан, иң ерак почмакларга да чапкын куып, бик күп эмир вә бәкләрне янына жыеп алган. Кайсына яна кала, кайсына олау-олау бүләк биреп, һәрберсен үзенә кый-бласына таба аудара, ди. Гади антны гына азсына, зур корылтай жыеп, ул гомумбигать китертергә, үзен каһан итеп күтәртергә исәп тотә икән.

– Анысын мин күптән чамаладым, – дип, Карабәк ияк кагып куярга гына мәжбүр булды. – Берьюлы ике Урдага йөгән ташлый алгач, Туктамыш бигате кешенеке төсле генә булмас инде...

Ә Мамай тарафына юлланган чапкын аны гүя кайнап торган казан эченә салды.

– Мамайга да Туктамыштан махсус илче килгән. Мамай Ак Хужаның сакалларын йолкып, жиләннәрен ертып, житмәсә әле, карт ишәккә утыртып жибәргән, ди. Хәзер гаскәр жыя. Ни галәмәт, жәнәвизләр, төмән бирә алмыйбыз, ә үзеңне, бик теләсәң, Генуяга жибәреп булса да исән коткарабыз, дип, хәйләгә керешкәннәр. Шулай да Мамай барыбер өч төмән тирәсе жайдак жыйган. Алар белән кай тарафка ташлаңырга жыенадыр инде?..

Ул арада Сарай тарафыннан Карабәк ише эмирләр ялла-

ган яңа чапкын килде.

– Туктамыш хан олы гаскәр белән Кырым өстенә бара, ул Мамайны тез чүктермәкче. Жанында дәүләт гаме, Алтын Урда кайгысы калган асыл ирләр Туктамышка чиру алып килсен...

Ил агалары булып саналган бәк-әмирләр бер-берсенә кун-акка чабышты, ерак араларга хатлар юллады.

– Ил эчендә тагын үзара кан коюга ирек куеп булмый. Болай да соңгы елларда татар каны елгалардай акты. Ике ишәккә кибәк аера белмәгән сантый кебек буталып йөрүне туктатырга кирәк. Бер көймәче дә берьюлы ике як ярга борын төртә алмый. Әйдә катгый бер карарга килик тә икенек берсен сайлыйк. Йә Мамай мирза алдында һаман элеккечә, тезләнгән көенчә, якты кояш йөзен күрми гомер кичерәбез, йә Туктамыш ханга бигать китерәбез...

Һәрбер чапкын Карабәккә әмирләрнең шәхси тамгалары төшерелгән сөян таяк алып кайтырга тиеш иде, санап бакса, алар өч дистәдән арткан. Аеруча Барын, Ширин, Аргын, Яүләш бәкләр – барысы да Туктамышны яклый. «Бөркетләр өстеннән гади бер этәчне башлык итеп куйсаң, бөркетләр дә кетәклектән югарырак очуны онытачак» дигән гыйбрәтле әйтәм бар бит. Димәк, йолкыш этәчләргә генә буйсынудан туйган инде болар. Барын-Шириннәр нәселенә дә кетәклекләр биеклегә түгел, күк капусы тансык!..

Мамайның астына да кайнар су йөгәргән, бер-бер артлы чапкыннарны куып кына тора.

– Кырымнан чыкканчы, Жанкай каласы янындагы Каратал яланына туктап тупланабыз. Шунда ыстан корып, чирүлэргэ тикшерүлэр үткэрмичэ булмас. Кайсы эмир чирү белән килми, шуның олысыннан жэза нөгэрлэре¹⁹ көл калдырып узачак!..

Эмирлэр буйсынды, нишлэсеннэр инде? Эмма Каратал яланында чатырларны аерым корсалар да, казан астындагы учакларны бергэ кабыздылар. Зур ашъяулык жэеп мәжлес корган чакта яугирлэрнең күнеллэрэндэ күмер шикелле көйрэгән утларын чамаларга да, ант-вэгьдэлэр беркетергэ дә уңай форсат туды. Аеруча Шөлди кырында жиңелү ачысы кичереп кайткан меңбашларның күнелендэ гарьләнү дә, үчтэ кайный иде, ярсуларын яшерэ алмыйча, әүвэл шулар сүз катты:

– Мамай сәрдәр түгел, валлаһидыр, түгел! Туктамыш хан белән йөзгә-йөз очрашса, аңа яу кырын ташлап ычкыну берни тормый. Койрыгын төлке шикелле генә ялтырата да, эзлэп кара аннан. Тын елга буендагы Шөлди кырында да жиңу кошын Мамай аркасында гына кулдан ычкындырдык. Митрэй кенэзнең алгы төмәннэрен пыран-заран китереп бетергән идек бит инде, сәргаскэр киemenә төренгән карачкыларын да тимер жэядән очырган уklar белән тетеп аткан идек. Соңыннан гына белдек, ул карачкы Митрэй кенэ булып чыкмаган. Жебегән, куркак кенэ үз өстендэге сәргаскэр киemen Бренко атлы гап-гади бер бояр иңсэсенә аткарган

¹⁹ *Нөгэр* – отряд, гаскэр.

булган икэн. Үзе, мөртэт, гади яугир киемендә, астына жи-
бәрә-жибәрә, башкаларның артына посып йөргән. Урыс гас-
кәрендә сәрдәр башлык калмаган иде инде ул вакытта, әләм-
нәре дә күптән ауган иде. Менә шул чагында Мамай мир-
за татар төмәннәрен алга куган булса, без ул яртылаш кы-
рылып беткән, юлбашчысыз калган урысларны таптап-сытып
кына узасы идек бит, ah, изәсе идек! Ә Мамай, тинтәк, яу кы-
рына алтын-көмеш тәңкәләргә ялланып килгән әрмәннәрне,
аланнарны, кумыкларны куды. Кич житүгә үк кесәләрен ак-
ча белән тутырырга хыялланган кеше яу кырына баш югалту
өчен керәме соң?! Юк, баш югалтып орышмады алар. Ялан
буйлап, бүре кугандагы сыман улый-улуй, кыяфәт өчен генә
йөгереп йөрделәр дә, Боброк атлы кенәз поскындагы төмән-
нәрне чыгаруга, койрык чәнчеп качтылар. Аларны күрүгә,
Мамай шыр жибәрде. Безне киртә итеп тезеп куйган булса,
әле качак әрмәннәрне, аланнарны да туктата ала идек. Ил-
лә мэгәр Мамай капылт чигенергә әмер бирде. Татар төмән-
нәрен саклап кала, кырдырттырмый, имеш. Менә шулай итеп
адәм хурына калып кайттык. Юк, дим бит мин сезгә, мең
мәртәбә юк, Мамай сәрдәр түгел!

– Алайга китсә, Туктамыш та Чыңгыз хан йә Искәндәр
түгел инде, – дип, Ширин бәк дөрләп янган утка дары сип-
те. – Сәмәркандка качкач, Аксак Тимер ана Сыгнак каласы-
на бәрәп керү өчен өч мәртәбә өчәр төмән биргән, Тукта-
мыш өчесендә дә бар гаскәрен пыр туздыртып качкан. Дүр-
тенче тапкырында Аксак Тимер шәхсән үзе төп сәргаскәр

рәвешендә юнәлмәгән булса, Туктамыш әле бүгөн дә Сәмәрканд эмиренен тәлинкәсен ялап яшәр иде...

Бәхәсләрдән соң вәгъдә куештылар.

– Туктамышка каршы корал тотып сугышуның кирәге юк. Дәрәс, Туктамышның да, Мамайның да акылы бик чамалы. Болар беткә үч итеп туннарын утка тотып яккан ике сантый сыман. Без беренче булып яуга кермәячәкбез. Башын иеп килгәннәргә – муенчак, ия белмәгәннәргә элмәк кидерәләр бит ул, шунысын да истән чыгармыйк. Туктамыш уңай торса, үч алулар белән янамаса, аңа тугрылыкка бигать китерербез. Ә Мамай коралга чакырса һәм дә яуга куса, аның үзен Туктамышка биреп котылырбыз...

Мамай, килеп житүгә, һәр меңлекне күз уңыннан кичереп узган булды, өч-дүрт йөзлекне хәтта ыстан читенә үк куып чыгарды. Болар яу кылырга да түгел, кәрван йөртергә дә ярыйлар, имеш. Үзен дөнья кендегедәй тоеп атлаганда, шапырынуына бөтенләй чик-чама юк.

– Көтүдәге аксак-туксак биш-алты сарыкны куып жи-бәрүдән чистарабыз гына. Алар урынына алмаш табылмый-ча калмас. Минем кул астындагы халык чүлдәге ком шикелле – санап бетергесез. Кирәк икән, Каф тау ягыннан да, Идел буеннан да көтү-көтү куып китертермен.

Аннары меңбаш белән эмирләрне үзенен чатырына жыеп алган булды. Билгеле ки, үзе түргә куелган кәнәфигә менеп кунаклады. Келәмнәргә тезелешеп утырган бәк-эмирләр, каш астыннан гына каранып, сүзсез күзәттеләр.

Бер чакта да хан булырга дэгъва итмәде ул, гәрчә жай табылган саен: «Минем Каранай бабам – Бату ханның иң شانлы меңбашы! Минем бабам – урысларның Мәскәү кенәзләрен тетеп салган сәрдәр!» – дип шапырынырга бик тә һәвәс иде. Ә Каранайның нинди меңбаш булганлыгын мулла-мунтагайлар бик тиз ачыклады. Бактың исә, Бату хан урысларның Владимир каласын яулап алгач, андагы Юрий атлы өлкән кенәзләре, олау-олау алтыннарын төяп, Новгород ягына чыгып качкан. Бату хан Мамайның ерак бабасы меңбашы Каранайга менә шул качак кенәзне куып тоту бурычын йөкләгән, ди. Ертаулар Юрий кенәзнең Сөт елгасындагы боз өстеннән качып баруы турында хәбәр житкәргәннәр. Каранай, Бату хан каршында барысына караганда да өлгеррәк, елгыррак күренеп, өскә үрмәләргә маташкандыр инде. Ул, Юрий кенәзнең юлын кисеп, аны кулларына эләктермәкче булган. Тик таныш түгел жирдә һәр адымны сукуырларча капшанып кына атларга кирәклегә турында оныткан шул. Бу төбәктә адым саен яулык кадәр генә күлләр жәйрәп ята, аларның арасы да тоташ сазлык икән. Иләт атлы күл өстенә кергәч, куна тактасыдай юка боз элпәсе чытырдап ярылган да, Каранай жайдаклары, йөзәр-йөзәр булып, су төбенә киткән. Каранай элмәк кидерергә хыялланган Юрий кенәзне болгар жайдаклары куып тураклаган. Ә гаскәрен югалтып, чаптары урынына буш йөгән тотып кайткан көтүчедәй буш-бугаз Каранайны Бату хан Үләт дигән яңа атама алган күл төбенә илтәп батырткан, ди...

Менә бу биек кәнәфидә күркә урынына кукраеп утырган Мамай мирза – ерак бабасы булган Каранайның тач игезәге. Нәфес чиген белми, киртә-тыюларны күз чалымына да кертми. Барча Урда буенча талап жыйган байлыгы, кәрван гына түгел, кораблар да йөртә алмаслыктыр. Кая алып китмәкче ул аларны, нишләтмәкче? Һичбер кәфенлекнең дә кесә-бөрмәсе юк. Егылып төшсә, һәрбер адәм баласына ике аршын урын. Шуны белә торып нигә гужланьрга?!

Карабәк бу адәм актыгын тәмам күрә алмый, жирәнгеч ул аңа. Япъ-яшь егет язмышы белән ничә еллар буе кансыз уйнады бит. Аның ихтыяры белән Бирдебәктән башлап, никадәрле хан аламаларын суеп үтерделәр. Ходайның рәхмәте, Карабәк исән калды. Эмма барыбер гомере гомер түгел. Яшәштә бер мәртәбә тәхеткә иңгән кеше жир өстендә, кара гавам арасында, тирес өемендә чокчынудан ләззәт тапмый икән. Кайчакларда Карабәкнең, үз колакларын томалап, күз-кәйләрен бәйләп, жиде тау артына, карурманнар эченә кереп югаласы килә. Эмма тәхет күлэгәсе, ил язмышы, ахыр чиктә шушы Мамай мирзаның тәкъдире аны һаман тотып тора. Шушы ерткычның кадалып төшкән мизгелләрен бер күрәсе килә. Тик... барыбер аңа үлем тели алмый. Жаны-нәфесе коточкыч гуж булса да, Мамай мирзада бер юньле сыйфат бар – Туктамыш хан шикелле, ул, Аксак Тимер кебек дошманнар ышыгына качып, илен сатмады. Илне талавын талады, меңәрлөгән адәм баласының жанын кырмыскадай кырды, эмма шушы сасы көзәндәй жирәнгеч мирза үз татары

өстенә, туган йорт-нигезе эченә дошман чирүен ияртеп кил-мәде!..

Күршедәге эмирләр дә Мамайга төбәлгәннәр. Кемдер күз яшерә, андыйлары, мөгаен дә, нәкъ Карабәк шикелле үк, явыз мирзаның чәнчелгәнән көтеп йөридер инде. Икенчеләр Мамай маңгаендагы чалмага төбәлгән, андыйларның мирза жанын ничек итеп кыю хакында баш ватуы мөмкин. Күздән кичерсән, Мамайга тугрылык белән, аңа мөкиббән китеп, сокланып утыручы бәкләр бөтенләй юк сыман. Алай икән, аһ, газаплы, аһ, кызганыч булачак икән бит синең соңгы көн-нәр!..

Кышның беренче карлары уйный башлаганда, Мамай Кырымны калдырып чыгарга әмер булды. Тын елга ярына якынайган чакта, алга озатылган ертаулар кайтты.

– Туктамыш хан белән ике арада ун фәрсәх юл калды. Гаскәре зур түгел, дүрт төмәннән артмас.

Мамай яклы бәк-эмирләр, махсус әмер көтеп тормастан, бергә жыелдылар.

Мирза әләме астына тупланган гаскәр дә аз түгел түгелен. Һәм иң куанычлысы – аның өч төмәнән, дистәлэгән яулар кичеп, хәтта әле ике ай элек кенә Шөлди кырында да сынау үтеп кайткан яугир тәшкил итә. Билгеле инде, орышуга калса, боларның берсе дә яу кырын ташлап качачак йә дошман тарафына ычкыначак түгел. Һәрберсенен коралы житкелекле, өсте-башы таза. Эмма иң яманы – Мамай әләме астына баскан бер генә жайдак та яуга ашкынып тормый. Комсыз

мирза хакына үлемгә ыргылуның асыл мәгънәсе юк, күрәсең.

Һичбер төрле дөгъва фәрманы ташламыйча, меңбашлар һәм эмир-бәкләр Мамай мирза гаиләсен чолганышка алды. Әйе, мирза бөркәвечле, көймәле арбаларда хатыннарын, балаларын, хәтта пешекчеләрен һәм зәркәннәрен дә алып чыккан иде. Олау тирәсендә кысыла баручы божраны шәйләүгә үк, мирза әүвәл, котырынып, билендәге шам кылычын кулына алган булды. Һаваны ялгыз калган аккошныкына охшаш аянычлы һәм әрнүле тавыш ярып узды.

– Хыянәтме? Алдан сүз беркетеп, түнтәреш кордыгызмы? Мин үземне генә түгел, хәтта сабыйларымны да Туктамыш хәсис жан кулына бирдертәчәк түгел! Андый мәсхәрәгә калдырганчы, мин аларны үз кулларым белән турап атам!

Чынлап та, Мамай мирза, эт шикелле ыргылып, олаудагы хатыннары, оныклары өстенә ташланырга эзер иде инде. Олау уртасыннан мирзаның утыз яшен тутырган улы Мансур калкып чыкты.

– Алайса, башта мине тура инде, әткәй. Гайрәтең мине аударырга житсә, аннан калганнарны...

Ата белән улга кылыч орышына ташланырга бик санаулы мизгел калган иде, тимеркүк айгырын арт аякларына күтәрәп, алгы сафта Карабәк аваз салды:

– Арабыздагы һичбер эмир-түрә сине Туктамыш кулына тотып тапшырырга ният тотмый. Без үзөбезне һичкайчан да синең колың итеп санамадык, Туктамыш колына әверелер-

гә дә жыенмыйбыз, иншалла. Сиңа юллар ачык, дүрт ягын да кыйбла. Олаудагы барча хэзинәнне ал да күз алдыбыздан ычкын. Ошбу гөнаһыбыз өчен Ходай Тәгалә безне ярлыкасын...

Мамай үз олавын божра читенә чыгара башлагач, өч меңләп чамасы ир ана иярде. Шөлди кырындагы яуга яки ил эчендәге талау сәфәрләренә йөргән чакта жыйган гөнаһлары мәжбүр итәме, эт шикелле тугрылыкмы боларда, саташумы – һич аңламассың. Ни галәмәт, Кырым гаскәрендә качакларга, жасус сораннардай, арткы яклап, ук йә сөңге очыручы вак жан табылмады. Мәет белән хушлашкандай, һәркайсы да мирза олавын сүзсез-нисез генә озатты.

Саранча көтүедәй ике гаскәр Кәлтә елгасы ярында йөзгә-йөз килеп якынайды. Туктамыш төмәннәренә яуга эзерләнүен күргәч, әүвәл башлап Кырым ягыннан килгән ил агалары, төмәнбашлар иярләрдән төште. Алар үрнәгенә меңнәр иярде. Бер аяклары белән жиргә тезләнгән көенчә, һәрбер яугир бигать кабатлады.

– Бер-беребез өстенә яу йөрүдән, кан коюдан туйдык. Безне үз канатың астына ышыкла да Жучи олысын кабат аякка бастыр, таждар!

Мамайның жанында тоташ ут давылы уйный, ике яңак битлөрендә ачы яшь эзләре яна. Дошманын кырып, ганимәтне мул төяп кайткан жиңүченең бөрмәсеннән бет эзләргә беркем базмый. Ә жиңелгән, жебегән, булдыксыз дигән мөһер белән каралгансың икән, син сазлыкка кереп баткан яралы фил шикелле, бер дә булмаса, мескен ат хәлендә. Һәрбер йолкыш узгынчы сиңа тамак ярып акыра, күсәк белән ора, чыбыркысын уйната, артыңа тибеп китә, ахыр чиктә таш ыргыта ала. Үз-үзеңне яклап ул хөрәсәннәргә җавап бирү, орышу-типкәләшү өчен сиңең кул-аягың тышаулы, гайрәтен басылган.

Югыйсә Мамай – жиңелүче түгел. Ир сүзе бер булыр. Мамай Тын елга буендагы Шөлди кырына Тверьдагы Михаил кенәз сорагы буенча килеп баскан иде.

– Сарай тәхетенә ингән Ырыс атлы яңа хужабыз олуг кенәз ярлыгын янә Дмитрий кенәзгә биреп кайтарган бит. Мин соң, алдан чамалап, белеп илттеммени? Мәскәү кенәзе Дмитрий Ырыс хан алдына мин китергәннән өч мәртәбә күбрәк бүләк кертеп тезгән. Аннары күлмәк якасын ерта-ерта яшь түккән. «Ясакны Тверьдагы карт ишәккә караганда өч мәртәбә күбрәк китерермен. Владимир илә Серпухов, аларга кушып Ростов белән Галич калаларын гына, берүк, миңа кайтар», янәсе. Ул биргән кадәр бүләкне мин

дә таба алам. Элеге биләмэлэргә Дмитрийны кертмә. Эйдә бергэләшеп арт сабагын укытыйк. Гаскәр туплап бар да олуг кенәз ярлыгын миңа кайтар. Мин дә сине Мәскәүгә каршы барлык калаларны күтәреп каршылармын...

Ул чакта икәүләшеп Мәскәү кенәзе туплый алырдай көчкүәтне күз алдыннан кичерделәр.

– Сүздәлдәге Константин аның бабасы бит. Шул ук Константин Нижгарга да хужа. Кияү аның алдына барып тезләнмичә калмас. Ул очракта Константин үз киявен якларга барып басар сыман. – Мамай мирзаның баш кашуын шәйләп, Михаил кенәз шундук өстәп куйды: – Мәскәү белән Сүздәл кенәзләрен Рәзәндәге Олег та һич өнәми, һәр икесенә үте кайнап тора. Мин Рәзән кенәзен безнең якка аударуны үз өстемә алам.

Валлаһи менә, ишәк булган шушы кенәз сүзен тыңлап, Мамай гаскәр жыйды. Булгач булсын дия-дия, ул ләһләр²⁰ таждары Ягайло янына да илче куган иде. Жавап бик тиз килде.

– Мин Мәскәү кенәзенә дә, Сүздәлнекенә дә күптәннән теш кайрыйм. Аларны Тын елгадагы Ростов каласыннан да, Стародуб, Воронеж тирәләреннән дә биздерергә кирәк. Ул калалар минем биләмәләрем янәшәсендә, мин аларны икенче мәркәзем булган Киев олысына кушып кую яклы. Син барыбер Тын елга ягыннан һөжүм итәсең бит. Мин син билгеләгән тәүлектә гаскәрем белән килеп житәргә эзер.

²⁰ * *Ләһ* – поляк халкының элеккеге исеме-атамасы.

– Бердәм һөжүмне кайчанга билгелибез? – дип сорады Мамай, янып.

Тверь кенәзеннән «беренче сентябрь» дигән җавап алгач, Ягайло тарафына тагын бер мәртәбә чапкын жибәрергә туры килде. Ходайга мең шөкер, ләһ һакиме үз сүзендә таш кыялар сыман мәгърур торды.

– Ким дигәндә өч төмән алпар белән Тын елга ярына килеп басмый калмам!..

Тверьдагы Михаил да, Рәзәндәге Олегныкын кушкач, иң аз дигәндә дә өч төмән сугышчы белән килергә ышандыра. Кәффа белән Солхаттагы жәнәвиз байларына Мамай күптән инде бер ат арбасы алтын-көмеш биреп куйды. Алар бер төмән алпар юлларга вәгъдә итә. Терек, Кура, Сунжа елгалары буена сыенган кыпчак белән бәжәнәк, алан һәм кумык бәкләре дә ике төмән жайдак жыймый калмас. Мамай аларга да бүләкне мул юллады. Ә Идел белән Чулман арасына жәелгән Болгар олысы бәкләре бүләксез дә киләчәк. Өч ел элек кенә андагы Кашан белән Болгар, Жүкәтау һәм Казан калаларын урыс кенәзләренең берләштерелгән гаскәре талап кайтты. Жүнкаладагы икейөзле Константин ул чакта бу сәфәргә үзенең зур дружинасы белән бертуган энекәше Борисны юллаган иде. Волын каласыннан Витаутас куып жибәргән кенәз Боброк Мәскәүдәге Дмитрий канаты астында сыену тапкан булган. Дмитрий, бу качак эрәмтамак булып ятмасын эле дип, аңа камыт кидергәндер. Боброк урыс гаскәренең баш сәрдәре сыйфатында юлга чыккан булган. Ахыр чиктә

ышанычын аклаган бит, каһәр. Казан белән Болгарны яртылаш яндырып, Мәхмүт солтан белән эмир Хәсәннән күп салым түләтеп, гаскәрен кырдырмыйча кире кайткан. Качак Боброк хәзер дә Мәскәүдә воевода булып йөри, диләр. Димәк, Болгар олысындагы татарлар, ул качактан үч алу өчен оран салып тормасаң да, шундук килеп житәчәк. Аларның юл өстендә олысларын шул ук урыс кенәзләре талап киткән мукшылар, арлар, чирмешләр бар. Бөтенесе жыйнаулашып килсә, аларның да ике-өч төмән чамасы булулары мөмкин. Ул чагында... ул чагында Мамайның үзенә өч төмәннән артык гаскәр сөйрәп интекмәсә дә була.

Жаек арьягыннан Алтын Урда жиренә Сыгнакта үзен хан дип игълан иткән Туктамыш аяк баскан. Мәскәү кенәзен тезгә чүктергәннән соң, Мамайның әле Туктамыш атлы бушбугазның да тузанын кагасы бар. Гаскәр туздырып йөрү саваплы эш түгел. Гаскәрнең иң зурысы Туктамышка каршы яуда чүлдәге сәйяхка бер йотым су шикелле кирәк булчак бит...

Печән өсте, челлә вакыт дип тормыйча, Мамай төмәннәре жиде йөз дә сиксәнәнче елның²¹ жәй уртасында Борын-Инеш²² елгасына житкән иде инде. Жәнәвизләр, Кафтаудан ук төшкән эрмәннәр, Көбә үзән²³ арьягыннан килгән кыпчаклар, аланнар, кумыклар – һәммәсе дә монда. Казан

²¹ Милади белән 1380 ел.

²² *Борын-Инеш* – Воронеж елгасы.

²³ *Көбә үзән* – Кубань.

ыгыннан Идел яры буйлап юыртучы татар-болгарлар, чир-меш-мукшылар Жүнкаладан соң башланган сазлыкларны, карурманнарны үтә алмый жәфалана икән, Мамай, аерым ыстаннар корып, аларны да көтәргә мәжбүр булды.

Беренче төндә үк үз ыстаныннан ялгыз жайдак чыгып югалуын шәйләмәде дә Мамай. Ә чаптар иясе нәкъ менә Борын-Инеш белән Тын елгалары боргаланып, бер-берсенә кушыла язган дугалыктагы жәйләүләргә жәелгән нәни олыс хужасы Хазбулат бәк иде. Челләдәй жәй уртасында бу якларда төн дигәнәң бер саплам жеп шикелле гажәеп тә кыска. Качак чапкыңга, каршысында очраган агач ботакларына йөзен сыдыргалап, бик озак чабарга туры килмәде. Дала учагы шикелле ялтырап, шәрык якта кояш кабына башлады, сукмакларны абайлау жиңеләйде. Коломна юлына баскач, артына һәм як-ягына каранып баруны бөтенләй ташлады ул. Бу якларга татарларның теше үтми, аларның күчмә торгакларыннан шөлләү артык иде.

– Дошман! Дошман! Татар ертаулы! – дип сөрән сала-сала, кечерәк бер елга аша салынган күпер астыннан аның каршына эзмәвердәй гәүдәле бер ир йөгереп чыкты. Кулларында – ике тәртә озынлыгы киртә. Китереп орырга өлгерсә, сөяк-санагыңны жыеп алуың бик икеле.

– Дошман түгел, сезнең хезмәтчегез Хазбулат мин! Хо-прадагы Демьян атлы кенәзегез янына илтөп житкерегез тизрәк. Мин Тын елга дугасы янында ул яллап калдырган шымчы булам, – дип кычкыра-кычкыра, иярәннән сикереп,

жир өстендә тиендэй бөтерелә башлаган чапкынны күргәч, каравылчы эзмәвер дә киртәсен ташларга мәжбүр булды.

Этәчлеген басу өчен генә бер-ике мәртәбә муен тамырына кундырып алганнан соң, барыбер дә, ике кулын артка каерган килеш, чапкынны елга арьягындагы торгаклар ыстанына алып киттеләр. Куе чытырманлыкка яшеренгән бер чатыр эченнән, ниһаять, яка һәм жиң очлары көмеш жепләр белән каймалы жыләнгә төренгән түрә килеп чыкты.

– Анаңны фәлән итим, Пулат пәк бит бу, безнең эшнә Пулат! – дип, ике кулы белән сакал-мыегына ябышкан токмач кисәкләрен сыпыра-сыпыра күз акайтып килгән торгакбаш, күрәсең, Демьян кенәз үзе иде.

Кулларына ябышкан торгакларны, жиң очларын тигәнәк-сырганактан чистарткандай читкә этә-төртә, канатланган Хазбулат тезеп китте:

– Мамай мирза Борын-Инеш елгасына килеп житте инде. Карасу²⁴ каласыннан йөз чакрым арада тукталып, ыстан корды. Аның әләме артыннан ияргән жайдаклар тулы тугыз төмән. Әле Мамайга тагын Тверь кенәзе Михаил белән Кияү каласындагы²⁵ Ягайло да килеп кушылачак, ди. Мәскәүдәге олуг кенәземезгә барча урыс олысларын күтәрмичә булмас.

– Мамай төп һөжүмен кайсы якка юнәлтергә ниятли? Безне кайчан туздыра башлаячак? Әйт дим тизрәк, әйт, анаңны сатыйм! – дип, кенәз аламасы хәзер инде үзе Хазбулатны

²⁴ *Карасу* – Елец каласы.

²⁵ *Кияү кала* – Киев.

якасыннан алып жылтерәтергә тотынды. Сатлык чапкын тамагыннан өзек-өзек жавап гыжлап чыкты:

– Төгәл кайсы якка... төбәләсен... Мамай үзе дә белми... Теге... ике аркадашы белән кушылгач... ачыкларга ният тоталардыр... Э Ягайло хозурына... чапкын куган чакта нык кистереп әйтте. Алма чуагы беткәч. Сентябрьнең берендә!

Берникадәр вакыт баш чүмечен кашып торгач, кенәз Демян, торгакларга таба борылып, ямьсез жикеренде.

– Ике ат әзерләгез, Митрэй кенәз янына шәхсэн үзем барам! – Аннары, мескен теләнчегә хәер ыргыткандай, татар бәге тарафына сүз ташлады: – Митрэйгә житкерермен, сиңең өлкән угылыңны үзенең сараена өлкән сакчы итеп алмый калмас. Вәгъдә – иман!..

Сатлык Хазбулат икенче төндә әйләнеп кайткан чакта Мамай урыныннан купмаган иде әле, утары кул сузымында гына яткан бәкнең югалып торуын төпченердәй түрә табылмады...

Ике күзне акайтып кына һичбер юлбарыс белән арысланнарны өннәренә кире кертеп булмый. Мамай, Борын-Инеш ярыннан купмыйча ике атна буе бик тилмереп көтсә дә, ул вәгъдәләшкән Тверь белән Кияү кала тарафыннан сыңар жайдак та күренмәде. Мирза урыс олыслары эченә бер ертаул да куып вакланмаган иде, барыбер дә уяу колаклар аша көтелмәгән шөбһә-хәбәр килеп иреште.

– Унсигезенче августта Митрэй кенәз Коломна дигән калага килеп житкән. Үзе белән алтмыш меңле гаскәр алып

килсэ, Коломна янында аның кул астына тагын илле меңгэ
якын ир өстэлгэн икэн!

Бушка узган һәр көн – дошман тегермәненә яңа бер инеш
ул. Өстәвенә яу булачак кырны дошман карамагына тапшы-
ру да куркыныч. Юньле сәрдәр иң беренче нәүбәттә отыш-
лырак ялан-кырны үзе сайлый, алда көтелгән һәрбер адымы
өчен ятымә-тозак үрә, дошманны, өненә ябылган аю-төлкө
урынына шунда куып керткәч, аранга бикләнгән жанвар хә-
ленә китереп тукмый. Юк, яу кырын сайлап алырга ирек ку-
еп, Дмитрий сыман йолкышларны сөендереп булмас!

– Алга кузгалабыз! Тын елга ярына! Ягайло белән Михаил
чирүләре безне шунда көтә! – дип, үтә дә һаваланып, үзен
әмерен игълан итте Мамай бер иртәдә.

Төмәннәр бер-бер артлы, буар елан сыман сузылып, Тын
елгага таба төбәлүгә, урыс олыслары ягыннан яңа хәбәр кил-
де:

– Митрэй Ука елгасын кичеп чыкты инде. Аңа Сүздәл,
Жүнкала, Рэзән кенәзләренең берсе дә яугир жибәрмәгән.
Шуна карамастан Митрэй канаты астына жыелган сугышчы-
лар саны йөз илле мең чамасы чутлана инде...

– Ялган, ялган! – дип, акылдан шашкандай шаркылдады
Мамай. – Бу хәбәрне китергән бушкуыкны дарга озатыгыз!
Урыс кенәзләренең һичбер вакытта да йөз илле меңлек гас-
кәр жыйганы юк!²⁶

²⁶ Рус елъязмачыларына нисбәт ителгән «Задонщина» һәм «Сказание о Мама-
евом побоище» дигән хикәятләрдә Куликово кырында руслар ягыннан 303 мең

Барыбер дә Мамай төмәннәренә адымны кызулатырга туры килде. Тын елга ярына килеп төртелүгә, тораташтай калып шаккаттылар. Тын елга белән кечерәк кенә инеш кушылган киң кыр уртасында, канатларын ике якка жәеп, бөркет сыман гаскәр басып тора. Биек кенә калкулык өстенә корылган чатыр түбәсендәге эләмнең кан шикелле кызгылт төсенә карап чамалау кыен түгел, Митрэй гаскәре бу, дошман-мәскәүлеләр чирүе...

Ике көнгә якын вакыт эзерлектә үтте. Билгеле ки, Мамай мирза өчен дә чатыр корырдай тау бар иде анысы. Мамай шуннан тын да алмый күзәтүне белде, аның эмере буенча, меңбашлар да төрле якка чабып кына йөрде. Алардан тыш, Мамай Ука елгасы тарафына да, Тын елга буйлап та дистәләгән чапкын куган иде. Гел бертөрле, өметсез жавап кайтты.

– Ягайло төмәннәренә чаклы бер йөз чакрым ара. Сиңең ашыгырга чакыруны тыңлап торган ул, соңга калуына бик үкенгән дә сыман. Мәгәр төмәннәре ташбакалар төсле акрын кыймылдый шул. Бер аягын атлаганчы, икенчесен эт ашый, дип, нәкъ менә Ягайлоныкылар турында әйтәләрдер...

Ә Ука ягыннан бөтенләй кара жавап.

– Митрэй кенәз Михаил хозурына бер меңбашын куган. «Үз туганнарыңны кыру өчен монда килеп житсәң, яудан соң

барча гаскәр белән Тверь өстенә барып, синең кенәзлегенән кара күмер генә калдырып чыгачакбыз» дип, бик нык кисәткән, ди...

Жиденче сентябрь киченә сугыш кыры эзер булып бетте, Мамай аны үзенчә шактый төгәл күзаллады сыман.

Ике канатта – ике олы гаскәр, аларның һәркайсында икешәр йөз өчәр төмән бар да бар инде. Үзәктәге чирү ике катлы. Иң төп полк Дмитрий чатырын юан дага сыман уратып алган. Ләкин, аңа житкәнче, алгы полк дигәнән дә кырып-сытып узасы бар эле. Кенәз чатыры артында да бер чирү шәйләнә, «куендагы полк» дигәннәре, мөгаен дә, шулдыр. Бу үзәктәгеләрен дә кушып исәпләсәң, валлаһи, Дмитрийның гаскәре йөз илле меңнән артмый. Саны байтак, тән чымырдатырлык, иллә мөгаен кораллары, килеш-килбәтләре бигрәк кылка инде. Тимер-бакыр көбәгә төренгән сугышчылар саны өч-дүрт төмән чамасы да юктыр. Жайдаклар да биш төмәннән артмас. Калганнары – бары да жәяүлеләр. Һәрберсендә диярлек кылычлар, озын сапка утыртылган балталар бар барын. Эмма сөңгеләр урынына меңәрлөгән сәнәк, чалгы, ыргак, ахыр чиктә күсәк күтәргәннәр. Бу мескеннәр Мамай мирзаның Каф тауларында, Жаек арьягында яуда йөрөп чыныккан арысланнарына, юлбарысларына каршы тора аламы инде?! Болар жәнәвизләр, алан вә кыпчаклар яудырган уклар яңгыры вакытында кырау суккан үлән урынына кырылып бетәчәк бит!..

– Бүтәнчә көтеп булмый, – дип нәтижә ясады сәрдәр-мир-

за төнге зур жыенда. – Ягайло таждар утыз гына чакрым-да, орыш башлануга килеп житэчэк ул. Тверь кенэзе Михаил да юлда, безне нич ташламас. Таң атуга, арысланнар, юлбарыслар төсле, ярсып-кайнап, дошман өстенэ ташланырга кирэк. Яусыз үткән һәрбер сэгать – дошман файдасына. Алар – үз жирендә, аларга өстәмә көчләр тамчылап булса да гел өстәлеп тора. Урыс гаскәренен үтез урынына көрәюен, көч жыюын көтеп торып булмас. Кояш калкуга ук яуга ташланабыз. Яуга, яуга!..

Яр буенда томан таралуга, иң беренче итеп ялгыз батырларны алга чыгардылар. Чилу бэк – Мамай мирза белән дистәлэгән яуны бергә үткән яугир, үзен бүгенге орышта да кыр хужасы сыман иркен тотты. Атлар өстендә беренче мәртәбә күзгә-күз карашып узгач та, божра читенә чыгып, корыч калканын жиргә атып бәрде.

– Бу монахның өстендә көбәсе юк, ә батырлар көрәше гаделлекне сорый, – дип, ике як гаскәр дә ишетерлек итеп оран салды. – Көчләр ике якта да тигез калсын өчен, мин калканы ташлыйм.

Ике кыя, ике тау шикелле кузгалып, алга ыргылдылар. Аралары күз ачып йомганчы якынайды. Икесенен билендә дә озын кылыч, кулларында тэртә буге сөнге. Бер-берсен иярдән сугып төшерергә ният иткәннәр иде дә, икесенен дә үткен сөңгеләре күкрәкләрен ярып-сытып керде. Ике батыр да чаптарлары белән бергә жир өстенә ауды. Монах жиләненә төренгән орышчының чып-чын яугир булганлыгы шун-

дук ачыкланды – ертык жылән астында өзелгән тимер көбә божралары тирә-якта чәчелеп ята иде.

– Чилу бәк жиңә алмады, начар фал бу, – дип, сәрдәр-мирза чатыры алдына тезелешеп баскан тәнсакчылар усал сүгенеп куйдылар. – Аның каравы урыс батыры да үз үлемен тапты. Ике якта да өмет тигез әле...

Сафлар тын калуга, Мамай мирза жәнәвизләр төмәнән юга ташлатты. Алар – жәяүлеләр, әмма һәммәсе дә меңәр тәңкәле корыч көбәләрдән. Очлымнары чүлмәк сыман то-таш, күз ерымнары гына чекерәешеп тора. Калканнарын бергә тезделәрме – дивар хасил була. Беренче рәттәгеләрдә – кылыч белән ыргаклы жиңел сөңге. Божра эчендә калганнар дошман өстенә туктаусыз ук яудыра.

Жәнәвизләр урысның алдынгы полкын, сарык көтүенә ташланган бүре өере сыман, сытып кына барды. Ике төмән сугышчыны кырып бетерүгә, алар дошманның Дмитрий кенәз кул астындагы үзәк алаена²⁷ барып төртелделәр.

Мамай янына Болгар олысыннан тупланган аерым төмән башлыгы Бигеш килеп житте.

– Митрәй әле өч ел элек кенә безнең Болгар тирәсен дә, Жүкәтау илә Казан тарафын да тулаем талап китте. Мәхмүт илә Хәсән бәкләребез йолым салымы чыгарып түлэгәннән соң гына кире борылдылар. Безнең үчебез чиксез. Болардан кан костырырга безгә рөхсәтең бир!

Мамай алга таба кулын изәүгә үк, болгарлар яуның үзә-

²⁷ *Алай* – полк.

генэ бэрэп керде. Болар – мэркэзлэрен Дмитрийдан саклаган чакта ук туплары һәм тимер жәялэре белән урысларның ко-тын алган кавем. Бу юлы да тимер жәя мөргәннэре кыл урта-да икән. Аларның Борһан атлысы колаклары уч төбе кадэрле, озынлыгы сөңге буе булган иң тәүге укны зеңләтеп очыруга, кызгылт эләм астына ялтыравык киёмнэргә төренеп баскан кенэзлэре әйләнде дә төште.

«Кенэз, кенэз, олуг кенэз вафат!» дигән зур хәвөфне иң беренче булып кайсы як кычкыргандыр, икенче мизгелдә үк аны меңэрлэгән яугир кабатлады.

– Олуг кенэз, Митрэй кенэз үлде!

Ул арада мөргән Борһан икенче угын да корып өлгергән бит. Ул тәте жебен ычкындыруга, кенэз чатыры түбәсендә торган кызгылт эләм чәчрәп читкә очты. Урыс гаскәрен ике кулсыз да калдыргач, Мамай яклыларга гайрәт инде. Алар:

– Жиңү, жиңү! Урыс башсыз калды! Эләмнэре ауды! Жиңү безнең якта! – дип илерә-илерә бердәм үкерделәр.

Эмма Мамай урыс кенэзенең нинди мәкерле көчне по-скинда тотуын алдан күрә белмәгән шул. Көтмәгәндә жиз сорнай тавышы яңгырады да, Тын елга буендагы бер тау ышыгыннан, саранчалар күчен хәтерләтеп, чирү ташкыны килеп чыкты. Ара ерак түгел, Мамай барысын да төгәл күреп торды. Дошманның сул канат ясап якынлашкан тө-мәнән Серпухов кенэзе Андрей әйдәп килә, уң яктагы тө-мәннэрне Боброк житәклэгән. Мамай аларның икесен дә ях-шы белә, йөз кат күргәне бар. Андрей атлысы үз каласын-

да хакимлек итү өчен дә, якын кардәше булган Дмитрийны Мәскәүдәге олуг кенәз кәнәфиендә калдыру өчен дә, йөз суларын түгеп һәм бихисап бүләкләр төяп, Сарай тупсасына унбиш ел чамасы туктаусыз килеп йөрде. Ә Боброгы эле биш еллар чамасы элек кенә Волын каласында кенәз булып утырды, аннан аны латышлар кенәзе Витаутас гаскәре себеркеләп куды. Шуннан соң ул Мәскәүдәге Дмитрий кенәз сараенда куыш тапкан булды. Эмма кайсы гына хужа үз утарында өрми йә таламый торган эрәмтамак эт асрасын инде?! Митрәйгә ярыйм дип, качак Боброк Тверьдагы Михаил өстенә дә, хәтта караучысыз калган Болгар олысына да яулар белән йөрде. Дөрөс, өч ел элеккеге явында Болгарга да, Казанга да бәрәп керә алмады, ләкин барган яллык барыбер дә олау-олау күн итекләр, кенәз хатыннары өчен читекләр төяп китте. Менә шушы качак Боброк хәзер мәскәүлеләр ягында олуг сәрдәр, чынлыкта исә яллап китерелгән бер ау эте инде.

Шул чагында Мамай чатыры янына икеме-өчме төмәнбашы берьюлы чабып килде. Йөзләрендә аптыраш вә хәвеф.

– Митрәй кенәз исән! Энә Боброк әләме янындагы бер жайдакны кара. Иярендә исерек кеше шикелле ава-түнә генә утырса да, Сарайга ярлык өчен мүкәләп килеп йөргән Митрәй кенәз бит ул. Без аларның үзәк алаенда, сәрдәр шушы дип алданып, Мәскәүнең Михаил Бренко атлы бер боярын атып үтергәнбез. Митрәй кенәз – жебегән, куркак мөртәт – үзенә киёмнәрен шушы Бренкога салып биргән булган. Мондый жебегән кенәзгә каршы орышка чыгып йөрү үзе үк

хурлык!..

Мамай хәзер үзе дә чамалады. Олуг кенәзнең исән ка-
луы гади сугышчыларга да куәт-дәрт өстәде, аларның хәт-
та яу кырында яраланып-миңгерәп ауганнары да, кабат ку-
бып, Кырым гаскәренә ташланды. Боброк житәкләгән по-
скын гаскәргә дә төмән артыннан төмән өстәлеп тора, алар
Мамай чакырып китергән алан, кумык, кыпчак, бәжәнәк чи-
рүләрен арба тәгәрмәче астында калган камыл урынына сы-
та башлады. Мамайның бәбәкләренә кан йөгәрде, ул келәмгә
ауды. Берникадәр арадан соң шашкан кешедәй сикереп тор-
ды да ияренә менде. Безардан яраннары теш арасыннан сы-
тып чыгарган әмерен ишеттеләр:

– Яуга кергән кыпчак-чиркәс алайларын киредән чакыр-
магыз, алар безне каплар өчен калсын. Ә татар төмәннәренә
фәрман таратыгыз, без китәбез!..

Килгән сукмакка аяк баскач та басылмады Мамай, артта
калган Мәскәү кенәзенә янап, йодрыкларын болгый-болгый,
зәһәр сүгенде ул:

– Митрэй кенәз, ул тәхеттә калсын дип, юкка гына Тукта-
мышның арт санын тугры эттэй ялый. Ул Туктамыш, вакыты
житкәч, Митрэй кенәзне табан астына салып биетәчәк әле!..

Әйе, Мамай өчен менә шул рәвешчә тәмамланды ул Шөл-
ди явы. Өч-дүрт атнадан соң төрле хәбәр кайтты:

– Митрэй «Без Мамайны жиндек, куркак мирза яуны
ташлап качты» дип, Туктамышка аерым чапкын куган.

– Шөлди кырын мәетләрдән чистарта башлаганнар. Уры-

слар ягыннан йөз мең чамасы жәсәд санаганнар, ди. Кырымлылар арасыннан кырык меңнән артык яугир корбан булган...

Менә шулай, Шөлди кырында Мамай жиңмәде дә, тармар да ителмәде. Аның хақында жиңелгән дип сафсата сатсалар да, Мамай мирзаның гомерендә дә үз кул астындагы гаскәрне хурлыкка калдырган башка бер генә орышы да булмады бит. Урданың үз эчендә эмирләр вә бәкләр, угры кәжә тәкәләре шикелле, бер-берсенен олысларын, калаларын талларга күп йөрде анысы. Иллә мэгәр Мамай Урда жирләренә бер генә чит-ят дошман гаскәрен керттермәде, мәмләкәтне таркатмый-талатмыйча саклый-яклый белде.

Әлбәттә, ул фәрештә түгел. Сарай тәхетенә утырткан ханнарны байтак еллар буге үзенен кубызына биетеп кенә тотты. Әллә ни хата юк бит. Тәхет тирәсе – этәчләр йә сыртланнар сугышы кебек үк яу кыры инде ул. Йә син дилбегәнә үз кулында тотасың, йә дошманнар талый. Алары да аз булмады. Чыңгыз туруннары гына түгел, Болгар, Хажитархан, Мукшы, Сарайчык шикелле олыс эмирләре булган Хәсән, Хужа Чиркәс, Гарәбшаһ, Айбәк бәкләр дә Урда тәхетен эләктерергә тырышып карады бит. Әйе, Мамай аларны, себеркеләп, һау-һаулатып куды. Чөнки илне жыен вак-төяк һәм хужасыз этләрдән талатканчы, бәйгә куйган һәм симертеп тоткан үз этләре аның өчен кулайрак иде. Хәзер кай тарафтан, нинди көчек кенә капка асларыннан тавыш чыгармасын, юк, йөгәндә таркатмыйча тотты Мамай мирза бөөк

Жүчи йортын. Жил кай якка иссэ, шунда ава торган, үз куышын йөз кат алыштыра торган Туктамыш исэ газиз йортны Мамай шикелле үк какшатмый-аудармыйча тота алмаячак. Юк, ирек бирэчэк түгел аңа Мамай! Бүген аны куып жибәрдек, моннан котылдык дип юкка сөенэлэр. Кэффага кереп бикләним, беркадэр тын алыим, э аннары утлы күмер өстенө мендереп биетәм эле мин сезне, жыен соран²⁸, жыен сатлык жаннар! Кайнар таба өстендө биергэ эерләнө тор, әрсеz Туктамыш хан!

²⁸ Соран – хамелеон.

Тын елга ярында кырымлылар бигать китергәннән соң, Туктамыш хан берничә тәүлек буена, ау оештырып, чапгарлар ярышы үткәреп күңел ачкан иде, буранлы кыш башлангач, Кәффа каласыннан аның күңеленә май булып ятардай хәбәр китерделәр:

– Жәнәвиз сәүдәгәрләре Мамай мирзаны әүвәл колач жәеп каршылаган булган, ә ул, тәгамен тыймыйча, бер рум сылуына кул суза башлагач, тегеләр моны буып үтергәннәр. Олау-олау төяп килгән хәзинәсен талап бетергәннәр. Мамайның өлкән улы Мансур иң яқын яраннары белән чак кына чыгып кача алган. Башка якта ул әмиргә куыш юк бит инде. Аптыраганнан Кияү каласында утырган латыш кенәзе Витаутас янына юл тоткан, ди.

Туктамыш Карабәкне менә шул хәбәрне алганнан соң үз чатырына чакырды да инде. Карабәк моны һич көтмәгән иде, юл буена шабыр тиргә батып, кырык төрле уй кичереп барды. Заманында Габдулланы Мамай мирза үзе хан итеп тәхеткә күтәрде бит, Туктамыш шуның өчен үч алырга, йә булмаса үз тәхетенә дөгъва итәрдәй барча дошманнарыннан арынырга маташуы мөмкин. Яки, Карабәк Мамайның бар ниятен, һәммә серен белеп яшәгән дип уйлап, Туктамыш мәрхүм булган мирзаның хәзинә яшергән, байлык күмеп куйган куышын аның ярдәме белән эзләп тапмакчымы?

Моңа өмет итсә, бөтенләй беркатлылык. Чүл бүресе, сыртлан, сусар, төлке кебек жанварлар гына түгел, эрлән, йомран, комак сыман вак-төяк корткычлар да – һәркайсысы тапкан ризыкларын, аулаган дошман үләксәләрен бер-берсеннән читкә яшерәләр, хәтта үзләренен үсеп житкән балаларына да күрсәтмиләр. Ә Мамай шикелле мең кат эрләнгән һәм мең кат жылгәрелгән хәйләкәр күсе үзенен хәзинәсен Карабәктәй ачык авызларга белдереп яшиме соң!

Туктамыш тагын Мансур язмышы, дөресрәге, Мамай белән Витаутас бәйләнеше турында сорашырга телидер дигән уй да бар. Ләкин Карабәкнең Мамай хужа булган Үкәк каласыннан гына түгел, хәтта мирзаның сәфәрләргә, ауга чыккан чакта кора торган ефәк чатырыннан читкә тибелүенә дә унбиш еллап гомер үтте инде. Шулай икән, нинди генә сер алмакчы була соң Туктамыш? Карабәкнең яңа ханга ни хәжәте бар?..

– Хуш килдең, Габдулла хан, әйдүк, мәйлең! – дип, Туктамышның ике кулын сузып каршылавын күргәч, Карабәк хәтта мәлжерәп үк төште.

Үткәндәге сынаулар, күргән мең төрле кимсетелүләр һәм газаплар эзсез каламы соң! Ул күз төпләренә сытылып чыккан ачы яшьләрен кул аркасы белән сыпырып куярга мәжбүр булды. Туктамыш бөтенләй үк туң бүкән түгел, ахры, анын бу кыланышын күрмәмешкә сабыша белде һәм элеккечә үк жылы тавыш белән дастарханга дәште:

– Мин сине кайчандыр, әле малай чагыңда ук, бер мәр-

тэбэ күрөп калдым сыман, – дип, якын туганыдай сүз башлады ул. – Ялгышмасам, моннан егерме биш ел чамасы элегрэк, Жанибэк хан Жаек буена ауга чыккан чакта, синен атаң Дәүләт Хужа белән минем атам Туйхужаны да бер сәйранга дәште. Үз гомеремдә беренче мәртэбә мин шунда чакматашлы озын мылтык күрдөм. Ул синен атаң кулында иде, шуның белән ул бер жәйрәнне екты. Син ул чакта ияргә ияләнөп кенә килүче, сыер боты чаклы малай идең. Шулай да, атаң белән шапырынасың килгәнгәдер инде, гел жәйрән тирәсендә бөтерөлөп, авыз ерып йөрдөң. Чакматашлы мылтык ул вакытта күнөлөмә бик нык кергән иде, шуңадыр, ахрысы, син, бәлөкөч Габдулла да, хәтеремдә калдың.

– Ә мин моны онытканмын инде, – дип жавап кайтарырга мәжбүр булды кунак, үзе барыбер дә житдирөк сүз көттө.

– Мин сине, билгеле ки, сабий чаклар турында сөйлөшөп утырырга вә кымыз эчөргә генә чакырмадым, – дип дөвам иттө хужа. – Минем сараема йөзэрлөгән киңөшчөлөр, аркадашлар, Жучи бабабыз корган бар олысны кабат бер учка жыюда ярдөм итөрдәй олы бөклөр кирөк. Әйө-әйө, күзөңнө бик акайтма, Жучи олысын өр-янадан жыю минем исөп. Мондый олы юлда байтак гамөллөр кылынды да инде. Күк Урда белән Алтын Урда хөзөр минем кулда. Шәйбан этлөрө элөктергән Меңкышлак олысын, Арал буйларын кайтару да әллө ни ерак йөрмөс. Магулстан мөркөзө Алматыдагы Камөрөтдин әмир белән Харөземдөгө Сөлөйман суфи да безнөн Урдага кушылу ягында. Аркадашлар, ярдөмчөлөр миңа Жу-

чи олысын тулаем жыйнап бетерү өчен кирәк.

Карабәккә жиде кат болытлар өстенә менеп киткән ханны итәгеннән сөйрәп төшерергә туры килде:

– Тыңлап утырам, син дә, Үзбәк хан шикелле, һаман шәрык ягын, шәрык олысларын кайгыртасың. Ул да менә Сарай мәркәзендә яки Кырым илә Болгарның кайсындадыр мәрмәр мәчетләр дә, затлы пулатлар да калкытмаган. Аның каравы бер Үргәнеч каласында гына өч-дүрт төрбә-пулат күтәргән, хәтта Мисырдан кәрван-кәрван ташылган мәрмәр ташлардан Ак Кала да төзөттереп куйган. Югыйсә, бизмәннәргә салсаң, Жучи олысын иң беренче чиратта Кырым белән Болгар олыслары туендырып яши. Син кереп утырган алтын нәкышле сарай да Болгар осталарының кулы белән жирдән күтәрелгән. Алардан тыш тагын әле Таш Билбауны тирәләп алган, Ак Идел, Чулман, Этил, Нократ дәрьялары буйлап сузылган күпме олыслар бар. Ахыр чиктә син урыс кенәзлекләрен дә күз уңыннан чыгарып ташларга бик ашыкма әле. Алар Алтын Сарайга ясак озатуны бөтенләй оныттылар. Әнә Мамай мирзаны Шөлди кырыннан куып жибәрүгә, хәзер ярлык сорап Сарайга килүче кенәзләр дә бетте.

– Юк, аларның борын чөеп яшәвенә ирек куясым юк! – дип, шашып кычкыра-кычкыра элөп алды Туктамыш. – Алтын Урда каһаны барлыгын санга сукмыйча, үзбаш булып, баш бирмичә яшәргә ымсынып карасыннар! Мин аларны борыннары белән үзләренәң нәжесенә тыгып куям әле!

Карабәк туктамады.

– Бер олыс бәгенә йомшаклык күрсәттеңме, ул иртәгә үк сине корт күче шикелле сырып ала һәм иң котырган кигәвен, зәһәр шөпшә сыман талый башлай. Яман шешне ул борын күрсәтүгә үк яндырып йә көйдереп юк итәргә кирәк. Син беләсең булыр, вак чуанны вакытында сытып бетермәсәң, ул аннары тәнне эт эчәгесе сыман сырып ала. Соңыннан ул жәфадан төбе-тамыры белән йолкып котылалар. Бату бабабыз аларның олыс-калаларын буйсындырганнан бирле узган йөз илле елдан соң урыслар беренче мәртәбә Урда гаскәренә азау теш күрсәтте. Гап-гади бер ялгыз мирза чирүен кире борганнармы, әллә Урда ханына каршы чыкканнармы – кара гавам өчен дә, аларның поплары өчен дә аерма юк. Иң мөһиме, нибары сыңар Кырым олысыннан гына Мамай мирзаның япа-ялгыз көе жыйган чирүен куып жибәрүне дә алар бөтен Урда гаскәрен пыран-заран китерү һәм тарихта күрелмәгән олуг жиңү кебек бүрттереп, буыннан-буынга тапшырып шапырыначак. Угыллары, оныклары үзләрен хәтта Урда ханнарыннан азат кавем дип тә саный башлавы бар.

Карабәк сүзләре үтенә тиде, ахры, Туктамыш учактагы казан шикелле кайнап чыкты.

– Юк, дидем мин сиңа, олыс бәкләренә, нәкъ хатыннар белән эш иткәндәге шикелле, уч төбен күрсәтергә һич ярый! Мөгезе чыкмаган бозау кебек торсаң, шул хатыннар төсле үк, алар әүвәл итәгенә, аннан муеныңа үрмәли башла-ячак. Ярар, минем сүзне үтәп, Митрәй кенәз, гаскәр жыеп, Мамай мирзага каршы чыкты. Үзен хан итеп саный башла-

ган Мамай мордарны чэнчелдереп төшерү өчен шулай кирәк иде. Ул мордардан котылмыйча торып, бердәм Урда төзү ту-рында хыяллану да тәмле төш кенә иде. Аны чэнчелдердек. Хәзер инде Митрэй Урда карамагыннан чыккан еландай баш калкытты. Чиратта ошбу еланның да башын өзү тора. Һәр түрәне, абзардагы мал шикелле, үзенң аранына, үз кетәкле-генә бикли белү кирәк. Шуңа мин, иң беренче гамәлем итеп, Мәскәү өстенә яу белән барачакмын, монысы һич бәхәссез!

Карабәк күзәтеп утырды, комарга бер керсә, Туктамышны бәйдән ычкынган эттәй тотып тыешлы түгел, бу теләсә кайсы киртәләрне дә сикереп чыгачак икән. Мәмләкәт чаклы мәм-ләкәткә йөгән кидергән таждар салкын канлы, аек зиһенле булса отышлырак та бит, мәгәр олы юл башында канат жил-пеп гайрәт күрсәтү дә бик кирәкле шәйдер.

– Иллә мәгәр һәрбер дәүләт, тылы белән генә түгел, чик буйларын йозакка бикли белүе белән дә көчле булырга ти-еш. Иң тәүге нәүбәттә безгә нәкъ менә шул урыс кенәзлек-ләре чиген таш кирмәннәр белән ныгытып кую хәер. Шушы нияттән мин сине Болгар олысына эмир итеп озатырга дигән ныклы карарга килдем, Габдулла хан.

Туктамышның үзенә төбәлеп утыруын шәйләп, Карабәк йөзен югарырак күтәреп бакты.

– Болгар – минем туган йортым Актүбәдән кул сузымын-да гына, якын олыс, таныш жир анысы. Эмма Кыргыздагы халыкның да яртысы – гәрәйлеләр. Эгәр чынлап та мине бер олыс эмире итеп күтәрергә ниятләгәнсең икән, шәхсэн

үземә Кыргыз жире якынак. Монда минем туганнарым, яуларда сыналган жайдакларым. Э син мине бөтенләй икенче тарапка, шимальдәге Болгар олысына ук күчереп куярга ният иткәнсең. Бу һаман мине Мамай мөриде, Мамай чирен эләктергән гыйсьянчы дип уйлаудан түгелдер бит? Яисә эмирләргә үзенң туганнарыннан ерактагы чит олыска утыртып, үзеңчә, Урданы фетнә-түнтәрешләрдән азат итәм дигән ышанычмы соң бу?

– Асылда, Габдулла, миңа аркама пычак кадамый торган тугры жаннар, теләктәшләр кирәк. Заманында Мамай моны ике мәртәбә тәхеткә күтәргән дип кенә, Чыңгыз канын йөрткән, синең кебек абруйлы эмирләргә табын түрәннән куып, ат карарга озату йә гади нәүкәр итеп орышларга кертү – ул өстендәге затлы жиләнәңне салып ташлап, хәерченекдәй кылка-сәләмәгә төрөнү шикелле үк тилелектер. Атабабалардан калган бер гыйбрәтле әйтемне ишеткәнәң бармы? «Этәч булып кычкырырга маташып көчәнә торгач, карга шартлап ярылган». Тач шуның шикелле, нинди генә булдыклы хан да ышанычлы эмирләрдән, сәүдәгәрләрдән, мигьмарлардан²⁹, ахыр чиктә кятибләрдән башка да берни кыра алмый. Шуна күрә әйдә Болгар олысын ал син үз кулыңа. Таянырдай, ышанырдай көчле эмирем бул. Болгар – урыс олысларына иң якын жир. Аны ушкуйларның³⁰ да, кенәзләргән

²⁹ *Мигьмар* – төзүче оста, архитектор.

³⁰ *Ушкуй* – елга баркасы. Шуларга төялеп, Болгар яки Алтын Урда калаларын таларга килүче урыс юлбасарларын элек шулай атаганнар.

дә этәч сыман бертуктаусыз чукуп-талап торуларын беләм. Син анда ашыгыч рәвештә кирмәннәр кор, сәүдә эшен жайла, гаскәр тупла. Болгар олысы Мәскәү белән ике арада кыя кебек калкып басмаса, Урдага да кәфенлекләр әзерлисе була. Шуңа да кичекмәстән мәскәүлеләр өчен шәрык ягына бара торган юлларны биклә.

Карабәкнең һаман бер җавапсыз утыруын күргәч, риясыз елмая-елмая өстәп куйды:

– Мин сиңа жаның теләгән кадәр гәрәйлеләрне дә, кыпчак яки бәжәнәкләрне дә үзең белән Болгарга алып китәргә рөхсәт итәм. Тик ул олысны ашыгыч рәвештә кыя-кирмәннәргә әйләндер син...

Карабэк ничәнче тәүлек буе озын авыр юлда. Үзе күбе-сенчә кәрванның иң башында, әмма ярты сәгать тә тыныч барганы юк. Аның артыннан, әллә ничә чакрымга сузылган олы дәрьядагы язгы ташкынга охшап, ун меңгә якин арба тезелешеп килә. Арбаларның зур-зур печән кибәннәредәй бөркәвечлеләрен дә, көйләп куелган түбәләрен киндер яисә мал тиреләре белән яртылаш ябылганнарын, үрәчә-кабыклардан гына корып куйганнарын да санап бетергесез. Аларда чүлмәк-казаннар, савыт-саба, чыбылдык-чаршау, түшәк-мендәр, ястык-юрган, чалгы-сәнәк, балта-чүкеч, пычкы-шөшле, очлым-калкан, итек-көбә, бәбкә-чебеш, кәжә яки сарык бәтиләре, яңа гына туган колын һәм бозаулар, авырлы хатын-кыз, карт-коры, бала-чага... тагын бетмәс-төкәнмәс кирәк-ярак, киём-салым, сугыш кораллары... Арбалар яныннан дистә меңәрләгән кыз-кыркыннар, яшь-жилкенчәк, чәчләре чалара башлаган ирләр һәм хатыннар атлый. Артта дистә меңәрләгән сарык, кәжә, сыер, дөя, бия, айгыр, алаша, ишәк көтүләре. Һәм йөзәрләгән арба арасында хәрби киёмнәргә төренгән меңәрләгән уяу сугышчы. Һәрберсе ашыкмыйча, каударланмый гына атлый сыман, ләкин әлегә буар елан алга шуышкан саен, күк йөзенә тузан болыты, тыеп булмас шау-шу күтәрелә.

Карабэк, һәр тарафка күз-колак булырга тырышып, эле

алга, эле артка чаба. Болай да кара-кучкыл йөзе, муены, хэт-та колаклары да эссе кояш астында чуен төсле булган, чутырдай янып чыккан. Ике күзе һәм тешләре генә утлы күмер төсле елкылдап күренә. Аңа күз ташлаган саен гәрәйлеләр елмаймыйча калмый, аларның канәгать йөзен күреп, эмир үзе авызын тыя алмый.

Елмаеп йөрерлек кәефе бар хәзер Карабәкнең. Хыялларынан айный башладымы, күз алдына Туктамыш хан аңа фатиха биргән сәгать күз алдына килә. Үпкәләрлек түгел, Туктамыш хан, Солхат читендәге киң яланга дистә меңгә якын кеше жыеп, ә чынлыкта исә барча кырымлылар каршында күтәрәп олылады. Билгеле инде, иң әүвәл фәрман укыдылар.

– Тугры ярдәмчебез Габдулла хан Дәүләт Хужа угылын Болгар олысының олуг бәге итеп билгелибез. Аңа хужа булып алуга ук ошбу олысыбызның яңа эмиренә Болгар, Казан, Жүкәтау, Имәнкала³¹, Кирмәнчек, Кашан, Чаллы, Алабуга кебек барча калаларны кирмән итеп корып куюны һәм гарәб тарафында ур вә ныгытмалар төзүне йөклибез. Ошбу максатларны ашыгыч төстә үтәп чыгу жәһәттеннән, яңа эмиребезгә башка олыслардан жаны теләгән сандагы инсаннарны Болгар төбәгенә күчереп утырту яисә үзе белән алып китү хокукы бирелә. Болгар олысына яңа күчкән гавам, биш ел әйләнәсенә, мәмләкәт вә ханыбыз файдасына ясак-хәреж түләүләрдән азат ителә...

³¹ *Имәнкала* – бүгенге Уфа урынындагы кирмән.

Фәрманны тыңлап бетерүгә үк халык гөж килә башлаган иде дә, тау итәгенә корылган чатыр алдында Туктамыш хан үзе пәйда булгач, яңгыр явып үткән күл өсте шикелле, гавам шундук тынды.

– Жанибәк ханымыздан бирле Урдамызның ипле-имин мәгыйшәт күргәнә юк, – дип башлады ул сүзен, тешләрен шыгырдатып. – Шул ханымыздан соң узган егерме сәнә эчендә мәркәземездә өч дистәгә якын узгынчы алышынды. Эте дә, бете дә ханиямез тажын үзенә яратмакчы, Урда мәмләкәтен жыен әтрәк-әләм сугым малы кеби бугазлап ташламакчы булды. Жучи бабамыз төзеп калдырган мәмләкәт кулдан ычкынган кәсә урынына ватылып вә теткәләнеп бетте. Кем иренми, хужасыз сыердай күреп, аны килеп сава, ул гына житмәгән, тол хатынга санап, Урданы талый вә көчли башлады. Мамай мирзаның гужлыгы аркасында жиңелү хурлыгын иң тәүге нәүбәттә менә сез күрдегез. Урыс кенәзләре безнең кулдан китәргә, Сарайдан аеры яшәргә жыена. Әгәр бер генә тәкәгә читкә качарга ирек куйсаң, аннан күрмеш, барча мал да ужым эзләп чабачак, көтү таралачак. Без Жучи бабамыз төзеп калдырган татар мәмләкәтен көтүчесез калган мал өере урынына таратып бетерүгә ирек куя алмыймыз.

Туктамыш бик үтемле итеп сөйли иде, гавам аны диккәть белән тыңлады. Арада, Мамай мирза кул астында булып, Шөлди кырында жиңелү ачысы кичереп кайткан ирләр дә бар, ахры, аерымрак баскан өч-дүрт төркем Туктамышның әрем төсле ачы сүзләреннән башын иеп торды.

– Без Урдамызны Жучи бабамыз калдырганча яңартырга тиеш, – дип кабатлады Туктамыш хан. – Күрше ихатасына таш атканчы, иң элек үз йортыңның капкаларын, коймаларын ныгытып кую хәер. Ошбу мәсләктән карарымыз эзер, барчагыз ишеттегез. Без бу изге ниятләремезне гамәлгә ашыруны һәммә олыс илә барча калаларны кирмән вә үтмәс диварларга әйләндерүдән башлыймыз. Иң тәүге чиратта – Болгар. Яңа әмиремезгә – тулы ирек. Аның әләме артыннан кузгаласыз икән, сез дә ясак-хәрежләрдән азат кавем. Хәерле сәгатътә! Бисмилләһир-рахмәнир-раһим!..

Менә шулай фатихалар алып кузгалганнар иде, күз тимәсен, меңәрлэгән гаилә иярде бит. Карабәк бик чамалый: Мамай изүеннән дә, Сарайдагы һәр яңа хан талавыннан да туйган инсаннар бу. Кырым Сарайдан кул сузымында гына, ә Болгар – шималь ягында, мәркәздән шактый еракта. Кырымнан бирле сузылып бару ансат булмаса да, алар соңыннан талау-изүләр күрмичә, азат булып яшәүгә өметләнә. Үзенә ышанып жиде дәрья артына кузгалган кара гавамның менә шул өметләрен акларга насыйп булсын әмир Карабәккә!..

Карабэк, Иделгә житкәнче үк, Көбә үзәнгә дә, Каф тау итәгенә дә, хан фәрманының нөсхәләрен тоттырып, дистәләгән чапкын куган иде. Бар өметләренә аклый торган куанычлы хәбәрләр кайтып житкәч, колакларына ышана алмый торды.

– Маҗар каласыннан бер мең чатыр синең олавыңа килеп кушылачак. Яхшыбай бәк Идел ярында ыстан корып көтүеңне сорый.

– Дирбәнд олысыннан алты йөздән артык олау кузгалды да инде. Алар юлда ишәйми калмас әле.

Иделнең нәкъ Сарайга каршы ярында тукталып ыстан коргач, Карабэк үз чатырына якын туганы, үзенә жигән³² тиешле Көңгер бәкне, меңбашлары итеп билгеләнгән Бүрәкәй һәм Гайсарны дәште.

– Ошбу тирәләрдә Иделне кичеп булмый, монда дәрьяның диңгез кеби жәелгән урыныдыр. Аны Сәмәр жәясе янында кичү хәвефсезрәк. Ул урындагы дәрья уртасында утраулар да бар, туктап тын алсаң да комачау кылучы булмас. Яхшыбай илә Кадыйрмөхәммәт бәкләр килеп житешсә, сезгә Иделнең үрге агымына таба кузгалу хәерлерәк. Ә миңа, Сарайга кереп, Туктамыш хан каршында янә бер мәртәбә тез чүкмичә булмас. Безнең ыстан турында гына түгел, хәтта сәфәрәмез хакында да аңа адым саен хәбәр итәләрдер. Боры-

³² *Жигән* – бертуганның улы, русча – племянник.

ным илэ килеп төртелгән көйгә илтифат күрсәтмәсәм, аның миңа артын куюы бар. Аннары, Иделне бер чыккач, үземнен туган нигезем Актүбәгә дә житез генә сәфәр кылып алыым. Алар да безнең кәрванга кушылмыйча калмас...

Сарайга кереп бил бөгүгә, чынлап та, Туктамыш хан үтә дә мәмнүн калды. Үзен төп хужа санау аңа бик ошый иде, ахры, яңа гына кияү мунчасыннан кайткан яшь килендәй көләчләнеп, сүзне юмарт тезә. Гәрчә һәрбер сүзе житди яңгырый үзенә.

– Барып төртелгәч тә, син бер тарафка игътибар итми калма. Элек Болгар олысының терәкләре булган Казан, Жүкәтау, Кашан, Кирмәнчек, Алабуга калаларын, Болгарның үзен дә урыс ушкуйлары яртылаш жимереп бетергәннәр. Сәбәп бердер – аларның барчасы да Чулман, Нократ яисә Идел дәръялары ярына нигезләнгән. Калаларны елга буена корып кую, бер яктан гөманласаң, бик тә матур вә уңышлы сыман. Каланы бер тарафтан елга саклап тора дип тә күнел юатасың. Иллә мэгәр мэгыйшәттә алай гына килеп чыкмый. Елга ярында утырган кала-салаларны һәр узгынчы талап уза башлый. Әлеге олыстагы Ашлы, Аккирмән, Суар калаларының вэйран ителүенә һәммәсенә дә кирмәннәрне яр өстенә корып кую сәбәп. Ач-ялангач ушкуйлар шуңа күрә аларны иркенләп талаган, хәтта ки бөтенләе белән юкка чыгарган да инде.

– Ул яктан бәяләсән, синәң Сарай да Идел ярында бит, – дип каршы төшеп карады Карабәк. – Мэгәр Бәркә хан кор-

ганнан бирле, гасырдан артык гомер кымшанмый да утыра бирә...

Туктамыш тукталып та тормыйча кире какты.

– Сарайны да кыя таулар рәтендәге кирмәнгә санап булмый. Аны өч-дүрт сәнә элегрәк шул ук ушкуйлар талап ките инде. Жидесу ягындагы кыргыз-кайсаklarның да күзе төшүе бар аңа. Берәр заман Урда мәркәзен дә мәмләкәтнең куен түренәрәк күчереп кую нияте өлгереп житәр. Бүген мәркәз күчерү кайгысы түгел, бүген безгә чик буйларын ныгыту мәслихәтрәк.

– Уйлаган юк иде бу хакта... – дип сүз кыстырды Карабәк, тик хан ишетмәде.

– Әле Аксак Тимер янына ычкынганчы, аптыраган үрдәк арты белән күлгә чумган дигәндәй, мин Болгар жиренә дә качып караган идем. Анда куен ачып торучы гына табылмады. Эмма шул чагында Болгар жәйләүләрен хәтергә алып, мыекка чорнап кайттым.

Чулман дигән зур дәрьяны кичеп, башкорт кавеме ягына барган чакта Мәнзәл, Зәй, Ык, Сөн, Чәрмәсэн атлы ваграк елгаларга килеп төртеләсен. Аларның берсе дә бака туге жыеп ята торган сазлык яисә ерганак түгел. Жаның тели икән, бу сулар буйлап эре-эре баркаслар яисә кырык-илле яугир сыешлы тирән каеклар жибәрү дә берни тормый. Ул елгаларда балык-сусарлар да, ә ярларына жәелгән урманнарда киек-жәнлекләр дә хәтсез. Тик, ни галәмәт, аларның хужасы юк. Сиңа иң тәуге ыстаннар кору вә казан асу өчен менә ди-

гән урын. Андагы урманнар, инеш-күлләр – һәрберсе кир-
мән. Ул төбәккә ушкуйлар яисә кыргыз-кайсакларның гомер
буена да үтеп керәсе юк.

– Мин, һичшиксез, син күрсәткән почмакларга аяк бас-
мый калмам, – дип вәгъдә бирде эмир.

Туктамышның күңеле булды, ахры, ул Карабәккә өч мен
жайдаклы өстәмә гаскәр, Шам ятаганнары, тимер көбә, ал-
тын-көмөш бүлөп бирергә фәрман әзерләтте. Иң сөендергә-
не, яңа жиргә килеп төпләнгәч сыенып тору өчен, йөзәрлә-
гән чатыр, киез тирмә, тау-тау итеп балта-пычкы юллау ту-
рында да онытмаган иде.

Хан яныннан чыкса, сарай тупсасында нәкъ үзенә яшьтәш
булырдай бер ир көтеп тора. Пәһлеван ук түгел, эмма гай-
рәтледер үзе. Эңә иңбашлары гына да чүмәлә утыртырдай.
Кыяфәте күркәм, киёмнәре затлы. Бу затлы киём-салым да
сызганулы жиң астыннан ишелгән бау шикелле күренеп тор-
ган сеңерле-егәрле беләкләрне яшереп бетерә алмый...

– Хәсән бәк буламын, – дип сүз кушты ул, ачылып сөй-
ләшә алмаганга кыенсынган төсле. Аннары тагын кабатлады:
– Хәсән бәк.

Карабәк корт чаккандай әле куырылды, әле котырынды.
Бәрәкалла, моннан унбиш ел чамасы элегрәк аны Сарай тә-
хетеннән себереп төшергән Хәсән бит бу!

– Син Болгарга атап юлга чыгасың, ә мин шул туфрактан, –
дип дәвам итте Хәсән, җавапны һич көтмәстән. – Сине оза-
тып калуны үземнең бурычым дип санадым, шуңа да синең

күзлөрөнө күренергә булдым.

«Әйе, әйе, Хәсән бәк Болгардан иде бит, – дип һушын жыйды Карабәк. – Ул теге вакытта Сарайга мукшы Сәркиз белән Ык елгасы буендагы жәйләүләр хужасы Тугаш бәк ко-тыртуы буенча килеп житкән иде. Тәхетне Күк Урдадагы Ырыс ханның туганы булган Морад бәк дөгъвалый башла-гач, Хәсән кабаттан Болгарына качты. Дмитрий илә Боброк кенәзләр яу сәфәре белән килгән чакта һаман Болгар әми-ре булып санала иде әле, аннары ипләп кенә Казан каласына күчеп утырды ул. Дүрт ел элек Ырыс хан үзе Сарайга бәрәп кергәч, ул Хәсәнне, бәйләрбәге итеп, Сыгнак каласына алып киткән дигәннәр иде. Сыгнак, Сыгнак... Димәк, Туктамыш басып алгач, шул ук Хәсән яна һаким диванына да күчеп утырган булып чыга. Ырыс хан янында да бәйләрбәге, Тукта-мыш ышыгында да һаман шул баш әмир. Түбәтәен гел янар-тып торган шикелле, хужаларына жайлаша белә дә соң адәм балалары!..»

– Ханьямез Ак Хужаны Мәскәү тарафына юллады. Ак Хужа илә Карача мирза Туктамыш ханны моңарчы гел уч төбендә генә биетеп яшәде бит. Дивандагы олуг әмирләрнен берсе булгач, Ырыс ханга иярәп, Сыгнакка китеп баргач, Ак Хужа мине гел ят күрәп килде. Имеш, Казанчы бәк Мәскәү жырын жырлый, гел Мәскәүне яклый, янәсе. Шуңа Мәскәү кенәзен тез чүктерү өчен дә үзе китте. Аның йөгәнәннән ко-тылгач, Туктамыш хан мине бәйләрбәге итеп куйды менә, – дип, Хәсән үзе дә, Карабәк уйларын сизеп торгандай, икесе

арасындагы мөнәсәбәтләргә тиз ачыклык кертте. – Теләсән-теләмәсән дә, моннан ары сиңа да минем аша эш йөртергә туры киләчәк. Ике араны ачыклап куйыйк, төеннәр калмасын дигән нияттә мин.

– Мин сиңа үч тотмыйм, – дип телгә килде Карабәк. – Аннары, йөкне икебез ике якка тарта башласак, дилбегә бүлешсәк, мәмләкәткә куәт өстәлмәстер. Без, мәжлескә чакырылган мулла-мунтагайлар төсле, заманында бер-бер артлы Сарай тәхетенә килдек, булдыра алган чаклы «дога укыдык» та китеп бардык. Беребез дә Урдага ясин чыгу яисә «тәһлил» уку кебек хурлык кичермәдек, Аллаһка мең шөкер. Үткән эшкә салават, ди картлар. Бигайбә, бәйләрбәк. Инде тагын бер үк басмаларга кереп сөзешүләрдән Ходай Тәгалә үзе саклый күрсен, Ярабби!

– Амин, амин! – дип кабатлады Хәсән, Карабәкнең беләкләрен кысып, кайнар хисләр белдерүдән дә тартынмады...

Карабәк шушы ук Идел ярындагы Хажитарханга сугылып чыгуны да артык санамады. Анда эмир булып утырган Сәләчи бәкне үз күзләре белән күрү теләге элек тә бар иде. Аның хакында сәер дә, кызганыч та хикәят сөйләләр бит.

Имеш, Болгардагы Шәймәрдән атлы эмирнең кызы Биби-сара белән Кашанда утырган Гомәр угылы Әмәт, этиләрәнә иярәп зур сәйранга чыккач, бер-берсенә гашыйк булганнар. Кире үз утарларына кайткач, Кашанда – Әмәт, Болгарда – Сара этиләрәнә «колак итен ашарга» тотынган, ди.

– Миңа шул ярымнан башка бер тормыш юк, безгә кавышырга рөхсәтен бир...

Ике ата да үз балаларының сүзен тыңламый, чөнки, сәйрандагы ауда кайсы жәйрәнне кем екканын бүләшә алмыйча, болар үзара яман бозылышкан булган. Ахыр чиктә, әтисен күндерә алмыйча, Әмәт Болгар каласына качып киткән. Тик монда да, фатиха булмагач, яшь Әмәткә капка ачып торучылар юк икән. Ике гашыйк качып-посып кына күрешә башлаганнар һәм, хикмәти Хо́да, угыллары туган. Сараның гөнаһы ачылгач, әтисе аны зинданда асрала торган еланнар күченә ташлаттырган. Әмәт тә, сөйгәнән коткармакчы булып сикергәч, буар елан кочагыннан котыла алмаган. Шәймәрдән эмир үз оныгын үтерү турында да фәрман биргән булган, иллә мөгәр яраннары ытим сабийны бик нык кызганганнар. Аны бер сал түренә бәйләп салганнар да Идел буйлап агызып жибергәннәр. Ни галәмәт, Хажитархан янындагы ярга килеп төртелгән чагында да сал эчендәге сабий исән булган. Аны баласыз парга биреп үстергәннәр. Ә егет булгач, шушы сабийны Хажитарханның эмире итеп күтәргәннәр. Чын исемен белмәгәч, сабий чактагы тарихына ишарәләп, Салчы дип йөргәннәр, эмир булгач кына ул үзен Сәләчи дип үзгәрттергән, имеш. Менә сезгә гыйбрәт...

Хажитарханга житеп, Сәләчи бәк янына барып кергәч, Карабәк тәмам аптырашта калды. Валлаһи да, япъ-яшь егет бит бу. Тәгам өстәле янында киная ташлагач, егет үзе рәхәтләнәп көлә.

– Э мин, асылда да, эти-энине белмим. Бер иш халык аларны, Жанибэк хан чорында котырган үлөт зэхмәтеннән егылган, ди, икенче ишләрә, Сарай түнтәрешләрә вакытын-да әрәм булган, диләр. Мине кала халкы багып үстерде, һич-бер арттыру юк. Монда мин тамак ялгамаган йорт калмады бугай, шуңа бөтенесе үз угылы итә.

– Синең хакта биш ел элек ушқуйларга гаять оста тозақ корган дигән соклану сүзләрә күп ишеттем, шуны сөйлә әле, сабак өчен кирәк булуы бар, – дип, житди әңгәмәгә күчте Карабәк.

Шуннан соң Сәләчи дә беркадәр житдиләнде сыман.

– Ул сәнәдә ушқуйлар Наугырыттан³³ Чулман аша төшкән булган, Колын каласында да, Аккирмән илә Болгарда да кирмән башлыклары аларны сизмичә калган. Төнлә белән дивар аша елан кеби үтеп кергәч, әүвәл шыгавылларны³⁴ тота-таш суеп чыкканнар, аннары өч каланы да рәхәтләнөп талаганнар. Болар, тәмам азып, Сарайга ук ябырылгач, урыс юлбасарлары турындагы хәбәр безгә дә килеп житте. Шуннан мин Сарайга чапкын озаттырдым. «Сәләчи бәк Хәзәр дингезендә эзәриләр бәге Ясакны талап кайтты, кораб-кораб итеп туплаган хәзинәсен Куштамак дигән утрауга яшерөп саклай», имеш. Ясак бәк илә Куштамак утравының атамаларына тикле үзем уйлап чыгардым. Тегеләр шикләнөп тә тормаганнар, ут капкандай килеп житкәннәр бит. Э без аларны

³³ Великий Новгород каласы күздә тотыла.

³⁴ *Шыгавыл* – тышкы сакчы, дивар-капка сакчылары.

чынлыкта Идел елгасындагы бер утрауга куып кертә алдык. Аннары кырык көн буена бер адым да читкә чыгармадык. Берәрсе генә күршедәге утрауга омтылдымы, анда безнең укчы мәргән көтә. Ашарларына бер кабым ризык калмады, ач сыртланнар төсле, бер-берсен кыра, үтерә башладылар, өрәк урынына кибешеп, гел коргаксып беттеләр. Ахыр чиктә атаманны миңа бер каекчы куган. «Аккирмән, Болгар, Сарайлардан талаган бар байлыкны, һәмишә жарияләремне Сәләчигә бирәм, коры жир өстенә чыгып, аяк сузарга гына рөхсәт итсен, берүк?» – дип үтенгән. Жавап кайтармадык. Соңыннан аны минем нәүкәрләрем утрау читендәге чокырдан табып алды. Бил тиңентен су эчендә басып торган килеш аяк сузган теге...

Карабәкнең Болгар каласына төбәп кузгалуы турында да хәбәрдар икән инде ул.

– Йөз илле ел элек кенә без Болгар белән бер мәмләкәт булып яшәгәнмез. Аның, аякка баса алмыйча, ятим баладай мәгыйшәт кичерүе безнең өчен дә гарьлек. Амбарларыбыз ризыклардан бүселеп тормаса да, бер мең арба ашлык бирәм сиңа. Олаучыларым да, мәгълүм булсын, хатыннары-балалары белән сиңең янга китә.

Сәләчинең шушы карарын ишетүгә, дымланган күзләрен күрсәтмәскә тырышып, Карабәк аны кочагына алды...

Актүбәлеләр дә Карабәкнең кануни һәм жирле-туфраклы эмир булып күтәрелүе белән чиксез горурланган. Озатырга чыккач, туганнары аңа аермачык әйтте:

– Аксак Тимер атлы эмирнең кысуына түзмичә, Сәмәрканд ягыннан меңәрлэгән тирмә кыргызлар качып чыкты. Үзебезнекеләр янына аларны да кушып, сиңа өч мең чатыр ияртеп жибәрәбез. Мин – чит олыс хужасы дип, борадәрләреңне читкә кага күрмә...

Төп олауны куып житүгә үк, Карабәк әмер таратты:

– Кичү вақытында меңбашлар янәшәсенә олауларны санап үткәрүче хисапчылар билгеләп куегыз. Хажитархан илә Актүбә нөгәрләре безне сул як ярда көтә.

Иделне өч тәүлек буена кичкәннән соң, хәзер инде кәрванда төп сәрдәрләр булып исәпләнә башлаган Яхшыбай бәк белән Көңгер жигән Карабәкнең чатыр хозурында жавап тоттылар:

– Ике як яр буйлап килгән кәрванны да кушсак, сиңең канат астында унжиде мең арба исәпләнә. Син кузгаткан халыкның күләмен һаман булса белеп бетерә алмый интегәбез. Инсаннарның саны йөз илле меңгә житеп килә.

Иделдәге Чулман тамагына килеп житкәндә, Карабәк кәрванын Янтык бәк каршы алды. Таныш түгел калабәк килештерә белә, ул яландагы ялгыз кибән төсле кукраеп утырган Айгыр тау өстенә яраннары белән менеп баскан. Мәһабәт, күренекле урын. Аста, дингез хасил итеп, ике киң дәрья килеп кушыла. Тау үзе, асылда да, шушы дәрьялар ярына чабып килгәч, арт аякларына күтәрелеп баскан айгыр төсле: елга яклап – гажәп биек, текә кыя, ә дала ягына таба тау итәге сөзәкләнәп төшә.

Янтык – Казан бәге. Мөгаен дә, аны Ырыс ханга ияреп киткән Хәсән утыртып калдыргандыр. Жәйләүләре Казан каласыннан Чулман ярына тикле сузыла. Үзе – утыз яшьләр чамасындагы бер ир. Күпчелек татарлар шикелле үк эре сөякле, таза бәдәнле зат. Иягендә уч төбе кадәрле генә пөхтә, түгәрәк сакалы бар. Дегет төсле чем-кара мыек чылгыйларын шактый мул үстергән. Үз-үзе белән соклану чире дә йоккан шикелле – әледән-әле чылгый очларын бөтереп, сакалын сыйпап куя. Хәер, булдыксыз да түгел, ахрысы. Әнә бит янында инде кул астына керергә эзер булган, такыр башлы өч малай тезелешеп тора. Өс-башлары бөтен, мохтажлыктан интекмиләр, димәк.

– Казан кирмәне сине каршыларга эзер, төкле аягың белән, олуг әмир! – дип, кулларына бер бөтен икмәк тоткан

көө, сыңар тезенә чүгөп каршылады Янтык.

Карабәк аны, беләгеннән жәһәт кенә тотып, аягына куйды. Усал сүз әйтүдән тыелып, тешен кысты. Янтык кына Карабәкнең бәясен аңламады сыман, көр күңелле тавыш белән янә телгә килде:

– Туктамыш хан фәрманын күптән алган идек, сиңең нинди олы кәрван ияртеп киләсеңне шундук чамаладык. Казан кирмәне ким дигәндә өч мең гаиләне үз түбәсе астына сыйдырырга әзер.

– Ә мин аларны аналарын төлке урлап киткән каз бәбкәләре урынына төрле ояларга өләшөп йөрөргә жыенмыйм бит әле, – дөп телгә килде Карабәк кипкән ботак сынгандай коры тавыш белән. – Жүңле ана – кызларын, хужачыл ата – угылларын, кырлардагы игеннәрне жыөп, келәтлөргә салганчы үз янында тота. Яучыларга шуннан соң гына капка ачалар, башлы-күзле булган угылларны да көзгө чебешләрне санаганнан соң гына башка чыгаралар.

Янтык бәкнең йөзе жимерелде. Иңбашына кулын салып, Карабәк аны читкә алып китте.

– Кунакларга йөрөшөр чагым түгел, бер урнашып алгач, махсус урамый калмам. Хәзергә син яна илдәшләрөң табынына булдыра алган кадәр ризык озат та үз калаңнан артырдай балта осталарын, ташчыларны бүл. Билгеле ки, яна нигез кора башлаган инсаннарга хәтта тишек комган илә ярык тактасы да артык түгел. Килмешәк көенә моны сиңа сөйлөп торасым юк, син – илтотмыш бәк, үзеңә боларның һөммөсе

дә мәгълүм. Э сиңа аннан тыш та аерым гозерем бар.

Айгыр тауның Идел өстендәге каш очына баскач һәм чит-тә гөрләшә башлаган яраннар төркеменә күз ташлагач кына Карабәк, Янтыкның йөзенә текәлеп, уйчан кыяфәт алды:

– Чит йортларга яки күрше ихатасына кереп тузан да күтәрмиләр, акыл да сатмыйлар, анысын гына беләм. Ләкин Болгар олысы минем өчен чит-ят туфрак түгел. Гасыр ярым элек без бер күмәк йорт булып яшәгәнбез. Мин сезгә кунак булып килмәдем, мин Болгар йорт вә Казан йортлар өчен үлэргә дип килдем.

Янтык, рәхмәт белдергән шикелле, барчасын да аңлыйм дигән кебек, башын түбән иде, Карабәк моны чамалап өлгерсә дә, барыбер туктамады.

– Мәгълүм булсын, тукталып нигез корырдай урын табуга ук мин кала бәкләренә һәммәсен дә жыеп алачакмын. Эмма сиңең колагыңа аерым сүзем бар. Казан – Болгар олысының төннәр ягындагы иң олы, иң терәк кирмәне. Аның урыс кенәзлекләре янәшәсендәге иң соңгы кала булуы бер хәтәр булса, икенче яманы: ул – Идел ярына терәлеп утырган, дәрәя буендагы барча сәүдә юлын үз кулында тота торган кала. Моңы әле, мөгаен, урыс кенәзләре дә, Урда ханнары да бәяләп бетермидер. Иллә мәгәр шушы сәүдә юлы өчен иртәгә үк яман орыш кубасына һичбер шик юк. Менә шул мәсләктән Казан кирмәнән иң беренче нәүбәттә ныгыту, аны Болгар-йортның төп калканы итү – мәжбүри вә котылгысыз гамәл. Бу, – әлбәттә инде, сиңең белән минем жылкәгә ята тор-

ган олы бурыч. Моннан ары һәрбер яңа йортны, һәр карыш диварны шул бизмәннән күтәр.

Көн шактый гына эссе булса да, Айгыр тау өстендә Идел ягыннан күтәрелгән талгын жил уйнаклай. Исләр китеп егылырдай гүзәл, сихри төбәк. Жилән белән каешларыңны салып ташла идең дә, ярты сәгать кенә булса да шушы шаян жил кытыклавына рәхәтләнеп, онытылып ят идең!

Карабәк, жилгә йөзен куеп, берәз иләсләнеп торганнан соң, тагын житдиләнде:

– Мин ишеттем, Туктамыш хан Мәскәү тарафына Ак Хужа атлы бер әмирен юллаган. Аны озатып йөрөргә, ә чынлыкта, ясак төяп кайту өчен, жиде йөз жайдаклы чирү дә жибәргән, ди. Жиде йөз жайдак ушкуй көймәсе түгел, алар сиңа сиздермичә үтмәс.

– Идел уртасындагы Сыерлар атавына посып, елга өстен вә яр буйларын өч йөз яугир саклай. Ак Хужа сәфәре хакында безгә дә хәбәр килде. Алар Сура елгасын өске яклап үткән. Сарай нәүкәрләре урысларның Мөрәм каласына ермак илә тарлавыклар аша алып бара торган яңа юл тапканнар.

Яңагына кемдер чылтыраткан кебек, Карабәк ярсып кабынды:

– Менә күрәсеңме, теләгәндә дошман яңа юлны һәрчак табып тора, май кисәген телгән хәнжәр төсле, ил эченә тавыш-тынсыз үтеп керми калмый. Син – урыс белән ике арадагы соңгы кирмән бәге, нәкъ менә син уяулыкны ун мәртәбә, йөз мәртәбә арттырырга тиеш! Әгәр ихатабыз аша үтеп

йөргән Ак Хужаны, аннан да яманы – карак илә дошманнарны да тоймый, йокы симертеп кенә ятсак, безнең урын дарда!

– Соң, Ак Хужа безнең Казан яныннан үтмәде, дип та-кылдыйм лабаса! – дип, Янтык тавыш күтәрергә маташкан иде, Карабәк колагына элөп тә карамады.

– Кичекмәстән Казан кирмәнен көчәйтергә, поскын чирүләр санын ишәйтергә кирәк. Мин әйтте диярсен, Ак Хужа урыслар ягыннан нинди дә булса жиңү яулап кайта алмаячак. Әгәр әле исән-имин кайтса. Шөлди кырын Мамай ташлап качкач, урыс кенәзләре нык азынды. Уен-муен түгел, йөз илле елдан соң ирешкән тәүге жиңүләре. Мамай кул астына сыңар Кырым олысының кеп-кечкенә чирүе тупланган булуны да санга сукмый алар. Исереккә дингез тубыктан бит. Ә урыс, бер котырса, ерак урамдагы дошманына буе житми икән, күршесенең булса да тәрәз-ишекләрен жимермичә калмый. Көт тә тор, иртәгә аларның безнең олыска да кул сузуы мөмкин...

Янтык белән хушлаша башлагач, Карабәк янә тиз-тиз кабатлады:

– Ак Хужаны куып кайтаралармы исерешкән урыс кенәзләре, тол хатынга санап, безнең итәкләргә үреләме – һәм-мәсе хакында да ашыгыч хәбәр юллап тор. Син эзерләгән ризык-казылыклар мин ияртеп килгән халыкка бик кирәк, әмма аларны алмыйм, кулым күтәрелми. Без тары боткасы, чишмә суы белән булса да тамак ялгарбыз, аякны сузмабыз. Сиңа ризык-нигъмәт безгә караганда да ныграк кирәк. Балта

осталарың илэ мигъмарларны да минем эздэн кузгатма, үз
яныңда калдыр. Казанны күтәр син, аһ, Казанны күтәр!..

Нократ, Чулман елгаларын кичтелэр, Саба, Аккирмән, Кашан, Алабуга, Чаллы кирмәннәре тезелеп артта калды. Карабәк тирә-якта жәйрәп яткан каенлыклар, эрәмәлек, елга-күлләргә сокланып туя алмады. Ходай Тәгаләнең шушы хәтле күңел биреп, юмартланып яраткан оҗмах бакчалары булса да булыр икән!

Аһ, гажәеп бу як! Идел буеның бер ягы – каен, имән, карагай, нарат, усак, чыршы, тирәк агачларыннан хасил карурман, икенче яр өсте биек таулар итәгенә жәелгән кин үзәннәр иде. Казан каласын тирәләп алган эреле-ваклы күлләрне, вак-вак инешләрне, Нократ буенда челтерәгән чишмәләрне санап кына бетермәле түгел. Чулман ярларына якынайган саен, таулар сөзәкләнә, бу тарафта инде араннарын жимереп качу шатлыгыннан сикереп уйнаклаган тайларны хәтерләткән текә кыялар юк. Гажәп: биредәге тау сыртлары белән алар арасында яткан иңкүлек-яланнар дингез дулкынары сыман ишәеп-кабатланып килә. Унбиш-егерме чакрым буге ашъяулыктай кырлар сузыла да, бер заманны түбәсенә ияреңнән дә төшмичә күтәрелердәй таулар калкып чыга. Аларның түбәсен үттеңме, алда тагын бөрлегән-жиләкләр сибелгән тау итәге, аннары янә ун-унбиш чакрымнарда сузылачак ялан. Инеш белән чишмә тирәләрен камырлык, шомырт, гөлжимеш, чия, карагат куаклары сырып алган. Но-

кратка килеп кушыла торган йөгөрөк инешләрдә санап бетергесез сусар. Төпләренә күзләренне чекерәйткәнче карап утырсаң да, мәңгә ышанмаслык – үзләре терсәк буе, үзләре кабартылган турсык кебек симез шул жәнлекләр, колач житмәс зирек белән усаklarны егып, инеш аша күпер салганнар бит! Кешеләрдән дә курыкмый үзләре, син якынаерга егерме-уыыз адым калганчы, арткы аякларына күтәрелеп, алгыларын түшләренә кушырып, күзәтеп тик торалар. Аннан гына «Ә, вакытлыча хужа булуда икән сиңең исәп» дигән төсле, өннәренә чумып югалалар.

Күлләрендә – кыр казлары, үрдәк, аккош, торна, челән. Урманнарда көртлек, поши, бурсык, кабан, байбак-суар, төлке, бүре, куян, хәтта аюлар да мыжгып тора, диләр. Кырымның да, Хәзәр диңгезенең дә табигате күркәм, ләкин бу яктагы кошларга, жәнлекләргә житми! Биредә ничек сакланып кала алган мондый ожмах бакчалары?!

Мәнзәл³⁵ дип йөртөлгән егерме-уыыз йортлы авылга житүгә, Карабәк үз янына Яхшыбай белән Сарман атлы бәкләрен дәшеп алды.

– Туктамыш хан киңәш иткән төбәккә килеп життек. Үзегез дә шәйләп баргансыздыр, Чулманнан соң бу – беренче торақ урын. Әйләнәп кайткан ертаулар да раслый моны. Ак Иделгә терөлгән Түгәрәк тау өстендәге Имәнкалага житкәнче, өч йөз чакрым арада бүтән кирмәннәр юк. Безгә нигез

³⁵ *Мәнзәл* – билгеле бер ара саен Бату хан ямчылар өчен төзеткән элемтә ыстаннары. «Минзәл» атамасы шуннан барлыкка килгән.

кору өчен иң уңайлы урын. Сез бер төмәнне аерып алыгыз да шушы елга яры буйлап таратып чыгыгыз. Син, Яхшыбай, асыл нигезләрен ачыклауга, янә минем янга кайтып кушылырсың. Сине, Сарман бәк, соңыннанрак бер урамый калмам.

Ык елгасын үткәч, бүтәнчә түзә алмыйча, Карабәк үз янына барлык төмәнбашларын дәште.

– Ярмөхәммәт, Шәймөхәммәт, Кадыйрмөхәммәт, Исәймөхәммәт! Ерак бабаларымыз намен йөрткән алдагы Сөн елгасын төмәннәрегез илә кичеп чыгыгыз да Чәрмәсән тирәсенә чәчелеп урнашыгыз. Безнең сафта Актүбәдән бирле ияреп килгән кыргыз меңе бар, аны да сезнең кулга бирәм.

Дүрт абруйлы бәк тә ияк кагып күздән югалуга, Карабәкнең камчы очы бүтән төмәнбашлар өстеннән сикергәләп узды.

– Кормаш, Балтач, Уразай, Кизүкәй бәкләр! Гәрәй кабиләсенә үзәк өлеше сезнең кулыгызда. Сезгә, сул якка борылып, Ак Идел ягына таралырга вә шул тарафта төпләнеп калырга әмер бирәм. Белеп торыгыз, тикшерүне иң беренче итеп сезнең йорттан, үз нигеземнән башлыйм.

Карабәк моңаеп та калган, тынгысызлана да башлаган төмәнбашларына таба борылып басты.

– Аккүз, Уразмөхәммәт, Бүрәкәй, Гайсар! Энә юл күрсәтү өчен ертаулар көтә. Алар артыннан Сөн ярына тикле барыгыз да, аннары, уң якка каерып, халыкны Ыкның дугасына кадәр жәелгән яланнарга таратып утыртыгыз.

Янында инде санаулы гына бәкләр торып калгач, Карабәк жилдә яргаланып беткән кулларын шулар арасындагы икесе-нең жилкәсенә салды.

– Исәнбай! Төмәнәй! Туктамышның киңәше дә фәрман. Шуңа карамастан икегезне ул кушмаган төбәкләргә озатырга жөрһәт итәм. Исәнбай бәк, сиңа Ак Идел суларын кичеп чыгасы булыр. Аның арьягындагы урманнарда арлар илә эржә ырулары гомер сөрә, диләр. Киекләрне кырып бетерәләр, безгә калмый дип, мөгаен, тәүге айларда сәнәк-сөңгә күтәрәп каршыларлар. Берүк, алар белән бәрелешкә кермә, дошманлашудан саклан. Ә сиңа, Төмәнәй бәк, Сөн елгасы башланган чишмәгә чаклы атларга туры килер. Сөннен чишмә башында да һичбер авыллар юк, ул якларда тоташы илә карурманнар икән. Тәүге айда ук, ул төштәге агачларны егып, Сөн буенча безнең якка саллар агызырсың...

Карабәк янында жигәне Көңгер белән унөч яшен тутырган өлкән улы Солтан, аннары Болгар олысының сәеде булырга тиешле Хөсәен хәзрәт Гомәр угылы гына торып калды. Ярый әле ике-өч атнадан соң яннарына Яхшыбәй бәк авыз ерып кайтты.

– Сарман бәкне танымалы түгел. Мәнзәл буенда агачлар егуга ук, өстендәге көбә-күлмәкләрен салып ыргытты да, кулына балта алып, үзе бура бурарга тотынды. Кулына күз иярми, йомычкалар мамык кеби оча. Төмәнбаш булып йөргән кешедән мин һич кенә дә бу чаклы балта остасы чыгар дип уйламаган идем!

– Ә без ни көтеп утырабыз? – диг сикереп торды Карабэк. – Без Сарманнан кимме? Кая, балта китерегез миңа, балта китерегез! Мин дә үземә тиешле йортны үз кулларым белән бурап салам!

Карабэк балтасы астыннан йомычкалар чәчрәп оча башлагач, аны туктатып булмасына тәмам ышандылар.

Туктамыш хан өметләнеп юллаган Ак Хужаның юлы уңмады шул. Урыс кавеменең якты йөз катмаячагы Рэзэн чикләренә керүгә үк ачыкланып житкән иде. Урда илчеләре юкка гына дугаларына жиз кыңгырау тагып йөрүне гадэт иткән икән. Шунуң чылтыравы ишетелә башладымы, бистә-салалардагы барча халык йә өй эченә, йә юлдан читкә кача. Элеккечә юл читенә тезләнеп каршы алу, бил бөгеп озату кебек гадәтләрнең хәзер эзе дә юк.

Рэзэн кенәзе Олег Иван угылы гына Ак Хужаны кара төлке тунының чабуларын үбеп каршылады. Туктамыш хан каршында тамчыдай гөнаһы булмаса да, илченең бер алдына, биш артына төште.

– Кенәзлектән тиеш булган барча ясакны да көз керүгә үк тамчысына тикле жыеп озаттык бит. Бөек ханыбыз каршында бер тиен дә бурычыбыз юктыр.

Ак Хужа тегеннән кыеклап-хәйләләп Мәскәү хәл-әхвәлен, Шөлди кырыннан соң ясаган тантаналар турында сораштыра, Олег кенәз тәмам саңгырау шикелле, жавап бирми, еландай боргалана.

– Мин Дмитрий Иванның бажасы да, кодасы да түгел. Аны белсә, миннән ары яткан Нижгардагы Константин гына белер инде. Эшләре пешмәсә дә, Нижгар кенәзе – Дмитрий Иванның бабасы бит.

«Элек Мәскәү кенәзе моның өчен Митя йә булмаса Митрәй генә иде, хәзер, кара, олы Иванычка эверелгән. Шул, Шөлди кырындагы жиңүнең кайтавазы инде бу, бүтән берни түгел», – дип, үз эченнән генә тиргәнәп алган Ак Хужа барыбер дә күңелендә купкан ярсуын Олега күрсәтмәде.

Дүрт көн, дүрт төн буе күңел ачканнан соң, Жүнкалага төбәп кузгалдылар. Дивар янына килеп туктасалар, капка ачучы, каршы алуучы юк. Жиде йөз жайдак башлыгы калкан белән бәрәп дөңгөрдәткәч, капкаларын эчке яктан тибеп кенә ачып жибәрделәр. Эчкә күз салсалар, әстәгьфирулла, тәмам баш бетмәле. Капка төбөннән башлап кенәз йортына чаклы юлның ике ягына да халык тезелеп баскан. Кайсының кулында – күсәк, кайсында – сасыган йомырка да кыяр. Арада билләренә кылыч-хәнжәр таккан ирләр дә күренгәли. Саный калсаң, болар дүрт-биш мең тирәсе бардыр. Урда жайдакларын алып керсәң, боларның жиде йөз нәүкәрне ботарлап атуы бар.

– Нөгәрдәге барча жайдак дивар читендә калсын! – дип әмерләде Ак Хужа чирү башлыгына. – Ә кала эченә синен белән мин генә керәбез, әйдә тагын унлап жайдакны ал.

Юк, алай да ошамады бу азган урысларга. Илче белән меңбаш халык дивары уртасына атлап керүгә үк, төрле яктан ачы итеп сызгырырга керештеләр, кемнәрдер авыз тутырып сүгенә башлады. Илче унлыгы дәшмәгәч, алар өстенә сасыган йомыркалар, бозык кыярлар очты. Шулай да баскыч төбөнә чыгып, билен бөгеп каршы алды аларны Жүнкала кенә-

зе. Ак Хужа халык алдында аның сакалына ябышмыйча көч-хэл белән түзде. Э йорт эченә ингәч, бәйдән ычкынган эт шикелле ябырылды.

– Син хан эмиренә каршы монда нинди этлек эзерләп ята-сың? Әйт дим, кенәз тәре! Эгәр шушы мәсхәрәне түкми-чәчми ханга кайтып әйтсәм, ул синең Нижгарың урынында көл таулары гына калдыра бит!

– Мин гаепле түгел, Ак Хужа бәк, – дип, Константин тезләренә чүкте, елый-елый, илченең кулларын үпте. – Мәскәү каласыннан килгән әллә нинди явызлар котыртты бит. Мәскәү хәзер Сарайга ясак түләми, ул Урдадан азат, безгә кушылыгыз дигән коткы тараттылар. Хәзер мин, бичара, үз йортымда да үземне хужа итеп сизмим, «кара сарык» холоплар да буйсынмый миңа...

Ак Хужа бәкнең:

– Миңа, Дмитрий янына үтеп, Мәскәү олысыннан ясак жыеп кайту бурычы йөкләнгән. Нишләргә кушасың миңа хәзер? – дип, гажизләнеп сорагына да Жүнкала кенәзе башын чайкый-чайкый гына киңәш бирде.

– Мәскәүгә барма, Ак Хужа бәк, аннан синең исән кайтуың бик икеле. Анда Дмитрий үзен житмеш ил яулаган Искәндәр Зөлкарнәйннән дә яманрак тота, аяк астындагы жирне күрми, кикрик күктә. Аннан күрмеш, бөтен Мәскәү азды, ярты ел буена һаман айнымыйлар. Барып күрендеңме, шайтан туена чумган холопларның сине чебеш урынына ботарлавы мөмкин...

Хужа кушса, бичара кол хэтта үзенен уч төбендә дә тәбә кыздырып китерергә мәжбүр. Ходай Тәгаләдән үлем язган икән, котылырмын димә, әжәл бала-чагалар ярата торган качышлы уен түгел.

Берничә көннән соң Ак Хужага барыбер итекләрен кияргә туры килде. Константинга соңгы гозерен житкерүдән дә тыелып кала алмады.

– Ичмаса, син монда калган жиде йөз жайдакны казалардан сакла. Үзем белән ун атлыны гына алып, юлга чыгам. Дарга асылу тәкъдире көтеп торган инсан, сасы күл эченә чумдырсалар да, барыбер тончыкмастыр...

Мәскәү эчендәге таш кирмәндә Ак Хужаны әүвәл күз уңына да алып тормадылар.

– Нинди Сарай илчесе ул тагын? Туктамышны хан дип санамыйбыз. Хәзер безгә Дмитрий Иваныч үзе падишаһтыр!

Кайсы ишеккә барып сугылырга белми иза чигә иде, Ак Хужага түрәләр киemenдәге бер ир саф татар телендә сүз катты:

– Әллә кенәз янына юл биклеме, илче?

Ак Хужаның шүрәлегә юлыккандай акаюын шәйләп, тавыш иясе үзен таныштыра башлады:

– Кырымдагы Мәхмүт бәк Хәсәеннең оныгы мин. Тукай Тимер нәселеннән булган Толык Тимер талавына түзмичә, бабам илле еллар элек Рәзән олысына чыгып качкан. Ука ярында бер биләмә алу бәхетеннән бабам әткәмә дә шул елга исемен кушкан. Сәерме? Бик сәер. Мәгәр ул биләмәне

Дмитрий кенэзнен шәхсэн үзенә сатып жибәрдем дә анын мәрхәмәте белән менә сараена күчтем. Атымны да үзгәртергә туры килде инде. Чукуынганнан соң мин хәзер Александр Укович Бахметьев булып чутланамын. Юрий атлы бер абыем Куликово кырындагы урманда кенәзебез Дмитрий Иванычны агач төбеннән табып алуучыларның берсе булган. Шунуң өчен Дмитрий Иваныч абыема Уканың икенче як ярында яңа биләмә бүләк итте... – Ак Хужаның һаман зәхмәт суккандай басып торуын күреп, ярсый-ярсый санап китте бу карайөз: – Син нәрсә, Бахметьевларны монда бер ялгызы дип беләсеңме әллә? Татар күптән инде Мәскәүдә умарта күчедәй үрчеп ята. Әнә ун-унбиш ел чамасы элек кенә Гарәпшаһ атлы бер ханыгыз Мукшы каласыннан Сәркиз бәкне себеркеләп куып жибәргән булган. Кая барсын? Ул монда килеп сыену тапты. Аның улы хәзер Андрей Саргизович атлы булып йөри. Сарайдан чыгып качкан Апраксиннар, Шереметьевлар бар. Мещера каласы янында биләмә тоткан Мещерский, Мещериновларны санап бетергесез.

Туктамыш илчесе: «Жыелышып, бергә кадалыгыз!» – дип, эченнән генә сүгенеп куйса да, тышкы кыяфәте белән ялыну-ялварудан тыелып кала алмады:

– Кенәз белән биләмәләр дә алышасыз икән, димәк, якын кеше. Жаен табып, хозурына индер, зинһар. Туктамыш хан янына шушы килеш әйләнәп кайтсам, үлем көтә мине...

Ун көн чамасы көткәч, Александр Укович, чынлап та, аны олуг кенәз янына кертә алды. Ак Хужа әүвәл, хан илчесе ди-

гән дәрәжәне саклап, бик көрпәле генә сүз башлаган булды:

– Бөөк ханымыз Туктамыш, хатларда язышкан вәгъдәңне үтәмичә, аны бөөк хан булуы белән котларга килмәгәнән өчен бик нык рәнжи. Аннары соңгы биш ел буена Сарай каласына бер тиен дә ясак илтмәгәнсең һәм олуг кенәз ярлыгын яңартырга килмәгәнсең икән. Бөөк ханымыз Туктамыш угры Мамай мирзаны урыс олысына үзалдына тыкшынутан туктатканың өчен сине үз угылыдай якын күрә, әмма шуна карамастан ярлык сорап үз каршына килүенне таләп итә.

Дмитрий кенәз, үз-үзен белештермичә, кәнәфиеннән сикереп зал түренә төште дә төкерекләрен чәчә-чәчә жикеренергә тотынды:

– Мин Сарайга ярлык сорап барасы кеше түгел! Мәскәү кенәзлеге Туктамышка ясак озатудан туктый! Моннан ары һичбер вакытта да Туктамышка угыл булып саналып йөрисем юк! Шушы сүзләремне ханыңа түкми-чәчми кайтарып тапшыр. Бар, күз алдымнан югал!..

Теләсә-теләмәсә дә, Ак Хужага кенәз алдында баш иеп чыгып китәргә туры килде. Туктамыш еракта ул, кенәз күпме генә төкеренсә дә, зыяны ана тими. Ә этәч төсле кукрайган кенәз сүзләрен кайтарып житкерү өчен булса да, башны бик нык сакларга туры килер...

Сарайга кайткач, билгеле инде, Туктамыш хан үз илчесен эттән алып эткә сала-сала пыр туздырды:

– Мин Мәскәүгә азау тешен чыгарган, чәч чаларткан әмиремне кудым, ә ул Сарайны тизәккә батырып, аны сатып

кайтты. Ул жиде йөз жайдакны Жүнкалада калдырмыйча, шул чирү белән булса да Мәскәүнең таш кирмәне өстенә ташланыр идең. . . Бер татар яугире өч урыска тора ласа. Таш кирмәнән вайран китермәсән дә, ким дигәндә ике мең урысны кырып салып, Митрэй кенәзне Сарай тупсасына шуышып килергә мәжбүр итәр идең. Комың коела башлагандыр инде, акламадың син минем өметне, ай-һай, акламадың. Дүрт ягың да кыйбла, күз алдымнан югал!

Ак Хужа артыннан ишек ябылуга, Туктамыш сарайга бәйләрбәге Хәсән белән үзәк чирү башлыгы Карача мирзаны чакырттырды. Карачасы – ана туган тиеш кеше, Сыгнак өчен яуларда да күп мәртәбәләр сыналган сәрдәр.

«Ниләр киңәш итәсез?» дигән сораудан соң, дәрәжәсе буенча, Хәсән җавап тотты:

– Кичекмәстән сугыш, фәкать сугыш һәм яу сәфәре! Сөзгәк үгез яки кәжә тәкәсеннән генә түгел, хәтта чукый торган этәчтән дә суеп котылалар. Ә котырган эт хужасын талый башлый, менә моны Мәскәү кенәзенең үрнәге дә раслый. Бәйдән ычкынган этне имгә китереп булмый, фәкать яу белән барып кына кабат үз оясына куып кертеп була.

Карача мирза, кырт кисеп, ана каршы төште:

– Бәйләрбәге борча күргән төсле каударлана, ә каударлык, асылда, борча эләктергәндә йә кызлар түшен кармаган чагында гына отышлыдыр. Ханымызның үз халкымызны гына түгел, барча жиһандагы дошманнарны карап, күзәтеп торуын да онытмаска кирәк. Чаптар атлар тәүге бәйгесендә бер

абынса, чираттагы чабышларда да өркеп туктый йэ читкэ ыр-гылып кача торган була. Туктамыш ханымызның Сарай тәхетенэ килеп утыруына икенче ел гына. Без Урданы тулысынча аякка бастырырга, ныгытырга, көрәйтергә өлгермәдек әле. Яуларда сыналган төмәннәр бик санаулы гына. Без Мәскәүгә төбәп кузгалсак, арткы якны капларлык яңа чирү дә юк. Энә тегендә киек күрсәттеләр дип, ау этләре шикелле йөгереп йөрсән, тәхеттән колак кагуың да ерак йөрмәс. Менә шушы уйлар илә мин булган гаскәрне яуга күтәрмәскә, ә Мәскәү кенәзе янына яңа илче жибереп карарга киңәш итәм.

– Кемне күз алдында тотып сөйләшәсең? – дип кистереп сорау бирде Туктамыш хан.

– Рөстәм угылымны, үземнең уң кулымны! – дип, шундый ук кискенлек белән жавап тотты мирза. – Егермесен тутырды бит инде, аңа да мәмләкәт язмышы өчен бәйгеләрдә сыналырга вакыт.

Берникадәр уйланып утырганнан соң гына Туктамыш кул изәде.

– Мин күзәтеп йөрим, бик акыллы жигән. Мәгәр кайнар. Кызып китеп харап булмагае. Хәер, егет чакта кемнәр генә дуамал вә кайнар булмаган соң! Әйдә, жиберегез!..

Ике айдан хәбәр кайтып төште.

– Митрэй кенәз Рөстәм бәкне, имән бүкән өстенә ташлап, кисәкләргә чапкалап ботарлаткан!..

Туктамыш хан елан чаккан сыман котырынып әмер бирде:

– Өч төмәнне сәфәргә әзерләгез! Яу башлыгы булып үзем

барам! Эмма Мәскәү ягына «Урда Тәбриз өстенә кузгала, эзәриләр өч ел буе ясак түләмәде, Туктамыш гаскәрне шул сәбәпле жыя» дигән ялган таратыгыз. Аннары Болгар каласына чапкын озатыгыз. Нинди генә урыс сәүдәгәре килеп күренмәсен, Габдулла аларның берсен генә дә кире жибәрмәсен. Зинданга ташлатамы, гел суеп ташлыймы – бер сүзем юк. Э тауарларын талап алсыннар да халыкка өләшсеннәр. Аларга хәтта ертык капчыкның да бик кирәк чагы...

Туктамыш хан Казан турысына килеп житкән чакта аны Зөя елгасы ярында ук Карабәк, аның белән бергә Болгар, Чаллы, Казан әмирләре каршылады. Ханның кәефе шәп түгел иде, шундук сизенделәр. Исәнләшеп дога кылуга ук, зур кунак Карабәкне читкә дәшеп алды.

– Синең исән-имин килеп төпләнүең турында шундук житкерделәр. Төмәннәрне жиде-сигез елга ярына таратып утыртуыңа бер сүз дә юк. Иллә мәгәр кулыңа балта тотып, бура бурап маташуың артык. Шамакайлык хәтта. Ирлек үзенекен итә, без һәммәбез дә үз кулларыбыз илә йорт тергезеп калдырырга тиешле инсаннарбыз, анысын гына аңлыйм. Тик синең бурычың үзенә йорт тергезү түгел, Болгар-йортны аякка бастырудыр. Егетләнеп, иләсләнеп йөрүеңне туктат, Болгар-йортка ябыш. Әнә Сарай ханына каршы Мәскәү эте өрә. Аның өстенә гаскәр ияртеп барырга мәжбүр булдым. Ә синең миңа кушып жибәрердәй сыңар төмәнең дә юк. Ярар, бу юлы синең күчеш чоры, нигез кору бәрабәренә ташлама да ясармын. Мәгәр син бит зөфаф төне үткәрергә бикләнгән кияү егете түгел, гел-гел болай булмас, башка вакытларда читләтеп кенә үтмәм. Моннан соң ерак сәфәрләргә яу атларың иярләнгән булсын...

Туктамыш Мәскәү өстенә Жүнкала аркылы барырга ниет иткән икән. Каладагы кенәз Константинга Сарай чирүе

хакында Туктамыш инде Иделне кичеп чыкканнан соң гына китереп житкергәннәр. Өне алынудан калтырап төшкәндерме, Туктамышны каршыларга буй житкезгән ике улын гына озаткан бу. Теге ике бүкән хан алдына килеп тез чүккәч, Туктамыш хан әүвәл аларның кем икәнән дә аңдый алмый торды. Икесе тиң, тезләнгән көенчә, авыз эчләрендә ботка пешергән шикелле тиз-тиз быгырдыйлар.

– Атабыз авырыбрак тора. Инде илледә бит. Олыгайган кеше корый башлаган агач кебегрәк инде ул, аз гына жыл истеме, шыгырдый башлый. Атабыз да түшәккә сузылу жаен гына карап тора. Ул, синең алда бил бөгәргә дип, безне юллады. Сиңа гомер буе хезмәт итәргә. Атай бик рәхмәтле. Мәрхәмәтең өчен һәрчак шәм кабыза. Без дә рәхмәтлебез. Без – Василий илә Семён. Һәр фәрманыңны түбәнчелек белән үтәргә эзер.

Ниһаять, Туктамыш та төшенеп алды бугай, ашыгып сорау ташлады:

– Артта сыртка пычак кадардай аумакай көч калдырып булмый. Рәзән өстенә иң кыска юлны күрсәтә аласызмы?

– Күрсәтәбез, бөөк ханыбыз, хәзер үк ияртеп китәргә эзер...

Рәзән кенәзе Олег каяндыр ишетеп тә өлгергән, ул Урда гаскәрен кенәзлекнең чигенә үк килеп каршы алды. Йөзе көлдәй соры, күренеп тора, гажәеп нык шүрли. Туктамыш ханны кунак итү өчен олы чатыр корган, ә алдында тау-тау төлке, ас, чәшке, кеш тиреләре, көмеш савыт-саба, корыч

кылыч-калкан...

Чатыр эченэ тезеп утыртуга ук, Туктамыш хан урыс кенэз-ләрэн усал элмәккә эләктереп куйды.

– Миңа урманнар эченнән бара торган иң яшерен юл кирәк. Анда киекләр дә сунарчылар гына йөри торган булсын. Сазлык ише жиргә кертеп батырасыз икән, һәркайсыгызны иң беренче очраган каен ботагына асам!

– Мин, мин беләм андый яшерен сукмакларны! – дип, иң беренче Жүнкаланың яшь кенэзе Семён чәчрәп чыкты.

Абзый тиешлесе дә әллә жәза алудан, әллә бүләксез калудан курыккандай жәһәт сикереп торды:

– Аппарабыз, аппаратабыз, Дмитрий гына түгел, бүреләр дә сизмәс!..

Чыннан да, Ука буен каплаган урманнарның иң яшерен ерымнары һәм сукмаклары аша алып китте болар хан чирүен. Кайчагында эрәмә-куаклар, кырмавык йә тигәнәк шикелле, жиңнәренә, жилән итәкләренә ябыша, ыргакка эләктергән кебек, бер урында тота, ләкин жайдакларның да кулларында ятаганнар, айбалталар бар, алар бер селтәнү белән, үсемлек-«еланнар» ны күз ачып йомганчы юкка чыгаралар.

Йөз чакрымга якин ара үткәч, Олег кенэз чәчрәп алга чыкты.

– Уканы кичеп чыгу өчен иң хәвефсез урын. Бу турыда елга киңәйгән шикелле, аның каравы суның тирәнлегенә атның корсагына да житми. Хәтта олаулардагы шайманнар³⁶ белән

³⁶ *Шайман* – хәрби киём яки сугыш кораллары.

ризыклар да суга тимэячэк.

– Башта үзең ыргыл! – дип жикерде Туктамыш, Олег кенэзнең каршы як ярга аяк басуын күрүгә, калганнарга карап әмер бирде: – Әйдә минем арттан!..

Сай кичүдән соң кул сузымында гына Серпухов атлы кечкенэрәк кала ята икән.

– Минем кала түгел, кызганып та әйтмим, мәгәр анда туенырдай бер байлык та юк шул, – дип, Олег кенэз туктатырга жыенып маташса да, Туктамыш, аның сүзенә колак та салмыйча, алга кул изәде.

– Минем бүреләрне дә ярсытырга кирәк. Кан исен сизмәсә, бүре котырмый ул...

Ни галәмәт, шушы кеп-кечкенә кирмән аламасы да капкаларын ачмый интектерде. Ә жайдаklar, Туктамыш теләгәнчә, эттәй котырынды. Алдагы бер төмән тау түбәсеннән ычкынган ташкын шикелле өерелеп килде дә агач кирмән диварларын сытып кына узды. Урамга йөгәрешеп чыккан ир-ат белән карт-корыны ятаганнар белән турадылар, өй һәм келәт эченә кереп качканнарын, арканнарга чылбыр-чылбыр бәйләп, Сарайга озаттылар...

Август ахырында Туктамыш үзенә төмәннәрен Мәскәү диварлары каршындагы ачык кыр өстенә таратып урнаштырды. «Без өч төмән яугир белән генә килдек, син күреп тор, һични яшермибез, мәгәр шушы көч белән дә синен Мәскәвекке тетеп атачакбыз, капканны үз теләгән белән ач», янәсе. Юкка гына янады Туктамыш хан, калада аны ишетер-

дэй түрә калмаган да иде. Бу хакта шәһәр эченнән качып чыккан шымчы хәбәр итте.

– Синең Казан каласы яныннан узуың хакында Хазбулат атлы соран бер ай элек үк чапкын куган иде, ә Дмитрий кенәз бармакка бармак та сугып карамады. Диварларны ныгытырга да, яңа дружина белән корал жыярга да вакыты билдән иде юкса. Айнымыйча типтерде-типтерде дә, каланы Киприан атакайга ташлап, үзе чыгып качты. Кострома каласында гаскәр жыя, имеш. Хәтта корсаклы хатынын да үзе белән алып китмәде бит, адәм тәганәсе! Иллә мәгәр казнаны электерергә бер дә онытмаган! Шул куркак жан да Шөлди кырында Мамайны жиңүче булып чутлана бит әле! Жир дә йотмый үзен, валлаһидыр, хурлык!..

Калада кенәзләре дә, гаскәр дә булмагач, хан кадәрле хан өчен гомумһөжүм башлау да зур түбәнлек иде, ике тәүлек буена ни кылырга белмичә, кузгалмыйча торды.

– Кычытканның зәһәрлеге кырау төшкәнче генә, ди, менә ничек мыскыл итте бит Митрэй безне, – дип сүгенде Туктамыш, якында торганнар гына ишетерлек итеп. – Эт килгәндә, кулда таш юк иде, таш табылгач, эт килми, дип көлә иде карт-корылар. Шулар төсле мазәк хәлгә калдык.

Ул арада киң ерым өстенә төшерелгән күтәрелмә капка аркылы шәһәр читенә япа-ялгыз олау чыгардылар. Ертаулар шундук аңлатып бирде:

– Жебегән Митрэй калада ташлап киткән Киприан атакай белән кенәзбикә болар. Кенәзбикә куркуыннан баланы иртә

тапкан, хэзер атасы янына, Жүнкалага ычкынмакчы икэн.

– Кадалсын ла, икесе дә китсен, – дип кул селтәде Туктамыш, ә күңелен әйтерсең лә кырыкмаса-кырык елан талый иде...

Кичке якта каладан яңа хәбәр чыкты.

– Митрәйгә ияреп, каладан боярлар да чыгып качкан. Холлопларга ирек ачылган. Боярларның идән астындагы мичкәләрне табып, урамга тәгәрәтеп чыгарганнар да бөтен Мәскәү халкы ду китереп хәмер чөмерә башлаган. Калада Литвадан сәүдә белән килгән Остей атлы яшь кенә бер кенәз аламасы адашып калган булган. Исерек холоплар шуны воевода итеп сайлап куйганнар, ди, ә үзләре аның бер генә эмеренә дә буйсынмыйлар, дунгыз сыман, шәрабны чиләге-чиләге белән чөмерәләр икән. Исереккә диңгез тубыктан бит, боларны хэзер коры кул белән яуласаң да була.

Туктамыш, иллешәр яугирле төркөмнәр оештырып, кала диварларына якынаерга эмер бирде. Дивар өстендә туплар тезелешеп киткән, араларында хәтта арба тәгәрмәче чаклы ташлар ата торган «түфәкләр» дә күренгәли. Урда яугирләре диварлар астына килеп житте инде, ә жавап итеп өстән сынар гына туп та аваз салмый. Исерекләр көтүенә ташланудан ханга нинди файда? Соңыннан барыбер Туктамышны исерек сарык көтүен яулап алды дип мыскыл итәчәкләр...

Икенче таңда Жүнкала кенәзенең малайлары Василий белән Семённы капка каршысына юлладылар. Диварда биш-алты дистә чамасы гына ир күренә, болары айнырга өлгергән

«этэчлэр» дер инде. Яшь кенэзләр шуларга сүз катты.

– Без – Дмитрий кенэзнең яраткан каенишләре. Ул безнең апабыз Ольгага өйләнде бит. Ягъни дә мәсәлән, без – Мәскәүгә туган тиешлеләр. Каланы бик жәллибез. Чөнки Туктамыш хан санап бетергесез гаскәр белән килде. Монда аның өч төмәне генә, калган төмәннәре Кострома янында куып житеп, Дмитрий кенэзне тулаем тар-мар итте. Ул, бичара, Аккүл ягына чыгып качкан булган, мэгәр Туктамыш хан жайдаклары янә куа киткән. Ягъни дә мәсәлән, Дмитрийдан ярдәм көтмәгез сез, ул Мәскәүгә бернинди дә гаскәр алып кайтмый. Юкка кан коюның фәйдасы юк. Мәскәү үз теләге белән капкаларын ачса, Туктамыш хан бер генә холопның да жанын кыймаячак.

Дивардагы сәрхушларның аптыраудан баш кашуын күргәч, Василий белән Семён, муеннарына аскан тәреләрне, изүләреннән чыгарып, чуп-чуп үбә башладылар.

– Менә Иисус Христос исеме белән ант итәбез, Туктамыш хан Мәскәү каласына бер зыян да салмый!..

Дивар өстендәге ирләр жил сыпырып төшергәндәй шундук юкка чыкты. Берникадәр ара шәһәр урамнарында ыгызыгы авазлары да яңгырап торды бугай. Урданыкылар да кинерымнар эченә төшеп югалдылар.

Кичке алты тулып килгән чакта шәһәр капкаларын кинерымнар өстенә төшерделәр. Олаулар белән ажгырып йөрерлек киң басмага зур тәре белән Иисус рәсемнәре тоткан поплар, шәһәрдән качу өчен сак дружиналары ялларга өлгер-

мэгэн бояр аламалары, маңгайларына кокошник элгэн чибэр-чибэр кызлар тезелешеп чыкты. Туктамыш хан кала каршына нибары өч мең жайдак кына алып килгэн иде, хэзер инде алар арасыннан да нибары дүрт йөз нэүкэрне генэ ияртеп, капка турысына төбөп китте. Аның сөттэ коендырып чыгарылгандай ап-ак төстөгө айгыры асылмалы күпер өстенэ менеп баскач, мәскәүлелэрнең һәммәсе аһ итте.

Аһ итәрлек тэ иде. Ханның өстендэ зәңгәрсү төстөгө чәшке тиресеннән тегелгән бик затлы тун. Баш түбәсенэ елкылдап торган алтын очлым кигән. Аякларында алтын жепләр белән чиккән сафьян итек. Бармакларында әллэ якут, әллэ мәржән ташлар белән затлыланган зур-зур йөзекләр. Э ат йөгәнөндөгө барча аел-авызлыклар, ияр сиртмэләре белән өзәңгеләр, дирбиядөгө бизәк, хан жиләнөндөгө жиң кайтармалары, каеш аеллары, ятаган сабы, кыны – барчасы да тоташы белән алтын. Айгырның сыртына ябылган хәтфә келәмдөгө бизәкләргә чаклы алтын-көмөш жепләр белән чигелгән бит!

Бояр аламалары белән поплар шаккатудан авызларын да яба алмый торган мөлдэ, кулларына ипи-тоз тотып, Остей кенәз беркадәр алга чыкты.

– Мәскәү сине жиңүче итеп каршылап тез чүгә һәм синең мәрхәмәтлелегенэ өметләнэ, бөөк Туктамыш хан!

Мәскәү кенәзе, һич югы, боярлар да түгел, э ниндидер килмешәк һәм япъ-яшь воевода каршылавын Туктамыш үзенөң битенэ төкерү сыман кабул итте. Үз-үзен белеш-

термичә, ул ятаганын суырып чыгарды да аның очы белән Остейның бугазына төртеп алды.

– Ни пычагыма дип чит кенәзлек эшенә тыкшынып йөри-сең син, сасы чүл бүресе? Нигә мәскәүлеләрне миңа каршы котыртып яттың монда?

Остейның сер бирмичә елмаеп торыуы Туктамышның соңгы түземлек серкәсен дә сытты. Менә ул ятаганын югары күтәрде дә күз ачып йомганчы килмешәк кенәзнең муенын кыеп та төшерде. Аннан инде, ярсуын тыя алмыйча, нәүкәрләрә ягына борылып, катгый әмер бирде:

– Мәскәү эченә алга! Каланың бер генә сараен да калдырмыйча кырып бетереgez! Каланы бер тәүлек буена таларга тулы ирек бирәм. Мәскәү урамнарына сыймаган төмәннәр бистәләргә чапсын. Дмитрийга буйсынган Можай, Звингурыд, Бороу, Руза дигән калалар борын төбөндә генә. Алардан тыш, имеш, әле аның үз исемендәге Дмитрий каласы, Юрий илә Вүлдәмир кенәзләрнең зур-зур кирмәннәре, кайтыр юлда жебегән кенәз үзе качкан Коломна каласы бар. Берсен дә кызганып тормыйча, акыртып талагыз. Үзен Искәндәр Зөлкарнәйн дип саташа башлаган куркак кенәзнең Алтын Урдага ясак илткәне юк. Сез Дмитрий малын түгел, ә шул карак кысып-кымтып калган Урда нигъмәтләрән үзебезнең йортка алып китәсез. Ул карак кенәз гомер бакый гафу кылынмаячак! Моннан ары урыс кенәзләрәнең сыңары гына булса да минем каршыма ярлык өчен шуышып килмичә карасын!..

Карабэк Болгар каласында имән бүрәнэләрдән яңа дивар күтәртү белән мәшгуль иде. Туктамышның Мәскәүне тез чүктереп кайтуын ишеткәч, хэйранга калды. Ханның Сарай тәхетенә менүенә ике ел чамасы гына булып килә, ә ул энә үзен Чыңгыз сәрдәр, Бату сәрдәр тиңе санап йөргән Дмитрий кенәзне дә бик тиз кан костырды. Каты куллы, усал то-тынды бу. Аның һәрчак миһербанлы, мәрхәмәтле булып ха-кимлек кыласына өмет баглап яшәү – нык саташу. Эт симер-сә, хәтта үз оясында үсеп житкән көчекләрен дә артыксына, талый-тешли башлый. Ә Карабэк – көндөш. Туктамышның, казна коргаксыды йә фәлән дошман миңа сугыш белән яный дигән кырык сәбәп табып, иртәгә дә, аннан соң да бертукта-мый Карабэкнең баш түбәсен чүкеп торуы бик мөмкин. Их, үзбаш булып, беркемгә дә буйсынмыйча яшәрдәй дәүләт тө-зәргә иде дә! Энә, башка чыгып, үз йортын һәм келәтләрен корып яшәгән гаиләгә бер күрше дә «Ник сыерыңны ир-тә-кич савасың» йә «Нишләп әле бер каз оясы бәбкә үрчәтә-сең» дип кереп бәйләнми бит. Балаларыңа дога ятлатасың-мы син, әллә инде аларны типкәләп йөртәсеңме – анысына да читләр тыкшынмый. Бер күрше икенчесенә ясак түләүне, сугыш аты яисә яугир бирүләренә, бер-берсенә каралты-ку-раларын жимереп китүләренә, талауларны белми. Күршеләр-нең бер-берсенә гозере төшә икән, сәнәк кирәк булса, оны

бетеп китсә, кибән куйган йә йорт күтәргән чакта ярдәм кирәк булса, ахыр чиктә инде килен төшерсә йә кызын кияүгә бирсә... Ә дәүләтләр шушы кагыйдәне боза, кара гавамга түгел, ә менә казнага, ил табынына хужа булып алган таждарларга һаман байлык житми. Һәммә сугыш, барча даулашулар санаулы гына караклар аркасында килеп чыга...

Халкыңны иярт идең дә күз күрмәгән, колак ишетмәгән ерак жиргә китеп олак идең! Бер генә күрше дә сиңа низаг белдермәсен, һичбер дошман өстеңә яу йөрмәсен, сиңе ничек яшәргә икәнән өйрәтмәсен иде. Эмма Казан, Болгар, Чаллы, Алабуга, Кирмән, Жүкәтау, Кашан калаларын тутырган татарыңны, оясыннан куптарып, кайсы якка гына алып китәсе соң? Татар барып сыенырдай иясез дала-таулар калмаган бит инде жир йөзәндә. Сиңә Болгар олысын төрле яктан киртәләп куелган һәм капкыннар корылган гомумурда, гомуми читлек эчәндә. Болгар – чиксез мәмләкәтнең сыңар алачыгы, мал абзары, тегермәне, остаханәсе, ахыр чиктә бер имчәге генә. Мәркәз каракларының нәфесен канәгатьләндерер өчен ит китер, сөтен-маен китер, тире-киндер, тырма-сабан юнәт, ат вә сыер бир, жариялектә әрәм булачак жиләк кебек кызлар, мәет булып сытылачак яу ирләре жи-бәр... Ah, ничек кенә котылырга соң бу эт тормышыңнан?!

Карабәк Казан каласын да, Жүкәтау, Чаллы, Кашаннарны да биш әйләнәп чыкты. Әй, беткән соң, жимерелгән, таланган бу жирләр! Болгар каласында элек сәед булып торган Низами карт сөйли:

– И-и, апаем! Кем иренми, кем жокламый, барысы да эт шикелле килеп таладылар инде. Жегерме ел элек әүвәл Наугырыттан жиде жөзләп кенә ушкуй төшкән иде. Безнекеләрнең Сарайга үзара ызгышып жаткан Хызыр илә Килдебәкнеңме, әллә Хызыр илә Тимерхужаныңмы – кайсысындыр жаклап жауга киткән чагы. Теге ушкуй жулбасарлар каян гына моны белеп алганнардыр, шул жиде жөз кеше, гарасат сымак жимереп кереп, Болгар сарайларын нигезенә тикле талап жугалдылар. Безнекеләр жимерелгән жыртыкларны да жамап өлгермәде, жәренгә, икенче жылны әйтәм, көзгә жәмсез жаңгыр төсле әйләнәп килделәр дә, жәнә барча келәт-лапасларны корыттылар теге жулбасарлар. Өченче жылны тагын. Жәмгысы жиде тапкыр килеп таладылар. Жимерелмәгән жорт, жыртылмаган койма калмады. Шуннан нишләп безнең Болгар мантысын ди инде? Безне жаклар өчен Сарай жагыннан сыңар гына да жаугир килмәде, Сарай безгә жыгылып жатканда да жәрдәм кулын суза белмәде бит. Шуна без ни жыртыгыма дип һәм дә нинди жөз илә ул ханнарға хөтбә укыйк ди соң?!

Низами картны тыңлау да ширбәт түгел, ә үзе әллә ничә кабат яуга кереп йөргән Жәүдәт атлы ирдә дә үч вә рәнжеш һич бетмәгән әле.

– Чулман буйлап төшкән ушкуйлары бер хәл, алар, таласа да, көймә белән каекларына сыймаган байлыкны барыбер дә ташлап китәләр бит. Алар яшь кызларны да көтү-көтү итеп коллыкка алып китми, монда гына этәчтәй таптыйлар да, эс-

селәре басылгач, барыбер югалалар. Ә менә шулар эзеннән килеп житкән кенәз алайлары каза да каза инде. Алары сыңар көбә белән калканны да, ат вә сарыкны да калдырмый. Өстәвенә жария итеп тоту өчен меңәрлэгән безнең чибәрләрне үзләренә алып китмичә калмыйлар бит шулар. Каладан чыккан чакта ут ташлап калдырырга да онытмыйлар. Интек аннан ел буена яңа бура бурап, дивар корып. Аякка бастырдык бугай дип, тураеп, маңгай тиреңне сөртергә өлгермисең, икенче бер кенәз килеп житә. Шуннан менә тернәкләнеп кара.

– Урысларны Болгарга кертми калган, куып жибәргән чакларыгыз да булды лабаса. Кырымда яшәсәк тә, без дә ишеттек бит, – ди Карабәкнең «куз ташлавына», әлбәттә инде, Жәүдәт яугир кабынып китми калмый.

– Шулай шул, алты ел элек кыш башында урысларның берьюлы өч кенәзләре ияртеп килгән гаскәрен Болгарга да, Казан эченә дә якын жибәрмәдек. Юкса Болгар каласы өстенә бик шәпләнеп ташланганнар иде. Уен-муен түгел, Чулман яклап, козгын өере сыман, берьюлы егерме мең ирләре диварга ябырылды. Өсләренә кайнап торган сумала, мичкә-мичкә сулар, арбасы белән таш коябыз, юк, күзләре тонган үтез шикелле һаман үрли болар. Янгын элгән бүрәнәләр тәгәрәтә башлагач кына беркадәр чигенделәр, мәгәр барыбер дә яуга ыргылу бит исәпләре. Шуннан Хәсән бәгебез туплардан ядрә очырырга әмер бирде инде...

«Хәсән» исемен ишетеп алуға ук Карабәк капылт әсәрен-

де, читтэн күз ташласаң, бу мизгелдә ул үзе дә, чукушырга әзерләнгән этәч төсле, иңбашларын кабарткан, сулыш алулары да кайнарланган иде, эмма моны яугир Жәүдәткә генә бик үк сиздермәде.

– ... Ун туп берьюлы ут бөркегәч, һәммәбезнең колаклары тонды, диварларга чаклы дер-дер килде. Урысларның да коты алынды шул. «Кыямәт, кыямәт! Шайтан, шайтан!» дип үкерә-үкерә кирегә сикерделәр. Өнсез калган атлары, котырынып, жайдакларын жир өстенә койды. Ул гына житмәгән, Хәсән бәк капкаларны ачты да дөяләргә атланган аерым бер алайны яу кырына ташлады. Акыра-акыра, ике өркәч арасына таккан бакыр табак-комганнары белән ду куптарып өсләренә килгән дөяләрне күргәч, ат бичаракайлары тәмам шашты. Жайдакларын коеп төшерү генә түгел, аларның йөгәннен жибәрми йә авызлыкларыннан эләктерергә маташкан урысларны да таптап бетерделәр. Аннары барысы да, бүре өере куа килгән сыман, ачык дала ягына торып качты. Шуннан яу тукталды. Урыс кенәзләре безнең янә туплардан ут ачудан шүрләп тора. Ә чынында бездә уч төбенә кырып салырлык та дары калмаган шул. Иллә мэгәр Хәсән бәк моны сиздерми, ул безнең өчен отышлы солых төземәкче...

– Ә ни өчен солых? Хәсән бәккә анысы ник кирәккән? Сез инде тулы жинүгә дә ирешә алырлык хәлдә булгансыз бит, – дип, Карабәк ярсый-ярсый бүлдерсә дә, Жәүдәт бирешмәде.

– Урыслар ниндидер качак соран аша бездә дары юклыкны да, каладан тышка чыгып яуга ташланырдай чирү кал-

мавын да белеп өлгергәннәр. Кенәзләр, этәчләнәп, ун мең тәңкә йолым сорый башлады. Безгә ярдәмгә Казаннан Мәхмүт солтан атлы эмир килгән иде. Ул дивар эчендә жыелган меңбашларга: «Йолым түләмибез, яуга керәбез, шәһит булсак та, Ходай Тәгалә каршына чиста намус белән китәбез», – дип белдерә. Ә Хәсән бәк каршы. «Йолым өчен без соңыннан йөз мең тәңкә дә, ике йөз меңне дә табарбыз, ә ирләребез яуда кырылып бетсә, хатыннар – ялгыз, ил баласыз калыр, Болгар үләр», – дип, һич чигенми. Меңбашлар шаулаша, моны тыңламыйлар, һәркайсының лачын, бөркет булып таныласы килә. Ахыр чиктә шул Хәсән бәк урыс кенәзләрен һәркайсына берешәр мең тәңкә чыгарып бирергә үгетләде. Кенәзләрнең шундый сәдака күргәч тә өннәре тыгылды, күлнең төбен күккә аскан кебек, шундук кире борылдылар. Меңбашлар һаман тынмый, эмирлеккә Мәхмүт солтанны таләп итәләр, Хәсән бәкне жебегәнлектә, соранлыкта гаепли башладылар. Ә Хәсән бәк түзә алмады, бер атнадан соң Казан каласына жыенды да китте. Шулай итеп, без акыллы бәксез торып калдык ул чакта...

– Имәндә икән чикләвек, – дип, үзалдына сөйләнәп куйды Карабәк. – Ә мин аны икейөзлелектә, Болгар-йортны сатып, Туктамыш арбасына күчеп утыруда гаеплэгән булам...

Кайвакытта ник туганыңа үкенүдән бәкегә чумардай хэлгә килсән дә, бәхет атлы кояшның болыт ертыгыннан елмайган чаклары да булгалый икән ул.

Туктамыш Мәскәү өстенә яу белән барган чакта Карабәк барыбер дә аңа жигәне Көңгер кул астына баскан бер мең жайдакны кушып озаткан иде. Орыш-бәрелешләргә керергә насыйп булмагач, болгарлар анда сынаулар үтәргә дә, үзләрен күрсәтергә дә өлгерә алмаганнар. Эмма, ни әкәмәт, буш кул белән генә кайтмаганнар. Көңгер энекәше Болгардагы кәрвансарайга йөздән артык япъ-яшь кызлар кертеп бастыргач, Карабәк әүвәл үз күзләренә үзе ышанмыйча торды. Боларның күбесенә унөч-ундүрт яшьтән артык түгел, ләкин берсеннән-берсе чибәр, һәркайсы да чия кебек пешеп житкән инде.

Карабәк аеруча житен төсле аксыл-саргылт чәчлесеннән күзен аера алмый торды. Чибәрлекне бирсә дә биргән Ходай бу маржага! Иртәнге кояш нурыннан керфекләрен ачкан чәчәк-гөлләр кебек керсез һәм гүзәл бит бу! Гаярь ирләрдән дә кайтыш булмас озын, зифа гәүдә. Күк йөзедәй ачык-зәңгәр күзләр. Пешкән алма төсле алсу яңаклар. Коллыкка төшү бәхетсезлегеннән усал кысып басса да, хәтфәлеген һич тә яшереп булмаслык күпереп торган йомшак сусыл иреннәр. Ә алга чыгарып салган озын толымнары астыннан төртеп

торучы ике дэу алманы сокланудан карап туймаслык шул. Алар ике йомарлам камырдан эвэлэп куйган шикелле түм-түгэрэк, өстэвенэ песи балалары кебек жанлылар да сыман. Энэ, кызый сулыш алган саен, түшенэ салган толымнар да кар астыннан типкэн чишмэлэрдэй уянып сулкылдыйлар...

Түзде, тешен кысып түзэ белде Карабэк, кичке караңгылык төшкэнче сылу кызның тэненэ бармак та тидермэде. Э мунчага кергэч, житкэн тай йэ кыргый жэйрэн белэн сокланган шикелле, кызның гэүдэсеннэн күзлэрен аера алмады. Озын, нэфис ботлар. Ике учка сыеп бетэрдэй неп-нечкэ бил. Аккош канатыдай йомшак куллар. Һәм, элбэттэ, һаман-һаман үзлэренэ тартып тора торган, сихерле һәм тылсымлы ике гүзэл күкрэк. Э ул ике шома бот тэхетендэге жәннэт пәр-дэлэре!

– Исемен ничек? – дип эндэште аңа Карабэк, кайнар һава белэн кипшенеп беткэн иреннэрен ялмап.

Эмма дэртләнүдэн тамак төбө дэ кибеп беткэн икэн, сылу кызкай аны аңламады. Карабэк, тамак төбөн кыра-кыра, лэкин мөмкин кадэр ягымлырак булырга тырышып, янэ дэште:

– Атың нинди, жаным?

Сылукай Карабэкнең саф рус телендэ сүз кушуына гажэплэнде бугай, күл суыдай зэңгэр күзлэре белэн жил исеп уяткан чэчэк тажыдай ачылып төбэлде.

– Анфиса мин, Анфиса атлы булам.

– Матур исем, сиңа бик килешэ, үзең дэ бик чибэр, – дип,

Карабэк теленэ беренче килгэн сүзләрне тезгән булды, үзе яшь кызыйның аккошныкыдай ап-ак муеныннан, очлы, тыгыз күкрәкләр өстенэ таралышкан аксыл чәчләрәннән күзен аера алмады.

– Ah, чәчләрәң бигрәкләр дә хәтфә, бигрәк матур! – дип пышылдый-пышылдый, Карабэк аның чәчләрән сыйпады, әүвәл шуларга, аннары ап-ак иңбашына иреннәрән тидереп алды.

Кыз олыс хужасының инде талый, көчли башлавын көтө иде сыман, кул очлары, чияле күкрәкләре дер-дер килеп алды. Ә Карабэк бер генә тамчы да кыргыйлык һәм әрсезлек күрсәтмәде, үзен тыя белде.

– Чәчләрәң, валлаһидыр, алтын кебек синең, алтын чәчләр... Тукта, ә ниңә сиңа Алтынчәч дигән исем кушмаска соң?

Кыз, ниндидер хәвефтән саклангандай, ике кулын да күкрәк турысына кысып баскач, Карабэк элеккечә үк йомшак, назлы тавыш белән аңлаткандай итте.

– Соң, жаныем, син барыбер монда каласың бит. Сине хәзер кайсы яугир генә кире үз иленә кайтарып жибәрсен ди? Сездәге кенәзләр дә бер генә тотакны да кире кайтармыйлар, жария итеп тоталар, ә аннары, чукындырып, үз диннәрәнә кушып, хатыннары итеп алалар. Сине дә әллә кемнәр түгел, ә үз туганнарың шундый ук язмышка ташлады. Алар өчен безне сүгәргәме?

– Әйе шул, атаем да, агаларым да яклап кала алмады. Үз-

ләрә урманнарға кереп качты, ә безне урам уртасында че-
беш-бәбкәләр сыман ташлап калдырдылар. Әйләнәп кайту-
лар язмас инде...

Кызның күзләреннән ике тамчы яшь сытылып чыгуын
шәйләп, Карабәк кул очлары белән генә аның ияген күтәрде
дә юешләнгән яңакларын үпте.

– Кайгырма, жаныкаем, сине монда да рәнжетүче булмас.
Бигрәк чибәр бит син, бик кадерле, түрдә генә утыра торган
хатын булачаксың.

Кыз сагаеп калды, янә аккош канатыдай ике кулын күкрә-
генә кысты.

– Мине жарияң итеп тотарга исәбең юк, берәр хезмәтченә
кияүгә бирергә жыенасыңмы әллә?

– Юк, – диде Карабәк, кайнар тыны белән пышылдап, кыз-
ның керәчтәй ак иңбашларын үбеп алды. – Мин сине үземә
хатын итеп алам.

Әмирнең иреннәре, акрын гына шуа-шуа, күкрәк очлары-
на, ике бөртек кызгылт чиягә күчте. Кызыйда да дәрт куз-
галды, ахры, Карабәкнең башы аның пар канат кулларына,
алтын-житен чәчләренә күмелеп юкка чыкты...

Ай артыннан айлар киез казлар кебек үтә торды, ә Карабәк Болгар каласы белән горурланып, аңа сокланып туя алмый йөрде. Ушкуйлар һәм кенәзләр никадәрле генә килеп жимермәсен, аның тамырын да, үзәген дә корыта алмаганнар. Энә шәһәр уртасында, Ходай Тәгалә тарафыннан кадап куелган ике калкан, ике маяк төсле, Зур һәм Кече манаралар калага дан һәм шөһрәт өстәп утыра. Алар шулчаклы да төз һәм мәһабәт ки, гүя күк йөзенә очып китәргә жыенган аксыл-соры ике каләм инде... Шәрәк ягында келәмдәй сузылган хәтфә ялан буйлап Ак пулат, Кара пулат, Кәрвансарай, Ак мунча, Казый һәм Хөкем сарайлары тезелешеп киткән. Карабәк, беренче эше итеп, Зур һәм Кече манаралар янәшәсендә Ак мәчет күтәрде, аның гөмбәзләре өстенә көмеш йөгерттерде. Мәчет хозурында даны борыңгы чорлардан ук килгән зур мэдрәсәнә – дарелфөнүн³⁷ бинасын яңартып төзеделәр. Инде хаким йорты, эмир йорты турында да уйларга вакыт иде. Карабәк үзе дәшми йөрсә дә, башкалар аның аяк табанына ут үрлэтте.

– Эмир сараеннан, таш кирмәннән гайре яшәп буламыни? Һәр каланың йөзек кашы эмир йорты лабаса!

Ниһаять, кала уртасында Чулман ярындагы ак ташлардан яңа, калын диварлы кирмән төзү эшләре канат жәйгәч, Ка-

³⁷ Дарелфөнүн – университет.

рабэк Сөн белән Ык арасында калган гэрэйлелэр янына барып кайтырга ниятләде.

– Сез монда кирмәнне миннән башка да төзеп бетерәсез инде, ә минем үз туганнарымны ничә айлар буе күргәнем юк. Алып килде дә ачык кыр уртасында ташлап калдырды бу дип битәрләп ятмасыннар...

Ык ярларына якынлашкан саен, Карабэкнең күнелендә соклану һәм горурлану хисләре көчәя барды. Үзе сәер, үзе матур бу Ык. Урыны-урыны белән ике яктан урман-кырлар терсәкләре белән төртеп уяткан төсле кинәт тарая да тау елгасы кебек күбекләнеп, котырып ага ул. Аннары, бу коллык аранын ерып чыгуына сөенгән шикелле, берәр үзәнлек табып тынычлана, йөгереп йөрөп арыган сабий бала сыман йокымсырый башлый... Елганың менә шулай жәелгән төшләрәндә яр буйларын камышлыклар баскан. Алар арасында жәен, шамбы, чуртан, кызылканат, алабуга, табан балыкларының иренеп кенә йөзөп йөрүен чамаларга була. Ыкның колга шикелле йә жәядән ычкынган ук шикелле туптуры булып аккан урынын эзләп табу кыен. Ык, кышкы юлда салулаган чана сыман, әле бер, әле икенче якка боргаланып ага да, кайчакларда, арттан куа килүче сунарчылардан койрык чәнчеп качкан төлке төсле капылт читкә ыргыла, урыны-урыны белән, эздән жуйдырырга тырышкан шикелле, бөтенләй кире якка борылып чаба башлый. Кем белә, бәлки, шул урындагы сихри дөнъядан аерыласы килмәгәнгә шулай кабат кайта-кайта хозурланадыр ул. Ике як ярдагы

шау чэчэккэ чумган шомыртларны, алар янэшәсендә күпереп утырган эрәмәлекләрдәге камырлык, гөлжимеш, чия куакларын ташлап китү ансатмыни?!

Ык турында риваять тә яши. Имеш, Таш Билбауга хужа булып утырган бер албасты аны, Ык елгасын, сылу кызлар урынына мәгарәдә генә бикләп тоткан, матурлыгына фәкәть үзе генә сокланган, ди. Болыннар өстендә колыннар, жәйрәннәр шикелле сикергәләп-тилереп уйнарга тилмергәч, албасты гырлап йоклаган бер төндә чыгып качкан бу матур кыз. Куып тотмакчы булып, албасты аның артыннан улын жибәргән, ди. Елга яры буйлап сибелгән күлкәйләр энә шул албасты малаеның куа барганда салган йә күсәген тидереп алган кайнар эзләр, имеш. Куып тота алмаган аны яшь албасты. Ык-сылукай Ак Иделгә чумып югалган, ди...

Асылда да, елга яры буйлап сибелгән эреле-ваклы күлләрне яшь кияү кыз алырга килгәч чәчеп жибәргән көмеш тәңкәләргә дә охшатарлар бу якларда. Көзгедәй су өсләрендә – төнбоек, ярларында камыш үсә, ә ул камышлар арасында, һичбер шиксез, кондыз, көзән, сусар тереклек итә. Күлләр чәчелгән үзәнлекләрдә түбәтәй-түбәтәй булып утырган күкчәчәк, тукранбаш, зәңгәр чәчәк, кыңгырау «утраулары», яр буйларында, тау битләрендә бәбкә үләнә, бака яфрагы, аксыргак, сарут, кылган... Иң мөһиме бу якларда көтү-көтү атлар изеп киткән ялан-үзәнлек юк, кылыч орышларын да, уклар болытын да күргәнә юк бу тарафның. Кыргый, садә, керсез табигать. Мондагы алкалы каеннар, ак чәчәккә кү-

мелгэн юкэ агачлары үбелмэгэн кызлар, кочылмаган яшь кэлэшләр сыман һаман яшь, һаман саф... Аһ, гүзэл дә соң, тылсымлы да соң оҗмахтай бу яклар!..

Карабәк үзе белән бер йөз җайдак кына алып чыккан, ә сәфәре хакында һичбер кемне кисәтмәгән иде. Ык ярында Кормаш, Балтач, Уразай бәкләр ияrlәрәннән төшөп каршы алгач, гажәпләнүдән баш чайкарга гына мәҗбүр булды. Аның:

– Минем хәзер ауга чыгарга да мөмкинлегем юк, бу хакта белеп, сез киекләрне миннән алда урачаксыз икән, – дип шаяртуына каршы көлеп кенә җавап кайтардылар.

– Кунакка кисәтмичә килеп төшкән кода-кодагыйлар бик тиз бозылыша дигән сүзне ишеткәнөң юкмы әллә, Карабәк әмиребез? Кунак килгәч кенә чәкчәк ясарга керешкән йә токмач баса башлаган кодагыйны ялкауга чыгаралар, ә хатыннар аркасында кодалар да бер-берсенә сыртын куеша...

– Ау димәктән, түрәләрнең авы да кешенеке төсле булмый икән лә ул, – дип, Карабәк чаптарының йөгәннен эләктергән Балтач бәк авыз ачты. – Олы түрә кисәтеп килә торган булса, вак түрәләр киекләрне бауга бәйләп йә элмәккә үк утыртып чыга икән. Шуннан олы хаким үзен мәргән дип шапырына да инде. Нәкъ төртмә әйтемдәгечә. «Карт алаша, үз койрыгын күргәч, мин – колын дип масая икән».

– Әһә, мине карт алашага да чыгара башлады бу Балтач, – дип, Карабәк бер үпкәсез рәхәтләнөп көлдө. – Алай алаша икән, хатыннарың белән бер мунчага җибәр.

Айгырлар шикелле кешнэп көлөшкәннән соң, төтөн сызып утырган казаннар һәм кыркылган чирәмгә жәелгән ашъяулыктар янына барып тезләнделәр. Хатыннар уртага зур-зур жамаяктар белән ит кисәкләре, карта-эчәгеләр китереп тезгән арада, Карабәк тирә-якка күз йөгертөп алды. Мул ябалдашлы, матур гына тирәк ышыгы бу. Яр астында Ык чайпала. Кул сузымында гына бер күл елтырап күрәнә. Әйләнәсе ике чакрымга сузылган тип-тигез үзәнлек, аны ике ягыннан мәгырур наратлардан да биегрәк тау уратып алган. Бер уйласаң, бу инкүлек үзе – олы таба, ә жайдактар һәм бәкләр шуның бер читендә утыралар сыман. Авыл кору өчен менә дигән урын.

– Бу төбәккә килеп төпләнгәнә биш ел үтөп китте. Инде ничә авыл калкып чыкты икән? – дип сорады ул, аерым гына беркемнең дә йөзөнә текәлмичә.

– Һи, кем санаган аны! – дигән жаваптан соң ук шундук чамалады. Әһә, Кормаш телгә килде, күрәсен, калган ике бәк алдында абруе төплерәктөр.

– Үзөбезнең түбәдә генә дә жиде авыл булдык, – дип, һаман да шул Кормаш дәвам итте. – Шуларын әйләнөп чыгарга да вакыт житми әле. Былтыр гына, менә көз ахырында, кар тирән ятканчы дип, Сөн буйларын айкап кайтканыем. Юк ла инде, үземне олы түрә итөп күккә чөяр өчен дә, күркә сыман кабарып йөрөр өчен дә түгел. Башкалар ни кылана, шулардан артта калырга, адәм хуры булып йөрөргә язмасын дип кенә...

Карабәкнен:

– Ни-нәрсә житмәсә, артта калган булып, тар мангайлы булып саналасыз соң? – дигән соравыннан да мөлжәрәп төшмәде Кормаш бәк.

– Һе, ни дип, авылда шул инде. Мәчетең юк, тегермән аякка басмаган, аннан килеп, арба-чана ясый торган осталарыңа, тимерчеләрең алачык юк икән – син үзеңне Аллаһның кашка тәкәсенә санап, күкрәк киереп йөрмә инде, туган.

– Менә сиңа иске авыздан яңа сүз, – дип, Карабәк баш чайкады. – Ә мин әле авылларга тимерче кирәклеген күз чалымына да китереп карамаган идем.

– И апаем, тимерче дә, аннан килеп, ияр ясый торган, камыт вә ыңгырчак эшли белә торган осталары да күче-күче белән кирәк аның. Атларның урманнан агач ташымый, кибән тарттырмый торган чагы юк та бит бичаракайларның. Өстәвенә, ара ерак дими, унар-унбишәр чакрымга кунакка йөрешәбез. Анда да, Аллаһның кашка тәкәсе кебек, гел атларда инде. Менә шуңа күрә, дирбия-камыт ясаучыларыңнан тыш, каз каклый, чәкчәк-гөбәдияләрен теленне йотардай итеп пешерә, килешле итеп күлмәк тегә белә торган алтын куллы хатыннарыбыз да, ай-яй, бик кадерле безгә!

– Ә шулай да Сөн ярында ничәләп авыл санап кайттың? – дип, Карабәк яңа иске эзгә төште.

– Сикиядан Сөнгә бара-бара, уннан артык авыл санадым. Беренче чиратта мәчетләре, базарлары булган олырак авылларга исләр китте. Яхшый, Үрәзмәт, Әмәкәй, Күбәк, Гайсар,

Аккүз, Исәммәт, Яркәй, тагын... э-э-э, Шәммәт, Кадермәт, Аеш, Кыргыз, Ябалак... Менә шуларын башыннан ахырына чаклы урап чыктым, мәчет төзеп өлгермәгәннәренә кереп вакланмадым.

– Нинди Яхшый, каян килеп төшкән Исәммәт, Кадермәт ул? – дип, күкерттәй кабынды Карабәк. – Исемнәрен һич кенә дә аңлап бетермәдем.

– Һе, безнең татар менә шулай кисек телле инде, мин нишләтим? – дип, Кормаш иңбашларын гына сикертте. – Яхшый дигәнән Яхшыбай бәк кора башлады да, үзе Сарман бәк янына китеп барды. Тегесе моңа кызын биргән дә Зәңгәр тау итәгенә сарай салган икән. Ул югалып бер кыш үтүгә үк авыл исеменә койрыгын кыскарттылар. Аннары шундый ук, очкылык чиреннән Әлмөхәммәт урынына – Әмәкәй, Кадыйрмөхәммәт урынына Кадермәт торып калды. Тегеләрдән күрмеш, Уразмөхәммәт, Ярмөхәммәт белән Шәймөхәммәтне дә тач шул рәвешчә сөннәткә утырттылар.

– И-и, болай барса, без үзебезнең эткәйләрнең исемнәрен дә онытачакбыз икән! Әйтергә шулай ансат дип, иртәгә сабылларны Габдулла урынына Апуш, тагын да яманрагы, урыслардан күрмеш, Нәчтүк, Ләксәй, Ибан дип йөртә башлаулардан Ходай саклый күрсен!

– Әстәгъфирулла! – дип, һәммәсе төкеренде, әмма Карабәккә каршы төшмәделәр...

Кормаш, Балтач авылларын карап чыкканнан соң, Уразай бәк әмирне Ак Идел ягына таба алып китте. Дистәләп

күл ялтыраган үзэнлектә кайсы иңкүлектә, кайсы тау итә-генә сузылып урнашкан дүрт авыл ягына, сабырсызланып, камчы очы белән төртеп күрсәтте ул.

– Менә соклан инде, Карабәк, күз уңыннан кичер. Югары Гәрәй берсе, калганнары Түбән, Урта, Кече Гәрәй. Сөннен арьягында тагын бер Гәрәй бар. Барысы да үзебезнең кабилә атамасын йөртә. Аксакаллары Мөхәммәт, Гайнан, Әбелшәех атлы булса да, үзләре баш тартты. Юк, безне бутама-сыннар, без – Кырымнан ук ыру канын алып килгән гәрәйлеләр, диделәр. Ун-егерме авыл бер үк атлы булмасын дип кенә кайберләренә Бурсык, Кабан, Этәч, Куян дигән кушаматлар бирдек, бертөрләрен, үзебезчә гап-гади итеп, Такталачык, Каентүбә, Чалманарат дип атадык...

Юл унаенда беренче урнашкан Түбән Гәрәй урамнарына барып керүгә үк Карабәкнең күзләрендә якты ут кабынды. Матур, төзек, килешле бит, шайтан, күз тимәсен! Урамнарның кинлеген йөзәр адым чамалы корып куйган болар. Димәк, янгын дигән хәвеф туа калса, очкын йорттан йортка этәч сыман гына сикерә алмаячак. Капкалары – такта, коймалары – читән. Йортлары йә нарат, йә усактан. Ихата түрөндә мунча, келәт, лапас тезелеп киткән. Байтак гомерләрен сәфәрдә йөрсәләр дә, алдан күрүчән, бик нык эзерлекле бит ул гәрәйлеләр. Келәт идәне астында, ничбер шиксез, кар ба-злары да бардыр.

Урамнарында бер жан иясе дә күренмәгәнгә генә як-ягына, хәтта ихаталарга да күз йөгертөп барырга мәжбүр булды

Карабэк. Эй, юк, жансыз түгел, бер капкадан житү буйлы бер кыз чыкты энэ. Иннэрендэ – көянтэгэ аскан ике чилэк. Жайдактарны күрүгэ үк, мәче житезлеге белэн ихатага кире чуммакчы иде, Карабэк аваз салды:

– Без шулай үк өркөп качардай котсызмышыни, сылу?

Кызый каушап тормады, яртылаш ачылган капкадан үрелеп, жор мәгънәле сүз ыргытты:

– Юк ла инде, абый кеше, котсыз түгел лә сез. Каршыга буш чиләкле кеше очраса, юл уңмый дигән ырым бар бит. Мин шуна гына качтым.

– Э минем барасы жирем шушы авыл иде, менә килеп життем, сылукай. Эйдә, чыгып күрен. Мин ырымнар белән баш катыра торган кеше түгел. Аның каравы бер канунны гомерлеккә ятлап куйдым. Бүредән курыксаң, урманнарга йөрмә... Эйдә, чык, дим, ичмаса, су эчер син безгә...

Ниһаять, кыз тәвәккәлләде, чиләкләрен альяпкычы белән капый-капый, кабат пәйда булды. Карабэк күз йөгертте: агайлар әйтмешли, авызында эреп китәрдәй жиләк төсле пешеп житкән сылу бала бу! Яше, мөгаен дә, ундүрт-унбиштәдер, әмма үзе төлке-сыртланнар да куып тота алмас житез жәйрән сыман. Альяпкыч канатлары астыннан ике алма төрткән. Альяпкычны буып куйган биле бер үч көлтә төсле. Озын итәкләре аякларын капый, тик зеңгелдәп барган чулпы тәңкәле толымнар астына күз текәсән, тиз-тиз уйнаклаган тыгыз таучыклары аның төз, көчле аяклы икәнлеген ассызыклап тора. Аз да түгел, күп тә түгел, бүген үк яучы

жибәрерлек килен ләбаса бу сылу-жанашкаем!

Урам уртасында сиртмәле коены чаптар да инде сизенеп алган, түземлеген жуеп, ул да шунда тартты. Бура янына килеп житүгә үк Карабәк иярәннән сикереп төшкән иде дә, сиртмә бавын эләктерергә өлгерә алмый калды. Э кыз бик житез икән, менә ул, кулларын тиен шикелле житез биетә-биетә, торна борыныдай кое сиртмәсен әүвәл аска таба иде, аннары күз ачып йомарлык арада бура авызында, ялык-йолык килеп, комнар белән ышкып чистартылган бакыр чиләк калкып чыкты. Сылукай аны бура почмагына жайлап кына утыртты да телгә килде:

– Рәхим итегез, әйдә, эчегез соң!

Карабәк, сихерләнгән сыман, аңа текәлеп тик торуын белде. Кеш тиреседәй елкылдап торган чем-кара, хәтфә, йомшак чәчләр. Карлыгачның ике канаты кебек кыйгач кара кашлар. Озын, куге керфек. Шомырт төсле чем-кара күзләр. Бер генә сыры да булмаган алсу, сусыл ирәннәр. Нәни, йомры ияк. Оялуданмы, тарсынуданмы икән, кызарып торган ике матур яңак.

– Үзегез су сораган идегез ләбаса, йә, эчегез инде, – дип кыстап торган кызның елмаюын да күргәч, Карабәк, әйтерсең лә телдән язды...

Менә сиңа мә! Гап-гади бер авыл уртасында иң беренче булып очраган татар кызы әсир итте бит! Син бу күркәм затка гашыйк булмыйча, хәвеф-мазар туса, аны якламыйча, коткармыйча кара!..

Карабэк иреннәре белән көмеш суга чумды. И-и, бу суның келәм кебек йомшаклыгы, нәфислеге, тешләренне чымырда-тырдай хәтфә суыклығы! Шушы таныш түгел сылу кулыннан алып эчкәнгә генә шулай татлымы соң бу, әллә туган якның тәгәрмәч эзенә жыелган сулары да зәмзәм була микән?..

– Исем-атың кемдер, сылу? – дип әйтә алды Карабэк бездән, һушын жыеп.

– Айзирәк мин, – дигән җавап Карабәккә болытлар өстеннән төшкәндәй талгын аһәң булып иреште.

– Ә нишләп япа-ялгызың? Авылыгызда нигә адәм заты күренми?

– Ялгыз түгел, өйдә инәкәй бар. Күрше карчыклары, бала-чага монда бик күп.

– Ә өлкәннәр? Мин ирләрне, хатын-кызны әйтәм.

– Һи, абый кеше, мазәк тә инде син. Гәрәйләрнең хәзер кул арасына керердәй барча кешесе малай-шалаена, кыз-кыркыңга тикле болында бит. Инде атна буге Ак Идел буендагы тугайлыкта печән чабып, печән жыеп ята авыл халкы.

– Ә син нишләп монда? Нигә анда түгел?

– Яландагылар көн кызуында ял итеп алырга туктады, мин авылга чаптым. Инәкәй чирләп егылды, мин аның хәлен белергә дип кайттым. Чәй генә эчерәм дә тагын шунда торып йөгерәм.

– Алай икән, алай, – дип, чигәләрен уып торды Карабэк. Аннары, сүз юкта сүз булсын дип кенә тагын сорашты: – Этиң дә болындадыр инде?

– Минем эткэй юк бит, – дип, юаш тавыш белән жавап тотты сылу. – Өч кыш элек Ак Иделгә батып харап булды.

– Нишләп инде?

– Сусарларга куйган жәтмәләрне тикшерергә дип жыенып киткән иде, Ак Идел өстендә боз ярылган да эткэй мәрхүм су төбенә чумган. Безнекеләр өч көн буе ыргаклар белән эзләп карадылар, таба алмадылар. Идел аңа кушылган Шәбез, Бәжәнә шикелле вак-төяк инеш түгел, ул бит дингез сымак. Колга буе гына ярык эченә ыргак ташлап, кеше гәүдәсен ничек таба алсыннар ди?!

– Үлгән артыннан үлеп булмый, сеңел, жаны олмактадыр, син кайгырма бик, – дип юатырга мәжбүр булды Карабәк. Аннары үзен төрткәләүгә сискәнеп башын борса, чаптары чиләктәге суны төбенә кадәр эчеп бетергән дә, башын чөеп, тагын сорый...

– Житте, житте, наный, – дип, хәзер инде атны юатты ул, муеныннан шап-шоп сөеп алды. – Без өебезгә кайтып житмәдек бит әле, тагын юл чыгасы.

Карабәк Айзирәкнең кулларыннан алды, кыюланып дәште:

– Син, тагын болынга төшәм, дигән идең. Эйдә, алып төшеп, ул тугайлыкны миңа да күрсәт әле. Мин печән чабып кәжә маемны чыгарган оста түгел түгелен, шулай да сәнәк тоту, кибән куюларны гына булдыра алырмын сыман.

– Ай-һай, абый! Кибән түбәсендә печән алып тору өчен минем Саттар абый кебек булу кирәк. Менә ул ичмаса бул-

дыра да инде. Кулларына карап өлгереп тә булмый, бер уч печәнне дә кире төшермичә жыеп бара белә. Үзе тиен кебек боргалана, шунда эле тузан болыты күтәрердәй итеп биергә дә өлгерә.

– Ярар, укам коелмас, кирәк булса, мине дә мендерерсез. Алай-болай синең арттан яучы жибәрергә кирәк булса, Саттар абыең белән дуслашып кую артык булмас.

– Әй-лә, абый, тиктомалдан нигә шаяртасың? Синең кебек ай-кояшлар безнең ише хәерче ихатасына нурын ташлый димени инде? – дип, Айзирәк чынлап үпкәләде, ахры, яулыгының бер очын авызына кабып, борылып ук китте.

– Сылуым, сылуым, – дип, артыннан юыртырга мәжбүр булды эмир. – Серкәң бөтенләй дә су күтәрми икән, миңа шаяртып сүз кушарга да ярамыймыни соң?

– Бу өлкәдә түгел, – дигән коры гына жавап ишетелде, әмма, ни хикмәттер, сылу кызыкый адымнарын барыбер сүлпәнәйтте.

– Мине болынга алып бар дип сорадым лабаса. Эйдә, жыен да чык. Тугайлыкка алып төш инде мине!..

– Ярар, ярар...

Бераздан Айзирәк алмаш чаптарга атланып бара башлагач, Карабәк үзен кызны кысып кочаклап алудан көч-хәл белән тыйды. Ут кебек янган кулларын бер-берсенә тидерергә дә шүрләп, юл буенча талгын юырттылар. Биек тау өстеннән ачылган исциткеч манзараны күреп алгач кына Карабәк капылт чаптарының йөгәннән тартты.

– Тыр-р-р, малкаем. Тик кенә тор, берүк. Мин мондый матурлыкны кабат кайчан күрәм эле...

Тау астында, тиңсез дәрья булып, Ак Идел-сылукай талгын гына ага. Карабәкнең чал Иделне, Чулман-Нократларны, Тын елганы, Жаек-Сакмар буйларын, Кондырча, Ык, Сөн, Нокыш суларын, хәтта Жидесу төбәгендәге Ак-су белән Күк-су атлы дәрьяларны да барып күргәне бар. Һәммә елга, һәрбер чишмә, пыскып янган учак шикелле үк, гомер бакый карап туймаслык ул. Ләкин кайсысы гына шуларның Ак Идел атлы сылу елга белән тиңләшә ала икән?

Энә тау астында нинди хәтфә болын! Үләннәре талгын искән жилдә, диңгез дулкыннары кебек, берсе артыннан берсе куышып йөгәрешә. Бу үлән диңгезенә чиге-чамасы юк, ул яр буйлап офыкларга кадәр сузылып юкка чыга. Тугайлыкта, түмгәк-түмгәк булып, куе эрәмәлек үсеп чыккан. Агачлар арасыннан кәккүк кычкыруы, былбыл белән тургай сайравы ишетеләп тора. Эрәмәлекләр артындагы сай сулыкта аккош, челән, ләкләк, торна аваз сала. Барысы да хыялларда гына күрәп, тоеп иләсләнгән жәннәт бакчасын хәтерләтә, кушылып жырлау өчен монда тутый кошлар һәм тавис-ханбикә генә житми.

Менә бервакыт Карабәкнең колагына «Ныклап кара, хәтеренә салып куй, синең гыйшкың менә шунда кала» дигән сәер жөмлә-аһәң килеп ишетелде. Үз-үзенә ышанмыйча, эмир янда утырган Айзирәкнең иреннәренә күз ташлады. Юк, ул түгелдер бу тавыш иясе, аның иреннәре нык кы-

сылган. Алай булгач, эллә Ходай үзе, эллә йөрөгә эндәште-
ме ана?

– Ай, безнекеләр эшкә кузгалалар! – дип аваз бирде сы-
лу. – Сүзләүләре мөмкин, яннарына ашыгырга кирәк.

Карабәк чаптарының касыгына үкчәләрен тидереп алды,
ике янган йөрәк тау өстеннән аска томырылды. Уразай бәк
күптән инде бирегә төшөп житкән, колачын киң ачып кар-
шылап тора.

– Жаны теләгән жылан ите ашаган, ди. Печәнчеләргә яр-
дәм кулы сузарга ниятләгәнсең икән, рәхим итеп уртасында
бул, кунак түрә.

Карабәккә әүвәл чалгы бирделәр, шабыр тиргә баткач,
сәнәк тоттырдылар. Кибән куючы яшь-жилкенчәкне күргәч,
ул шулар янына чапты. Анда килсә, сүз берләшкән сыман,
һәммәсе дә кибән түбәсенә төртеп күрсәтәләр.

– Май ягылган күмәчне ялкау да ярата ул. Син әйдә шул
күмәчнең тәмен татып кара әле.

Югарыда унтугыз-егерме яшьләрдә булган, Карабәкнең
үзе шикелле үк кара-чутыр егет басып тора. Кунак белән ка-
чышлы уйнап та маташмады ул.

– Сиңа су эчергән Айзирәкнең абыйсы инде мин. Саттар
атлы буламын. Минем белән рәттән, һич югы, тирләгәнче ба-
сып тора алсаң, бер атна буена ашаудан баш тартам, – дип
рәхәтләнөп көлө.

Өчмә-дүртмә егет берьюлы чүмәлә чаклы печән ыргыту-
га, Карабәк кибән өстеннән мәтәлдә дә төште. Гарьлегеннән

тагын өскә таба ыргылган иде дә, итәгеннән тартып, ирек бирмәделәр.

– Кетәклектә һәр тавыкның үз урыны мәгълүм. Каш ясыйм дип күзенне чыгарырсың. Печән чүмәләләрен ташып өлгертсән, безгә шул да житә.

Кичке эңгер-меңгердә, күз бәйләнә башлаганчы печән ташый-ташый, Карабәкнең ике кулы өзелеп төшә язды. Аякларын да көч-хәл белән генә сөйри иде инде, Аллаһның рәхмәте, «Ярхәмикалла, тәмам» дип кычкырып, эшне туктаттылар. Карабәк чүмәлә төбенә чүгүгә үк йоклап китәр сыман иде, яшьләрнең тугайлык уртасында учак кабызуын күрөп, кабат эсәрәнде. Моңысы ни тагын да, болар ни кылмакчы?

Учак өстеннән сикереп уйнаулар да, әйлән-бәйлән килеп биюләр дә, учка йөзек салып жәза бирүләр дә – берсе-бер калмады. Карабәк өчен болар, әлбәттә инде, чит-ят, ул аларның берсе турында да ишетеп белми иде. Хәйран калып, күзәтеп тик утырды. Инде аның күз кабаклары йомыла башлавын шәйләделәр бугай, Уразай бәк чышан-пышан килде.

– Тал белән печәннән әвәләп куйган чатырларның иң кырыйдагысы, энә тегесе, синекә булыр. Кер дә ят, Карабәк. Иртән йоклап калсаң, хурлыгын соңыннан Ак Идел суы белән дә юып бетерә алмассың...

Иртән төш күрдәме ул, саташтымы – яшерен бер фәрештә аның борынын, колакларын хәтфә үлән белән кытыклап уяткандай булды. Баш астына салынган иярдән калкынып як-

ягын карманса, бернинди фәрештә дә, хәтфә үлән дә юк. Чатырдан баш сузса, болынлыкта да бер жан иясе дә күренми бит әле. Таң атмаган дияр иден, энә Ак Иделнең үр ягыннан, офыкны кызартып, кояш чыгып килә. Димәк, йоклап калмаган, Ходайга мең шөкер, аны хурлыктан йолып алган бит. Ходай ук түгелдер, аның фәрештәседер... Тик кайда икән ул?

Карабәк чишмә урынын кичә кич үк ятлап калган иде. Гер таккандай авырайган кулларын яман болгый-болгый, тәнен яза-яза су янына килсә, чишмә улагы янында Айзирәк елмаеп утыра.

– Уяндыңмы, түрәм? – дип эндәшкән тавышына кадәр газиз, кайнар.

– Мине син уяттың бит, әйт, шулаймы? – дип сүз кушты Карабәк, артык түзалмыйча.

– Юк, мин түгел, ә фәрештән, – дип елмайды таң сылуы.

– Синең кебек фәрештәне көтеп күпме хыялландым! – дип пышылдады әмир, таң сылуын кочагына алып.

– Мин дә, түрәм! – дип жаваплады әллә таң сылуы, әллә барча жиһан...

Карабәк Айзирәкне житәкләде дә печәнчеләр ыстаныннан читкә торып йөгерде. Аякларга урыны-урыны белән аксыргаклар, сарут, кандала үләннәре тешлэк ата каз шикелле ябышмакчы була, яшүсмердәй кызган Карабәкне генә һич туктата алмый. Уразайлыларның ботаклардан корган чатырлары тәмам күз алдынан югалганчы, Агыйдел ярына килеп төртелгәнче йөгерде алар. Яр буенда Айзирәк, артта кал-

ган чатырларга төртеп, искә-аңга чакырмакчы иде, яргаланып беткән иреннәре белән әмир аның сабий баланыкыдай үпкәләп бөрешкән нәни генә авызын томалады.

– Син хәзер мәңгегә минеке, тик минеке инде! – дип пышылдады ул, ут капкандай, тиз-тиз сулыш ала-ала.

Аннары әмирнең иреннәре кызның колак очларына, иңбашларга, муенына, ике пөхтә ими арасына очып күчте. Жиргә тезләнделәр. Зәңгәрсу альяпкыч, яшькелт күлмәк, аксыл итәкләрнең жиргә шуышып төшүен дә һичкем шәйләмәде. Тездән узган үлән искиткеч тә хәтфә, шундый кайнар иде, ул ике ярны юрган-ястыклар шикелле жәелеп кочагына алды. Кызның аккош канатыдай аксыл шома тәнәнә, дәрттән ташып тулган күкрәкләренә күз салуга, көнләшүдән яр буендагы таллар да түбән иелде, ә жир жиләкләрнең яңаклары оялудан кызарып ук чыкты сыман.

Айзирәкнең күкрәкләре ике алма зурлыгыннан артмыйдыр да әле. Очларын да пешкән чия дип кычкырырлык түгел. Ләкин нишләп бу кадәрле нәфис тә, татлы да, үзләре йомшак та, тыгыз да һәм сихерле дә соң алар?! Карабәк онытылыбрак үпкән чакта чия төше чаклы күкрәк очларыннан ике тамчы сөт тә сытылып чыкты бугай. Сөбханалла, жир йөзөндә кырыкка хәтле яшәп, үз гомерендә мондый да татлы, бу чаклы да исерткеч сыеклыкка телен тидереп караганы булмады бит аның!

Айзирәкнең күкрәк очлары, кендеге, беләкләре әүвәл Карабәкне яшь кычыткан шикелле өтеп алды, аннары рәхәт-

леге, кырмыска өере кебек, бөтен тәне, иңбашлары, аяклары буйлап таралды. Э бераздан, Айзирэк тәнненең кайнарлыгын, керсезлеген, кадерен тоя барган саен, Карабэк үзен эле кычыткан белән, эле япъ-яшь, хәтфә, куге чыршы миллеге белән чабынгандай тойды. Рәхәтлек мизгелләре эле чыршының йомшак ылыслары кебек кадый, эле кычыткан кармагы төсле чеметә, яндыра, кыздыра, мондый ләззәттән һич аерылып булмый, бу бәхетне һичбер кайчан татымаган сыман, кайнар мунча ләүкәсендә яткан көйгә, кабат-кабат чабынасы килә!

Айзирэк тә назлы авазлар белән рәхәтлек кичереп ыңгыраша. Ул бүген, су эчәргә сусап, нәни инеш буена төшкән тай шикелле. Карабэк белеп тора: япъ-яшь тайны елга янына йөгәнләп тә, хәйләләп тә китерергә була, әмма муенына менеп атлансаң да, ул иренен су өстенә тидерәчәк түгел! Ләззәт, шифа, рәхәт, бәхет, ождама берьюлы килде Карабәккә!..

Бер атна буге бөтен шартын китереп туй иткәннән соң гына кайтыр юлга чыкты яңа, яшь пар. Саттар аларны Ык елга-сындагы Мирза кичүенә чаклы озата килгән иде, аерылышканда Карабәккә туры карап дәште:

– Айзирәк өчен калкан булып яши белсәң иде, жизни түрә. Без, аның борадәрләре, шуны гына сорыйбыз: кара гавам кызы, ятимә дип, аны син рәнжетә күрмә.

Инде кочаклашулар бетеп, иярләргә менгәч, Карабәк со-рап куйды:

– Карале, кем, каениш, «Мирза кичүе» дигән атама монда ничек килеп эләккән?

– Аны беркем дә анык кына белми. Тимер Булат атлы әмирне тез чүктерү өчен бу төбәккә Мамай мирза да килеп житкән дигән имеш-мимешләр бар. Э чынлыкта, ай-һай, килде микән? Ул, һич югы, бер төмән белән ябырылган булса да, Ык буен да, Ак Идел тирәсен дә айкамый вә изми-чә генә кайта белмәс иде. Бу якларда түмгәк хәтле вак-төяк түрәләргә дә кибән чаклы олы исем тагу кебек сәер гадәт-ләр бар. Сарман янындагы Зәңгәр тауда Майкы би атлы бер меңбаш та гомер иткән булган, мэгәр үзен һаман онытмый-лар. Ул Бату хан гаскәрендә, хактан да, бик абруйлы меңбаш булып йөргән, ә Биләр каласын яулап алганнан соң, бер бол-гар кызына гашыйк булып, шушы якта торып калган, имеш.

Шул Майкы бине ошбу төбәк халкы кайчакларда эмир йә хан дип тә жибәргәли. Энә Ык буендагы Тәмьян авылы янәшәсендә Тугаш атлы бер бәк алагаем утар корып яши. Чулманга коя торган бер инеш янәшәсендәге тау башында Бигеш атлы түрә зур йорт салып куйган. Нинди галәмәттер, халык аларның икесен дә, бер чыбыктан сөрөп, «хан» дип атап йөри. Һәр бәндәнен авызына сугып булмый, ә алар юк кешене дә күккә чөя шулай. Инде аптыраганнан үзебез дә торып-торып һаман баш ватабыз. Шул Мамай мирза чирүендә яу кылып йөргәнгә, кичүне дә мирзаныкы дип атамадымы икән ул түрәләр?..

«Сәер, гажәеп кыргый хәл бу, – дип, үз эченнән генә уйга чума-чума, кайту юлына чыкты Карабәк. – Мамай хөрмәтенә кушкан булсалар, алар шул мирзаны сагыналар, димәк. Ә ни өчен? Мамайның аларга нинди изгелеге тиде икән? Каты, корыч куллы булганы өчен кадерләме шулай? Итек ыштыры, аяк чолгавы сыман, туктаусыз алышынып торган хан аламаларыннан туеп беткәнгәме? Менә баш ват.

Һичбер шик юк, әлбәттә, халык бу Сарайның таган сыман әрле-бирле уйнаган түнтәреш-суешларыннан да, тотрыксыз заманадан да туеп беткән инде. Бозау сыман юаш ирне, үшән алашаны, чи утынны да өнәмиләр, күралмыйлар хәтта. Халыкка, тыныч кына, кайгы-хәсрәтләрсез гомер итү өчен, ил сагына кыя-калкан булып баса алырдай гаярь ханнар, күмәк гаскәр кирәк бит ул. Энә теге чакта Болгарда зар елаган Низамини гына искә төшер. «Без, урыс ушкуйларыннан,

урыс баскыннарыннан арына алмыйча, канга батып яттык, шул көннөрдә Сарайдагы ханнар безне яклау өчен бармакка бармак та сугып карамады, Болгар олысын да үзләренә ясак түлөргә вакыт житкән чакта гына искә төшерәләр». Гади югир булып йөргән Жәүдәтне генә кара, ул да үз йортын, үз илен билбирмәс баһадир итеп күрергә хыяллана ласа!

Менә шундый ул хакыйкаты, кичәге Габдулла хан һәм бүген йорт хужасы булып күтәрелгән Карабәк эмир! Син юкка гына Болгар олысын Урдадан аерып алу яисә аның халкын, үз артыңнан ияртеп, кайсыдыр кыйтгага алып китү, аерым ханлык төзөп гомер итү турында хыялланасың. Син йөзәрлөгән авылны, йөз меңлөгән ир вә хатыннарын күк йөзөнә иңдерә дә, аларны жиде кат болытлар өстендә яшәтә дә алмыйсың бит. Халыкның туган-үскән нигезе дә, кендек каны тамган туфрагы, туган-тумачасы, кода-кодагые, хәтта чикне бозган өчен тибешеп-төрткәләшәп яшәгән күрше-күләнә дә – барысы шушында, Болгар атлы уртак олыста гына. Хәтта тирес өемәндә тибенгән тавыклар да үзенең ихатасын ташлап китә белми, ызан аша яткан күршеләр бакчасына кереп суалчан каптырса да, кабат үзе ияләшкән ихатага йөгереп чыга. Туган жир ул иңгә элгән йә аякка кигән кәвеш белән жилән генә түгел, аны монысы ертылды йә тишелде дип кенә алыштырып һәм яңартып булмый. Менә шушы яшәгән жиреңне гөлбакчага әйләндерә белергә, ә аны куян-төлкә түгел, аю-бүреләр дә үтеп керә алмас кирмәннәргә төрөп куярга кирәк.

Энэ Кормаш, Балтач, Гэрэй авылларын күреп, ихлас сокланып киттең. Гөлбакчадай авыллар кору, гаилэлэр ишэйтү, мал үрчетү, һөнәр алачыклары төзеп кую өчен Кыргыз хәтле Кыргызнан кузгалып килгән халыкка да кан коюсыз, сугышларсыз үткән биш ел вакыт җитте. Ипле-имин биш ел дәверендә Болгар белән Казан калаларың да, Жүкәтау белән Кашан кирмәннәре дә диварларга төренеп аякка басты. Эгәр Туктамыш хан Мәскәү кенәзләрен тез чүктереп, аларның арт сабакларын укытып кайтмаган булса, сиңең Болгарыңа ул ушкуйлар, ул ач әрвах урыслар, ирек куеп, «ярхәмикалла» дип кенә торыр идемени? Димәк, син Болгарыңның култык таякларын ташлап, тураеп һәм көрәеп басуы өчен дә иң беренче чиратта Туктамышка гына бурычлысың. Кабык эченә йомарланган әкәм-төкәм сыман, үз йортың, үз гаилән иминлеге өчен генә янып-көеп яшәү оят, гарьлек! Урданың куәте дә бер йодрыкка укмашкан бармаклар шикелле, Болгар, Хажитархан, Кыргыз, Сарай, Актүбә кебек аерым-аерым йортлардан туплана ул. Берен аксый икән, күршеләр кулсуза. Икенчең егылса, дошман таптамасын өчен, башкалары капый. Хажитархан, Кыргыз, Актүбәләрдә дә – сиңең татарларың! Жучи хан төзеп һәм васыять итеп калдырган олуг илне саклау – безнең бурыч. Их, аны көчәйтер һәм үтез шикелле гаярь итү өчен, тәкъдир аларга тагын биш-алты ел сугышларсыз гына гомер бирсә икән!..

Карабәк янәшәсендә күлэгә шикелле бөркәнәп барган Айзирәкне кочагына кысты.

– Шуны уйлап кайтам, көзгө айлар жынаеп килсә дә, быел кичекмәстән Ага-Базарда зур ярминкә уздырырга кирәк. Ике йөз, өч йөз еллар элек үк безнең Болгар нәкъ менә Ага-Базары белән бар жиһанда бик зур шөһрәт тоткан. Каф таудан төшөп тә сәүдәгәрләр килеп житкән монда, Үргәнеч ягыннан кыргыз-кайсақлар, мангытлар, калмык-ойротлар зур кәрваннар куган. Ни әкәмәт, хәтта гареб ягындагы варяглар да кораб-кораб булып килгәннәр. Яшь хатын алды да сараена кереп бикләнде бу, димәсеннәр әле. Яшь хатынлы булган сөенечтән, Ага-Базар ярминкәсен дә дошманнарның әче янарлык итеп үткәрергә кирәк. Кайтуга ук һәр тарафка елгыр чапкын юллайм. Үргәнече, Каф тавы, варяглары, мадьярлары – һәммәсе дә килсен. Минем күңел иркен, бүген арт якларыннан тын алып яшәгән Мәскәү белән Рәзәнә дә чапкын жибәрттерәм, эчләре дөрләп янсын, чукынып китмәгәе!

Ага-Базар ярминкәсе генә үтеп киткән иде, Туктамыш хан чакыру жибәрттергән.

– Сарайда туй! Туктамыш хан кызы Нәкыяне мангыт кабиләсенәң олуг бәге булган Балтыкчы бәк угылы Идегәйгә бирә. Бөек ханымыз барлык олыс бәкләрен, кала әмирләрен, сәедләрен вә юлтотмыш сәүдәгәрләренә олы туйга дәшә!

Туй икән туй. Олыс әмире генә булган Карабәк, билгеле ки, андый ук мәшһүр хан түгел, Айзирәк белән аңа мәркәз үзәгендә, таждар сараенда, меңәрләгән кунак чакырып, туй гөрләтү кебек бәхет елмая алмый. Карабәк, гомумән, өч туген да артык тыйнак кыйланып, түрәләр күзеннән качып бәйрәм итте. Үзенә калса, туйның теләсә кайсысы да беренче нәүбәттә гаилә шатлыгы ул. Ә шатлыктан, зур кыңгырау тагып йөрмәсәң дә, бик тиз көнләшәләр. Әмма бүтән бер чараң юк, илтотмыш хан, олуг бәккә санап, туйга дәшә икән, син арба артына тагылган дегет чиләге түгел дигән сүз бу, юлга жыен инде, Карабәк-Габдулла хан...

Карабәк ун-унбиш олаулык бүләк әзерләтте, үзе белән улы Солтанны, жигәне Көңгерне, ике йөз жайдаклы сак нөгәре алды. Кияү буласы Идегәйдән бигрәк, каһанның үзенә дип әзерләнгән ун чабышкы тайны олау уртасына бәйләп куйганнан соң гына, таштан салган сараеның ишегенә килеп, Айзирәккә аваз салды ул:

– Олау эзер, сине генә көтәбез, жаныкаем...

Идел яры буйлап төшә башлагач та, Карабәк һәр тарафыны мыегына чорнарга онытмады. Сәмәр кирмәнән, Жигүлат тауларын, алардан соң Караяр, Мәчетле, Кайтарма салаларын үттеләр, һәммәсе дә коры-сарылардан арынган яшь таллык шикелле кабаттан күтәрелгән, куәт-сүл жыйган. Үзәнлекләр саен сыер, сарык, кәжә, елки көтүләре утлый, арпа, солы, арыш басулары тезелешеп кала. Бер генә татар авылында да жимерек келәт-сарай, сугым малы төсле жиргә тезләнгән мунча, янгыннан соң кара кисәүләре белән шомландырып утырган хәрабә юк. Яши, гөрли, тернәкләнә бара Алтын Урда!..

Сарай каласы да арасына балчык һәм таш тутырылган икешәр катлы имән диварга төренгән. Идел ягыннан бөтенләе белән ак таш. Капкалары биек, тимердән тышлаганнар. Дивар артларында зур басмалар, аларга түбә түшәлгән. Почмак саен биек манаралар. Һәркайсында көбә, калкан, сөңге, айбалталар белән коралланган сакчы тора.

Мәркәз урамнарын санап кына бетермәле түгел. Үзәктәгеләрнең юлына таш түшәлгән. Таш диварлар белән уратылган сарай чаклы йортлар. Боларның һәркайсы аерым кирмән төсле, дошман урамнарга бәрәп керсә дә, бу йортларны кан түкмичә генә яулый алмаячак.

Мәчетләр күп. Хан сараена житкәнче үк, Карабәк утыздан артык Аллаһ йортын санап үтте инде. Әле күрше урамнарда, шәрык, шималъ якларында да манаралар, гөмбәзләр,

ярым айлар ялтырап күренә бит, гомум алсан, бер йөз генә бардыр. Алардан тыш, Сарайда икеме-өчме нәсара чиркәве дә яшәп килә. Хәтта Туктамыш та аларга зыян-зәүрәт салырга жөрхәт итмәде булса кирәк. Мәскәү-Сүздәлдәге Дмитрий, Константин, Олег кенәзләренң барчасы да хәзер, казүрдәкләр төсле, тәпиләрен яшереп, шуышып кына, һәр ел саен ярлык алырга Туктамыш хан каршына килеп йөри, диләр. Аларда, күркә сыман кабарып, үз-үзләре белән хозурлану, тузганак мамыгы шикелле, күптән жылгә очты инде...

Карабәк, бөөк хан сараена кергәнче үк, бәкләрбәге Хәсәнне күреп сораштырырга карар итте. Хәзер аңа томаннар артында калган кара көннәр өчен теш кайрап йөрүдән бер мәгънә дә юк бит. Син – кайчандыр ярты жиһанны дер селкетеп торган Болгар бәге – йортыңның имин яшәеше хакына тез дә чүгә бел...

– Ә мин, колакларны ябалакныкыдай тырпайтып, Болгар хакында адым саен сораштырып торам. Үзең Сарай тарафын бөтенләй ташладың бит, – дип, Хәсән аны колач жәеп, кочып каршы алды.

Карабәк төче камыр төсле жәелеп сөйләшүне бик өнәми иде. Ләкин ул туй түрендә утырырга, күнел ачарга дип чакырылган олы кунак лабаса, шуңа да чамадан тыш житди булып кылануны артык күрде.

– Синең өчен Болгар юлына киртә корылмаган, гайбәтче хатыннар кебек, читтән генә төпченеп ятканчы, кайт та күрен идең, – дип, сүзләрен бик иләп тормыйча гына авыз

ачкан иде, Хэсэннең урт кысуын шэйлэгэч, шып туктады.

«Эһэ, синең Болгарга булган үпкән һич үтмэгән икән», – дип нәтижә ясады ул күңеленнән һәм бэйләрбәге көтмэгән сүзне кузгатты:

– Карале, бэк, туйга килгән булдык инде без килүен, мәр гәр Идегәй хакында бөтенләй дә ишеткәнебез юк бит. Мин сарайда утырган чагында ниндидер Балтыкчы бэк исеме колакка чалынды анысы. Эмма кабилә башлығы идеме ул аксакал, әллә мангыт олысының бәге идеме – аныкларга вакыт әләкмәде. Ә хәзер үзең туйга кил, үзең кияүнең кем икәннен дә белмә, болай әллә ничек, караңгы төн уртасында күзенә яулык бэйләп, әбәкле уйнаган сыман.

– Һо, гаять катлаулы туй бу, аның бөтен серләрен белми-чә килүең отышлырак түгелме икән әле, – дип, Хэсэн үзе үк баш чайкады. – Син исемен ишетеп калган Балтыкчы бэк күптән юк инде ул. Моннан жиде ел элек безнең Туктамыш хан аны үз куллары белән тотып чапты.

Карабэк, корт чаккандай, үзенең кәнәфидән сикереп то-руын да шэйләмичә калды.

– Ничек инде, ничек?

– Тарихы бик озын. – Хэсэн янә башын чайкап куйды. – Аксак Тимердән өч төмән чирү алгач, Туктамыш күк Урда өстенә тәүге тапкыр житмеш алтынчы санәдә³⁸ килеп житкән иде. Сауран каласы тышында без аны пыран-заран китереп тар-мар иттек, Туктамыш үзе көч-хәл белән качып ко-

тыла алды. Аксак эмир ягындагы нәүкәрләр умарта оясында бал кортлары сыман. Аксак моңа янә өч төмән жайдак биргән. Тагын шул ук Сауран кирмәне янында каршы алдык Туктамышны. Бу юлы Күк Урда чирүен Ырыс ханның икенче угылы Токтакый житәкләде. Туктамышның үз нәүкәрләрен кирмән диварларына ташлавын гына көтеп житкәрдәк тә поскындагы төмәннәр белән, арттан томырылып, Аксак Тимер жибәргән икенче чирүне дә тоташ кырып салдык. Туктамыш Ак-су аша йөзеп кенә үлемнән ычкынды ул чакта да.

– Бәрәч, бәрәч, Туктамыш хан, шулай итеп, алты төмән яугирне кырдырып бетерттеме? – дип, Карабәк кабат күзен акайтырга мәжбүр булды.

– Алай гына да түгел, – дип кул селтәде Хәсән, аннары элеккечә үк житди кыяфәт белән дәвам итте: – Бу юлы да, гаскәр югалтып кайткач, Аксак инде үзе әллә туксан, әллә йөз меңлек гаскәр белән мәркәзебез Сыгнакка төбәп юлгачыга. Ырыс хан аны ярты юлда тугыз төмән белән каршы алды. Иллә мәгәр орышка керергә өлгерә алмадылар. Әллә кайдан гына давыл килеп чыкты. Карлы яңгыр атна бие койды. Шунның артыннан ук кисәк салкын бәрде, жир өстен тоташ боз катламы сарды. Хакмы-юкмы, төгәл әйтә алмыйм, мәгәр Аксакның шул яланда бер атна эчендә унбиш мең баш аты әрәм булган, диделәр. Ырыс хан, Туктамышны кайтарып бирүен таләп итеп, Аксак янына илче дә юллап карады, мәгәр теге барыбер тыңламады. Ахырда инде, яуны башлый да

алмыйча, кире чигенделэр.

– Ниндидер «Тайгак орыш», «Пычрак орыш» дигэн яулар турында хэбэр Кырымга да килеп житкэн иде, бактың исэ, гел булмаган икэн, – дип, Карабэк сүз кыстырды.

– Житмеш сигезенче санэгэ аяк баскач, Аксак эмир янэ ияргэ күтэрелгэн. Нэкъ шул көннөрдэ һич тэ көтмөгэндэ Ырыс ханыбыз «китте дә барды», туган. Нишлэп, ни сэбэптэн – һичкем белэ алмады. Тэхетне Токтакыйдан да кечерэк Тимер Мэлик эләктергэч кенэ күнелгэ корт төште. «Шушы сэрхуш кулы уйнамадымы икэн? Бу озак еллар буе хан булып утырса, безнең эшлэр харап». Менэ шундый уйлар белэн пошаманга калдык. Э бу, ике дә уйламый, төш житкэнче түшэктэ гырылдый, аннары кич буена, төн буена эчэ. Хэт-та Аксак эмир дә сэрхуш Тимер Мэликкэ каршы яу кылып йөрүдөн хурланган, дүрт төмән гаскэрен Туктамыш кулына ташлап киткэн. Ни галэмэт, исерек хан кул астында яуга ташланып, бу бэрелештэ дә жиңүгэ ирештек эле без. Туктамыш нибары иллелэп нэүкэре белэн генэ яуны ташлап кача алды. Тимер Мэлик Туктамышның башы өчен бер мең елкы вэгьдэ иткэн иде. Жайдакларыбыз аны илле чакрым куды. Лэкин Аксак эмир Туктамышка гарэп чаптары бүлэк иткэн булган, безнекелэр андый аргамакны тота алмый кайтты.

– Могжиза, экэмэт бу, – дип, учы белэн тезлэренэ суга-суга гажэплөндө Карабэк. – Туктамышка нинди генэ фэрештэ шулай ярдэм итте икэн?

Хэсэн дә кул селтэде.

– Белмим инде, белмим. Мэгэр моны саклап йөртүчө фәрештә, асылда, бардыр. Өч тапкыр гаскәр туздырып кайткан Туктамышка Аксак эмир дүртенче кат чирү бирсен эле! Могжиза инде, валлаһи, могжиза, син хак әйтәсең. Күз алдыңа китер. Житмеш сигезенче елның азагында Туктамыш Күк Урда өстенә дүртенче кат килгәч, түземе коргаксыган Сауран кирмәне ак әләм күтәрде бит! Каладагылар, кырга чыгып, Туктамышка бигать китерделәр. Аксак эмир гаскәренә Сауран чирүе дә кушылгач, Сыгнак каласы озак һөжүмнәргә түзә алмады. Каладагы бәкләр Тимер Мәликне, арканнарга бәйләп, Туктамыш кулына чыгарып бирде, ә ул аны ике дә уйламыйча бүкәнгә озаттырды. Тимер Мәлик Балтыкчы бәкнең кызын хатынлыкка алган, шуна күрә кияү-хан аны бәйләрбәк итеп куйган иде бит. Мондый дәрәжәгә менгәч, билгеле ки, Балтыкчы бәк тә Тимер Мәлик ягында сугышларга керде. Туктамыш каршына бауларга чорнап китергәч, Балтыкчы би, газиз кызы белән киявенәң абруйларың сакларга тырышып, яңа хан алдына тезләнеп, бигать китерүдән баш тартты. Меңәрләгән инсаннар каршында, үзәк майданда бит. Шуннан Туктамыш, котырынып, ятаганын суырып чыгарды да Балтыкчы бәкне икегә телеп атты. Булачак кияве Идегәйнең әтисе менә шул инде ул... Һәм ингажәбе – Балтыкчыны чапканда, Идегәй шунда, дилбегә буе аралыкта гына басып тора иде... Үз күзләре белән күрдә барысын да...

Карабәк шактый вакыт башын тотып утырганнан соң гына

телгэ килэ алды:

– Минем башыма сыймый. Үзенең этисен кылыч белән чапкалап үтергән катыйльнең кияве булырга ризалык бирү өчен нинди соран, нинди жансыз бүкән булырга кирәк икән? Шул катыйльнең кызын ничек кенә назлап, сөеп булсын?! Минем өчен коточкыч кыргыйлык, монафикълык бит бу! Ничек инде? Үз атаңны сату, аяк астына салып таптау мөмкин эш түгел ләбаса!..

– Күреп торасың бит, иң якиннарын да сата, таптый ала аның ише жаннар, – дип фикер уртаклашты Хәсән, ә үзенең тавышы сүнөп торган учак өстендәге казанлык төсле тонык чыкты. – Ләкин Идегәйгә үз жаны кадерлерәктер дигән сүз генә түгел бу. Уйлавымча, аста соранлык, мәкер һәм дә зәһәр утлы өмет яшеренеп ята.

– Бабасы, ягъни Туктамыш урынына үрмәләргә ниет итүен күз алдында тотып әйтүенме?

– Әйе, тәхеткә дә өмет итүе бар.

– Анысы барып чыкмас. Идегәй Чыңгызыйлар нәселеннән түгел.

– Шуңа карамастан Ногай мирза белән Мамай мирза егермешәр ел буге Сарай хакимнәрен уч төбөндә биетте энә.

Тагын уйга калдылар. Карабәк умарта күче эченә чумган кебек булды. Әйе, тарих кабатлана. Сәер, сәер кабатлану бу. Мамай мирза, Бирдебәк кызына өйләнеп, хан киявенә һәм иң төп сәрдәренә әверелгән, чынлыкта исә бабасын да, гомумән, Урданы да үзенең уч төбөндә биеткән. Хәзер Иде-

гэй Туктамышның кияве булып килә, ул да, мөгаен, гаскәр-
нең бер өлешен үз кулына эләктермичә калмас. Чишмә шу-
лай акса, иртәгә Туктамышның да Идегэй кулында уенчык
хан гына булып калуы бар. Идегэй ни кыланыр аннары, ни
күрсәтер?.. Янә дә килеп, болар икесе дә бер үк сират күпе-
ре аша үткәннәр, бер үк тәкъдир кубызына биеп йөриләр,
житмәсә. Туктамышның әтисе Туйхужаны Күк Урдага атла-
нып алган Ырыс хан ботарлаткан. Идегэйнең әтисе Балтык-
чыны инде үзе үк шундый канлы язмыш кичергән Тукта-
мыш хан – тагын шул ук Күк Урдага хужа булып алган явыз
телеп аткан. Туктамыш хан, ярлыкау һәм яклау эзләп, Аксак
Тимер янына чыгып качкан, шуннан, чит гаскәр, дошманнар
чирүен алып килеп, ханга әверелгән. Тәкъдир дигәннәре бу
юлы да кабатлана калса, Идегэй кайсы таждар ышыгына ба-
рып борын төртөргә мәжбүр булыр соң? Әгәр Идегэй Тук-
тамыш мәктәбен, аның язмышын өлге иткән икән, димәк,
кабатланачак та кабатланачак инде бу канлы һәм аяныч яз-
мыш! Моннан ничек, ничек котылырга?..

Тынлыкны янә Карабәк башлап бозды:

– Ә син ничек Туктамыш кылычыннан исән кала алдың?
Аның Сыгнакны яулап алган чагын күз алдымда тотам. Син
Ырыс хан янында да олугбәк булып, диван хәтле диванны
да үз кулыңда биетеп утыргансың. Ни галәмәт, Туктамыш
сараенда да син ханның уң кулы. Кайсы жайдакка да яраган
чаптар шикеллерәк.

Хәсән кырыс тавыш белән кистереп һәм катгый итеп дә-

ште:

– Менә монысын мин сиңа чәйнәп каптыра алмыйм. Чөн-ки «чәйнәп биргән икмәк катысы хәтта сабый өчен дә тансык ризык түгел» дигән сүзне ишеткәнәң бардыр, үзеңә уйларга да урын калсын. Ходай насыйп итсә, бермәлне синең башыңа да шул ук кайгы төшәр, шулчак ни өчен минем әүвәл Ырыс, аннары Туктамыш ыстанын сайлап алганны үзең чамаларсың. Ханнар килә дә китә ул, икебез дә үз башыбыз белән сынап карадык бит. Ә минем өчен бер кыйбла гына изге һәм кадерле. Нинди генә адым ясасам да, мин иң элек үзем өчен түгел, бәлки бердәм Урда, бердәм татар иленең бөтенлегә, иминлегә өчен көеп йөрдәм. Шуның хакына мин шайтан алдында да бил бөгәргә әзер. Бер генә теләк яндыра – татар гына яшәүдән туктамасын, илем таркалмасын! Сүзләремдә бер мыскал ялган да юк, моңа Ходай шаһит!..

Хәсәнне ул яңадан туйда гына күрдә. Ләкин инде Карабәкнең анда бер гамае юк, аны Идегәйнең кыяфәте жәлеп иткән иде. Нинди галәмәттер, утыз яшен тутырып килгән Идегәйдә моннан биш ел элек югалган Мамай мирза чалымнарын шәйләп шаккатты ул. Карабәкнең күңел көзгесе генә шулай, анда үч бар дип кенә нәтижә ясар идең дә бит, юк, әйгенәм, энә бер үк төрле гәүдә, бер үк буйлар. Тегесе дә بازیграк гәүдәле иде, әмма төптән юан. Бу да нәкъ шул. Соңгы елларда Мамайның чәче сирәкләнеп, баш түбәсе пеләшләнеп бетте. Идегәй яшә әле, аның чәчләре сагыз кебек ялтырап, бөдрәләнеп тора. Моның йодрыклары бала башы

чаклы, беләкләре имән кәүсәсе сыман. Хәер, Мамай мирза да алышларда, орышларда бер дә сынатмады. Күз кабаклары, мөгаен, беркадәр аерыладыр. Мамайның күз кабаклары каш астыннан ук шешенеп, керфекләре өстенә төшөп яткан иде. Югыйсә Идегәйдә дә кысык күзләр, әмма каш астыннан төбәлгән карашында – яшен, ут бураны. Юк, бу бер сайлаган юлыннан чигенә торган йә төлке сымак койрык болгап йөрүче аумакай бәндә түгел. Туктамыш аңардан ни өчен кияү ясарга омтылуы аңлашыла. Әйе, ул Балтыкчының жанын кыйган өчен нык үкенгән һәм гөнаһын юмакчы булып кыланадыр булса кирәк. Идегәйне үз ягына аударса, аңа ияреп, барча мангыт кабиләсе, мал көтүе төсле, Туктамыш хан чатыры астына кереп баса. Ләкин менә Идегәйнең үзенә хан кияве булу ниләр өчен хажәт? Ул ни ота?..

Туй шәп итеп ягылган мунча кебек кыза-жанлана башлагач, бары да аңлашылды. Төп «туй бүлгәге» хақында Туктамыш хан үзе торып әйтте:

– Мин Идегәй киявемне үземнең угылым дип игълан итәм, һәм дә ки ул олуг хан чирүендәге сул канатның башлыгы итеп билгеләнә!

– Афәрин! Машалла! – дип үкерде барча ялагай, соран яраннар.

«Хурлык, оят!» – дип төзәтте күңеленнән генә зиһене булганнары.

Билгеле ки, алар берсен берсе ишетмәде.

Олыс чигенә аяк басканнар гына иде, атын сары күбеккә батырган чапкын каршы алды.

– Сөөнче, сөөнче, олуг эмиремез, синең угылың бар! Алтынчәч бикәмез сине таза, бөтен бәби илә көтә!

– Эттәгенәсе! Мәгыйшәтнең иңгә канат куя торган мондый сәгадәт чаклары да була икән! – дип, иярәннән сикереп, Карабәк бәхет китергән чапкынны кочагына алды. – Менә мондый сөөнеч хакына яшәсән дә була!

Олаулар ягына борылып күз салса, Айзирәкнең ирәннәре кыстыбый читләре шикелле бүлтәйгән шул.

– Көнләшмә син, көнләшмә, жанкисәгем! – диде Карабәк, инде Айзирәкне арба өстеннән төшереп. – Синең дә менә шушылай мине сөөндерер чакларыңны көтәм!

Ә ияргә менгәч, барыбер түзә алмады. Иелеп кенә Айзирәкне яңагыннан үпте дә чаптарының касыгына төртте.

– Мин китим, кулларыма алып багыйм инде тизрәк!..

Болгарның диварлары күптән сукур түгел, яннан куян йөгереп узганны да ярканатлар төсле шәйләп тора. Карабәк ташкирмән эченә аяк баскан иде, аны Алтынчәч тә, кырнак кызлар белән ясавыллар да ихатага тезелеп каршы алдылар. Алтынчәчнең кулларында – ефәк биләүлөргә биләнгән тиңсез бүләк. Актарып интекмәсен, жайсыз тиюе бар дигәннәрдәр инде, сабий йөзен ачык калдырганнар. Биләү авызын-

да кызгылт янак, почык борын, бармак башыннан да жыйна-
грак ике сызык ирен. Карабәкнең каткан уч төпләрен, кайнар
сулышын да сизенгәндер инде, һич тә көтмәгәндә сабий күз-
ләрен ачты. Аннары, нигә мине кисәтми-нитми күрсәтәсез
дип рәнжегән кебек, шактый яңгыравык тавыш белән елап
жибәрде:

– Ү-у-ә-ә, ү-у-ә-ә!

Сабий тибенүгә, ефәк биләү астыннан арыш саламыдай
сары чәчле нәни баш ачылды. Үзен тыеп тора алмыйча, Ка-
рабәк таш кирмәнне тутырып шатлык чәчте:

– Минем малай туды, минем угылым бар! Үзем кебек ка-
ралар рәтендә йөрмәсен дип, мин аңа Алтынбәк дигән шан-
лы исем кушам!

– Сугыш-казалар күрмәсен, бәхет-сәгадәт эчендә гомер
кичерергә язсын бу нарасыйга, – дип, артта ясавылларның
кайсыдыр пышылдады.

– Улыма орыш-афәтләрсез, түбәнлек-хурлыкларсыз го-
мер язса иде! – дип кабатлады Карабәк...

Теләкләре Ходай Тәгаләнең «амин» дигән чагына туры
килмәгәндер, ике ай чамасы вакыт узуга ук, Сарайдан – Тук-
тамыш ханнан – күңелгә ук булып кадалырдай хәбәр жибәр-
деләр.

– Аксак Тимер әмир миңа бигать китергән, алай гына
да түгел, хәтта аркадаш булырга ант сулары эчкән Харәзем
мәмләкәтенә бәрәп кергән. Аның мәркәзе Үргәнечне яула-
макчы булып, бер ай буе камап интеккән дә, теше үтмәгәч,

кире борылган, ди. Иллә мэгәр, Кабул ягындагы пуштуннар илә эфганнарның фетнәсен бастыруга, кабат Үргәнечне тезләндерергә ният кора икән. Үргәнечтәге Сөләйман суфига ярдәмгә бер-ике төмән чирү жибәрмичә булмас. Күмәк карар чыгару өчен диванга дэшәм!..

Менә сиңа угыл өстәлү, менә сиңа япъ-яшь ата булу шатлыклары! Барысы – чәлпәрәмә! Яусыз-орышсыз тормыш ялварып, юкка гына догалар укымаган, саф сулы чишмә төбенә караган шикелле, Карабәк барысын да үтәли күреп торган, һәр тарафны дөрөс гөманлаган. Болай булгач, чиксез тетрәнүләр кичерәсе, канлы елгаларга чумасы бар икән! Их, ул Үргәнечләргә, ул Аксак Тимергә теш күрсәтеп, үз Урдабызга дошман чирүләрен чакырмаска иде дә бит... Сарай хакимнәре кара гавам ризалыгын сорап торамыни?!

Мәркәзгә кабаттан аяк басуга ук, ул, иялэнгән гадәт бунча, бәйләрбәге янына төбәп китте. Хәсән дә ятсынмаган, көтеп торган сыман. Карабәк өчен иң мөһиме алда көткән диван бит. Ә ул Күк Урда белән Алтын Сарайны бүтөн бәйләп торган җепләр турында берни белми, һич тә яшереп тормыйча, шул сукмакны алды.

– Ул Харәзем шаһы, Сөләйман дигәннәре, безгә кайчан, нинди шартта бигать китерде соң? Бернәрсә дә белмим, шуны аныклагчы, – дип эндәшкәч, Хәсән аермачык тезде.

– Бигать чишмәсен әле Үзбәк ханыбыз ук ерып жибергән бит, илле еллар элек. Ул вакытта Харәземдә Ак Суфи атлы шаһ утырган булган. Суфиларның гел шәригать нигезендә генә идарә итәргә ниятләве үз ягына аударгандыр инде, Үзбәк Ак Суфига үзенә Сөенбикә атлы кызын хатынлыкка биргән. Менә шул чакта ук бабай илә кияү бер-берсенә аркадашлар булырга ант беркеткән. Ак Суфи урынына аның углы Хәсән суфи менеп утыргач та, алар Сарай белән ике арадагы солыш шартнамәсен кабат яңартканнар. Ырысхан да исән вакытында Харәзем мәмләкәтен, нигез йорт кебек, үз итеп яши иде. Гәрчә суфиларның Сыгнакка да, Сарайга да ясак-хәреж озатканы, үзләрен кырнактай ятимгә санап гомер иткәне булмады. Шулай да суфи шаһлар Алтын Сарай ягына карап сәждә кылалар икән инде, су эчәргә дип

синең чишмәңә иренен тидергән ат-бахбайның борынына сугып булмый лабаса.

– Ә безгә Үргәнечне яклап яу чабышу шулай ук мәжбүрме? – дип бүлдерде Карабәк, барыбер дә артка чигенмичә. – Аңлавымча, Үргәнеч берәү алдында да тез чүкмәгән, аны аяк астына сузып салган дошман юк эле...

Бәйләрбәге, теше сызлап жәфа чиккән сырхау сыман, йөзен сытты.

– Ялгышасың, эмир. Аксак Тимер тәүге тапкыр Харәземгә моннан унбиш санә элгәре үк тыгылып караган иде инде. Ул чагында аны Ырыс хан илә Хәсән суфи борынына сугып кире борды. Мәгәр беләсең булыр, угры бүре юаш яисә көтүчесез калган көтүгә ияләндеме, ул барыбер андагы сарык илә бәрәннәрне буып бетермичә тынмый. Ә без үземезнең борадәрләр көтүен явыз бүредән талатырга ирек куеп торабыз. Әгәр болай кул кушырып утырабыз икән, ул хәсис жан иртәгә Алтын Урда өстенә дә сикерәчәк!

– Юк, мин куркудан сорашмыйм, – дип сүз кыстырды Карабәк, чынлыкта Хәсән каршында вак жан булып калырга теләмичә. – Күршенә кереп үрдәк итен авыз итсән, үз ихатанда каз суеп торырга онытма, дигән канун бар бит. Мин Урда өстенә бәла-каза чакырмасак иде дип кенә хафаланам.

– Бездә дә шул ук кайгы, – дип йомгаклады Хәсән. – Мәгәр тагын бер алтын канун бар. Кулларыңны гел кесәндә тотсаң, дошман синдә йодрык барын белмәс. Хәтта хәрәм йортына ябылган кәнизәкләр дә үзара тырмашалар. Ханбикәләр

кебек, ука саклап, иннек-кершэн ягынып, үзбаш булып кына яшәу авыр бу жиһанда...

Туктамыш хан барлык олыс бәкләрен, кала эмирләрен, хәтта төмәнбашларны да дәшәп алган икән, диван дигәннәре кечерәк корылтайны хәтерләтте. Карабәк керә-керешкә үк күз читләре белән шәйләп өлгерде – Туктамыш Идегәйне мәжлеснең түренә, бәйләрбәге Хәсән янәшәсенә утырткан. Димәк, минем кияү сезнең белән тинләшердәй кавемнән түгел, ул – күктәге бөркет дигән кинаядер инде. Кыяфәте чыннан да кәттә иде Идегәйнең. Бернинди яуларда да дан казанган сәрдәр түгел үзе, башы керсә, бүксәсе кермәгән дигәндәй, мәгәр гәүдәсенә энә вак-вак тәңкәләрдән ясалган көмеш көбә, алтын йөгертелгән жиңсәләр киеп алган. Хәтта биленә таккан каешының аелы да саф алтыннан моның. Әйдә, әйдә, узындыр син моны, Туктамыш хан. Хәерчегә якты чырай күрсәтсән, ул ямаулык сорар, ди. Күккә чөйгән кияүкәң баш түбәңне нәжесләп куймагае...

Туктамыш баштарак салмак кына тезде:

– Минем өчен Сәмәрканд эмире Тимер бәк – газиз атам сымак. Сыгнак тәхетенә мине ул күтәрде, Алтын Сарайга да аның фатихасы, догалары илә килеп кердем. Эмир Тимер мин фәкыйрегезне берчакта да үзенә илтифатыннан һәм дә мәрхәмәтле карашыннан аерачак түгел. Нинди генә түбән гозер илә баш иеп барсам да, мине аның миһербанлы кулы көтеп тора...

Аксак Тимер тарафына байтак кына мәдхия жырлагач,

Туктамышта, ниһаять, вәкаръ тавыш та уяна башлады.

– Тимер бәкнең ниндидер этләре, аның гарәпләр этрафына китүеннән файдаланып, безнең борадәремез булган Сөләйман суфи мәмләкәтенә кул сузарга батырчылык кылган. Харәземнең шаһы Сөләйман суфиның атасы Хөсәен жәнаплары үк Күк Урдамыз илә солых төзеп куйган һәм үзен безнең борадәремез дәрәжәсендә игълан иткән иде. Сөләйман суфи-шаһ ул солыхны без жәнапларыгыз илә дә янә шәрехләде. Харәзем мәркәзе булган Үргәнеч өстенә сасы чүл бүреләре килеп житкән икән, безләр дә Сөләйман шаһ жәнаплары янәшәсенә иңнәремезне куеп басарга бурычлымыз. Яуга керүләрне Тимер бәк атамыз илтифатсызлыгымыз итеп кабул итүе мөмкин. Барча ошбу мәсләкне истә тотсак, безләргә Үргәнеч, Каршы, Гүзәр калаларында үземезнең сак алайларын тоту отышлырак булып. Ошбу фикеремезне кайсы бәкләр хуплый, шул хакта ишетсәк, мәмнүн булачакмыз.

Нәкъ Карабәк көткәнчә, иң беренче булып Идегәй чәчрәп чыкты:

– Бөек ханымыз бик тә дәрәс әйтә, без борадәрләрне дошманнар каршында япа-ялгыз калдырырга тиеш түгелмез. Харәземнең өч каласына да кичекмәстән берәр төмән чирү озату мәгъкуль. Жөрьәт итүчеләр табылмаса, гаскәрбаш жаваплылыгын мин үз жылкәмә алырга да әзер. Аннан килеп, кирмән эчендә йомран кеби посып яту гына һич килешеп бетмәс. Кулларны кесәдә йодрыклап кына дошманның өнен алып булмый. Анда озатылачак гаскәрбашка, ди-

вар саклаудан тыш, кирмәннәр читенә чыгып та ертаул сәфәрләре оештыру кеби хокукларны бирергә кирәк...

«Әһә, Харәземгә кәргәч, тәмам бәйдән ычкынган эт кебек, үзбаш сәрдәр, үзбаш хан булырга маташа бу! – дип фикер йөртте Карабәк. – Әле аягына ыштыр урамаган, ә анда баргач, барча Харәземне акыртып таламакчы».

– Мин Идегәй бәкне сәргаскәремез сыйфатында юллауны хуплый алмыйм, – дип, урыныннан бәйләрбәгә Хәсән сикереп купкач, барча мәжлес бердәм тынсыз калды. – Ерак мәмләкәткә сәфәр йөрү ике күршенең, урамга чыгып, йодрык илә сугышуы түгел. Ерак сәфәрдә салкын акыл, корыч йөгән күпкә отышлырак. Әгәрәнки без юллаган гаскәр Сәмәрканд әмиренең чирүләренә тибеп үтә икән, иртәгә Тимер бәкнең бездән ерактагы ялгыз төмәннәрне чебеш көтүе урынына сытуы да мөмкин. Тимер бәкнең «ит изгелек, көт явызлык» дигән усал бәясеннән сакланырга кирәк, Туктамыш хан. Шул мәсләктән мин Харәзем тарафына салкын зиһенле сәргаскәрне юллау яклы.

– Йә, кем инде ул синең сәргаскәрең, әйдә, күрсәт! – дип, иң әүвәле, үзен үзе тыя алмыйча, Идегәй нәгърә орды. Бәйләрбәкнең таш кыядай хәрәкәтсез калуын абайлагач кына, Туктамыш аваз салды:

– Кемне тәкъдим итәсең, олуг бәйләрбәгә? Сәрдәрең кем?

– Мәхмүт солтан. Ул Казан каласының элгәреге әмиредер. Байтак яулар кичкән, Болгар олысын урысның өч кенәзле гаскәреннән яклап калган сәрдәр...

Зал ду килде, эмир-бәкләр әллә нинди дэгъвалар белде-
реп даулаша башлады. Карабәк кенә гүя берни ишетмәде.

«Тукта, тукта, – дип ашыга-кабалана нәтижә ясый
башларга кереште ул. – Хәсән илә Идегәй генә түгел, шәрәк
тарафындагы олыс бәкләре белән Идел ярындагы кала эмир-
ләренәң тартыш-алышлары кузгалды бит монда. Энә әүвәл
далалар буйлап качып йөрөп тә, ахыр чиктә барыбер Тук-
тамыш хан каршына килеп тез чүккән Тимер Котлык, Ток-
такый, Күнче углан, Коерчык – һәммәсе дә Идегәйне яклый.
Ә ул бәкләрнең өчесе – Ырыс хан уллары, Тимер Котлык шул
ук Ырысның оныгы бит. Боларга Күк Урданы кабат Сарай-
дан аерып алу, Сыгнак, Сауран, Әтрар калаларын үзбаш итү,
әлбәттә, отышлырак. Ырыс ханның нәселеннән булгач, алар
берсен берсе гаскәрбаш йә бәйләрбәк урынына күтәрәп чы-
гарга батырчылык итми. Идегәйне калкан итеп куеп, аның
кулы белән утлы күмер сосу күпкә отышлырак. Ә Идегәй
хәтта ялгыш, очраклы рәвештә генә булса да, Күк Урданы
һәм берочтан Харәземне аерып алуға ирештеме, Ырысныкы-
лар аны бүре өерәдәй ябышып һәм ботарлап ташлаячак...»

Кала эмирләре, бәкләр зал уртасындагы келәм өстенә
камчыларын ташлый башлагач, Мәхмүт солтанны яклаган
өем кибән чаклы булды. Идегәйнең чарасызлыктан үгездәй
ярсуы йөзенә чыккан иде, камчысын да алып тормыйча, ул
шундук юкка чыкты.

– Менә тагын бер кан дошманың артты, Хәсән якташка-
ем, – дип пышылдады Карабәк, бәйләрбәгенең колагына ие-

леп.

Үргәнечтән хәбәр бик тиз кайтып җитте.

– Мәхмүт солтан дүрт калада бишәр меңлек алай ур-наштырган. Аксак Тимер Тәһран тарафында яуда йөри, әмма Туктамышны изгелек кадерен белмәүдә, әрсезлектә гаепләргә маташа, ди. Әмир Тимернең Сәмәркандта калдырып киткән угылы Гомәршаһ Мәхмүт солтанга каршы гаскәр юллап караган, мөгәр, каршы тора алмыйча, кире киткән икән.

Ләкин Аксак Тимер сөзешмичә генә кача торган мөгезсез сыер түгел, азау тешен күрсәтергә бик тиз җаен тапкан.

– Тимер бәк эзәриләр мәмләкәтенең җәнүб³⁹ ягында гаскәр туплап куйган, Мәхмүт солтанның Харәземгә сәфәренә үч итеп, ул Урданы Тәһран яклап таламакчы икән. Тәбриздә үзен солтан дип белдергән залим Әхмәт Сарай-Бәркәгә ясак озату гадәтен онытса да, Каф тау олысы Урдабызның газиз кисәге бит, аның өчен Бәркә илә Шәйбан ханнар заманыннан бирле, йөз еллардан гайре талаш барган. Каф тау – безнең өчен җанын тәслим кылган мал түгел түгелен дә, мөгәр аны барып якламыйча булмый.

Сарай каласыннан барча олысларга көттермәстән фәрман таратылды.

– Һәрбер олыс бәге бер төмән җайдак башында Идел та-

³⁹ *Жәнүб* – көньяк.

магына килеп бассын!

Менэ шундый бит ул сугыш, мэхшэр, жәһәннәм дигәннәре. Аның туймас авызына бармак тидердеңме, ул сине беләгеңнән каптырмыйча калмый. Алла сакласын, башың белән кабып йотуы да мөмкин. Эмма дә ләкин бөөк Урданың бөтенлеге хакына ияр өстенә күтәрелмичә дә булмый. Урдада бер генә олысның олугбәге яки эмире дә жебегән дигән дан алмаган эле...

Идел тамагында төп-төгәл йөз мең жайдаклы гаскәр тупладылар. Туктамыш хан, меңбашларны жыеп, Хазбулат атлы бәкне гаскәрбашы сыман тәкъдим итте. Илле яшьләр тирәсендәге ошбу түрә – бөтенләй дә таныш түгел бер бәк, эмма иң гажәбе – Туктамыш алдында аның исемен Мәскәү каласыннан килгән яшь кенәз Василий, Жүнкалалы Борис, хәтта Кияү каладан нибары бер мең генә яугир озаткан Витаутас кенәз дә күтәрәп чыккан икән. Витаутасы Туктамыш өчен беркем түгел, мэгәр Урда ханы ләһ таждары Ягайло белән тугандаш солыхта бит. Дөрөс, Туктамыш хан үзе дә капчыкка салып китерелгән һәм сыналмаган мәчене ялгыз көе тычкан-күсе ауларга озатудан шикләнәбрәк калган. Шуна күрә ана жеп урынына карт төлкесен – Ак Хужа бәкне тагып жиберде ул. Шулай, искергән тун, гел ямаудан гына торса да, иялэнгән тәнең өчен барыбер жылырак шул.

Туктамыш үзе купмагач, Карабәк тә вакланып маташмады.

– Эйдә, икегез дә парлап кузгалыгыз, – дип, фатиха бир-

гэндэй итте ул Көңгөр жигән белән улы Солтанга. – Мәгәр син, балакаем, яуга бик ыргылма. Күбрәк энә, Көңгөр агаң жылкәсенә ышыкланып, арттарак йөр. Сиңа сугыш гыйлемен үзләштерү өчен, әй, дәрьялап су эчәргә, арбасы-арбасы белән тозын да ашарга кирәк эле. Һәр адымда агаң белән киңәш, ул яу утларын байтак йоткан инде. Карагыз аны, исән-сау йөрегез анда икегез дә...

Ходайның рәхмәте, өч айдан соң, көмеш тәңкә сыман ялтырап, исән-сау кайттылар. Берсен берсе уздырып шапырына үзләре.

– Солтан Әхмәт, аңгыра, безнең яу сәфәре турында бөтенләй белмәгән дә. Тимер Капка кирмәне янында да, Дәрьял тарлавыгында да, им өчен дип, поскын алай йә сак чирүләре куеп маташмаган. Тәбризгә чаклы жырлап кына бардык. Мәгәр мәркәзләре өчен сигез көн буена иртәдән кичкә чаклы орышырга туры килде. Барыбер дә яулап алалмадык. Кала түрәләре үзләре бирелергә карар иткән. Әхмәтнең акырытып талавыннан да, үзенә ришвәт түләмәгән өчен һөнәркян илә елгыр сәүдәгәрләрне дарга озаттыруыннан да туеп беткән булган Тәбриз халкы. Әхмәтне бауга бәйләп безгә тапшырырга ният иткәннәр дә, кайсыдыр бер сатлык ярдәмендә Әхмәт Баһдадка ук, Аксак Тимер канаты астына чыгып качкан. Капканы ачтылар ачуын, иллә мәгәр комсыз Хазбулат бәк барыбер тәбризлеләрдән ике йөз илле туман йолым түләртерде.

– Син белмисең инде аны, гамужа⁴⁰ агам. Сыңар туманна-ры – бер сандык чамасы ул. Э ул туманның бер-берсенә генә дә йөз мең данә көмеш тәңкә керә.

– Эстәгьфирулла! Ике йөз илле сандык көмеш тәңкә! – дип шаккатты Карабәк.

Бактың исә, алай шаккатучылар яки нәфесе азганнар бер Карабәк кенә түгел икән. Яз житүгә, ил өстендә инде чыбыркысын шартлатып малларын кузгаткан көтүченеке шикелле яңа фәрман.

– Солтан Әхмәт безнекеләр китү белән кире кайткан анда. Эзәриләр өстенә өр-яңа яу! Бу юлы гаскәр борынында Туктамыш хан шәхсән үзе бара!

Менә шулай. Орыш-яулар Урданы, сазлык кебек, һаман та ныграк үз эченә тарта. Әлегә Урда тездән кереп батты, ә сазлык аны торган саен төпкәрәк суырачак. Аннан исән-имин котылу насыйп булмастыр, шәт...

Яу сәфәрәнә шәхсән үзе чыккач, хан гаскәре йөз мең жайдактан да ким була алмый инде, таждарларга юлда очраган кыяны урап үтү йә жиңелеп кайту бөтенләй төс түгел. Сәрдәрләр әйдәгән чакта яу ирләре ихатадан чыккан тавык көтүе шикелле иркенәеп һәм таралып йөрсә, бу юлы инде һәр төмән башында олысбәк үзе баргач, бәйгегә чыккан чабышкылар йә булмаса чибәр кәләш янына ашыккан яучылар олавы шикелле гажәп елгыр һәм бердәм юыртгылар. Былтыр урдалыларны рәнжемәслеке итеп озаткач, әлбәттә инде,

⁴⁰ *Гамужа* – туганнан туганның абыйсы.

эзэрилэр дә токмачын шулпага салырга ашыккан яшь килен-нэр төсле өтэләнep көтеп тормаган.

Тэбриз – тау сыртына камыр төсле, тэбикмэк шикелле жэелеп урнашкан кала. Мөчет манаралары урман сыман, гөмбэз астына качкан сарай-пулатлары санап бетергесез. Диварларының яртысы – бүрэнэ, калган өлеше – комташ. Ул комташ диварлар мәңге яулуй алмас, мәгърур кыя булып күренгәндер, Туктамыш үзе дә, ике кул – ике канатның сәрдәрләре булып килгән Идегәй белән Хазбулат та, хәтта мәрхүм Ырыс нәселе, адым саен ханның күз уңында йөрергә тырышкан Тимер Котлык белән Коерчык та югалыбрак калды.

– Жәяүлеләрне һөжүмгә ташласак, ярты гаскәрне диварга менгәнче үк кырдыртып бетерәбез. Нинди корбаннарсыз ысул уйлап табасы соң? – дип мөрәжәгать итте Туктамыш хан, барча төмәнбашларны да үз чатыры янына жыеп алгач.

Карабәк үзе белән Көңгер жигәнepн дә ияртеп килгән иде. Яшьрәк түрә һәрчак ордым-бәрдем. Карабәк жиң очыннан да эләктереп өлгермәде, яу этәче сыман, Көңгер чәчрәп чыкты:

– Эйдә, берьюлы биш туптан ядрәләр вә сиртмәле аткычтан⁴¹ шәржир⁴² ташлап карыйк. Диварлары нинди камырдан әвәләп өелгәндер, шуны сыныйк әүвәл. Безнең яктан бер генә дә корбан булмаячак.

⁴¹ *Сиртмәле аткыч* – катапульта.

⁴² *Шәржир* – эченә жир мае тугырылган чүлмәк.

Туктамыш туплар белән яу йөргән сәрдәр түгел. Аның өчен төп юаныч – кылыч, ук орышы. Гәрчә... гәрчә андый орышларда да үзен Бату хан яки Сүбүдәй баһадир итеп танытканы юк бит, Сауран яныннан өч мәртәбә көч-хәл белән генә чыгып качкан бәндә. Башка бәкләр бүлдерә күрмәсен дип, бик тиз кул изәде.

– Мәйлең, шайтан утың илә котсыз калдыр, әйдә. Безгә зыян килмәс...

Мәгарәдәй сузылган тынлыктан соң әүвәл колак ишетмәгән гарасат, аннары шул ук мизгелдә янартау төкерегә шикелле утлы көлтәләр дә китереп оргач, Тәбриз эчендәгеләр генә түгел, хәтта божра булып яткан урдалылар да өнсез-ушсыз калды. Туп һәм сиртмәле аткычлар өчәр тапкыр телгә килүгә үк, каланың инеш ягындагы комташ диварлары ерымнар өстенә черек койма төсле ишелде дә төште. Анда берьюлы бишәр йөзлек алайларны һөжүмгә ташлардай капкалар да хасил иде инде, Туктамыш хан әмер бирергә дә өлгерә алмады бит. Дивар өстендәге биек манарадан ап-ак әләм чыгарып болгадылар. Ул да түгел, манарадан олы күпер төште, жайдак пәйда булды.

– Төмәннәрне яуга ташламагыз! Солтанымыз янә Баһдад әтрафына чыгып качты. Тәбриз каласы Туктамыш ханга бигать китерәчәк!..

И күндәмнәр, имеш. Мәгърур ханга тугрылык вә буйсынучанлык күрсәтәләр, имеш! Соңарганнар, күрәзәлек кыла белмәгәннәр. Гап-гади сәрдәрләре ике йөз илле сандык

көмеш төяп кайтса, шушы мизгелдә үзен Чыңгыз хандай жиһангир итеп тоя башлаган Туктамыш коры антка гына риза буламы соң!

– Алга, алга! – дип үкерде Туктамыш, үзен үзе белми ко-тырынып. – Минем алда тез чүкмәгән өчен бу каланың ни-гезен калдырмагыз!

Тәбризне сигез тәүлек буена тол хатынны көчлөгән ши-келле акыртып таладылар. Әйтерсең лә Тәбриз – яраланып янга ауган ат йә бер дөя, ә Туктамыш яугирләре – кансыз сунарчылар. Сарай-пулатлары гына түгел, таланмаган келәт, жимерелмәгән лапаслары да калмады бугай. Кан исеннән ко-тырынган ирләр кыз-кыркынны, яшь-жилкенчәк барча егет-ләрне ялан-кырга куды.

– Йөз мең саугат⁴³ әзер! – дип жавап тотты күккә ашкан Идегәй.

– Урдага куыгыз да барча олысларга бүлеп таратыгыз! – дип әмерләде жиде кат болытлар өстендә йөзгән Туктамыш хан.

– Монда безнең кулга Камал Хужи ләкабле бер әсән дә килеп капты бит әле, олуг ханиябез, – дип аптыратты аны яраннары. – Ап-ак чәчле, чап-чал сакаллы булса да, нык күренә үзе. Ул дәрвишләр, суфилар кеби үк әүлия бит ин-де, аның жыруын барча гавам мәкиббән китеп тыңлый. Аны нишлэтәбез?

⁴³ *Саугат* – сугыш әсирләре. Тарихи язмаларда әсирләр саны 200 мең итеп күрсәтелә.

Туктамыш, умарта күченнән котылырга жыенгандай, тиз-тиз кул селтәде:

– Соң, әулиямы, әсэнме – ул да саугат инде. Жырулары йөрәккә май шикелле ярап куюы бар, Сарайга озатыгыз. Илкөн хакындагы уйлардан арыган мәлдә бер тыңламый калмам...

Тәбриз көлтә-көшелләрдән бушатылган ындыр табагы шикелле тәмам такыраеп калгач, куян күрсәткән ау этләре урынына Урда жайдакларын янә өсләттеләр.

– Миранда илә Нәкыйчәвән калалары да безгә бигать жырлый. Аларын да идән чыпталарына тикле туздырабыз!..

Баһдад каласы ягыннан килеп өлгергәндә, Аксак Тимер үтә нык соңарган, Туктамышның әсирләрне куып кайтучы төп гаскәре Дәръял тарлавыгын да, Тимер Капканы да кичкән иде инде. Котырылган әмир кайту юлындагы Туктамышның сыртын каплап баручы койрык төмәннәргә ыргылып карады да, үләксәдән тәм тапмаган ау этләре сыман кире борылып, Карабахта кыш кунарга калды.

Ирене суга тигэн чаптарларны типкэләп тә, өркетеп тә чишмә буеннан куып буладыр ул. Ә менә инде кан исен бер мәртәбә татып исергән ерткыч жанварны, корбанын ботарлап бетермичә, нәфесен басмыйча, хәтта чыбыркы белән ярасаң да, куып жибәрү йә туктату язмас. Мәмләкәтне Ходай Тәгалә хан-хакимнәр бәйдән ычкынудан берүк саклый күрсен!..

Валлаһи, исерде, котырды Туктамыш хан. Аксак Тимер аның каршына Тугра атлы иң хәйләкәр илчесен дә юллап карады хәтта:

– Дүрт мәртәбә гаскәр биреп, мин сине Сыгнак ханы итем, улым дип атадым. Ә син нәжестән көрәк булып Сарай тәхетенә менеп утырдың да, мин чалган мал, каптырган ризык белән күтәрелүенә дә онытып, өстемезгә шакшы төкерәсен, атаңның утарына кул сузасың. Гаскәр кузгатып барсам, барысын да исенә төшерермен, мин тез чүктермәгән мәмләкәт, миңа бигать китермәгән хан юк. Чыгырымнан чыгарма, акылыңа кил, игелек кылган атаңны кулына чыбыркы тотып ярырга этәrmә син!..

– Син миңа атам анысы, рәхим-шәфкатенә һич онытмыйм. Иллә мэгәр миңа Жучи вә Үзбәк ханнар мирас итеп калдырган Сыгнак жирләренә дә, Харәзем олысына якыннарыңнан борын тыктырма. Каф тау олысы да – Жучи хан-

ның Бәркә угылына эманәт иткән изге биләмәсе. Анда да си-
нең һичбер дэхелен юк. Мәжлесләрдә һәр кунакның үз уры-
ны мәгълүм. Чыңгызыйлар төсле, илтотмыш хан-солтаннар
янәшәсендә түр башында сиңа урын-ястык мәңге табылма-
стыр. Сәмәрканд эмире булып утыруың өчен дә Ходай Тә-
галәгә гыйбадәт кыл, дога-рәхмәт укы...

Ике илбаш кызган этәч йә котырган эт хәленә килсә,
чукушмыйча һәм бер-берсен таламыйча, умырмыйча гына
тыныша беләме соң! Туктамыш хан, карт төлке Ак Хужа-
сын жибәреп, Магулстан эмире Камәретдин белән солык тө-
зеп куйган. Аксак тәре әле алты-жиде еллар элек үк Таш-
кәнт, Алмалык калаларына борын сузган икән. Камәретдин
ул чагында мәркәзе Алматының бар нәүкәрен аякка басты-
рып, анда да Аксак Тимер Кабулны тезләндерергә китеп бар-
гач кына теге кирмәннәрне кире кайтарган, ди. Камәретдин
Харәземдәге Сөләйман суфи белән аркадаш аркадашын, мә-
гәр ике кәрлә генә пәһлевандай көрәйгән Сәмәрканд эмирен
аяктан ега алмый. Шулар хәзер Аксак Тимер өчен дошман-
га әверелә башлаган Туктамышны ярдәмгә чакыралар. Этләр
күмәк көтү булып ябырылса, ана бүреләр дә койрыкларын
кысып кача бит ул.

– Аркадаш борадәрләрем хозурына ике чирү юллыйм, –
дип әмер бирергә ашыкты Туктамыш хан. – Ак Хужа бәк тә,
Мәхмүт солтан да юлны нык өйрәнгән. Һәрбересе икешәр
төмән жайдак алып китсен!

– Әһә, элекке Күк Урданыкыларны да рәнжетми бу, Идел

буендагы бәкләрнең дә күңелен күрә белә, – дип нәтижә ясадылар илтотмыш түрәләр.

Хәбәр кайтты:

– Ак Хужа бәк, Камәретдин белән кушылып, Жидесуга шәрык ягыннан бәрәп кергән. Сөләйман суфи белән Мәхмүт солтан исә жәнүб яклап Сәмәркандка төбәп бара икән.

Сәмәркандта Аксак Тимер угылы Гомәршаһ бер ялгызыгына, кул астында да нибары өч төмән. Шулай да, кирмән тышына чыгып, Сөләйман белән Мәхмүткә теш күрсәтмәкче булып тыпырчынып та караган, ди. Ләкин күмәк гаскәр сыртлан өере төсле ябырылгач, койрык кысып, янә Сәмәрканд диварлары эченә кереп бикләнгән. Аксак Тимер мәркәзе, ак ташлардан өеләп, тимер чылбырларга уратылган мәгърур кыя сыман булгангадыр, Харәзем белән Урда жайдаклары аның диварлары өстенә менү бәхетенә ирешә алмаган. Ләкин шашкан көчләр, язгы ташудан соң тынган елга сыман, барыбер тик ятмаган. Әмир Камәретдин белән Ак Хужа бәк Гүзәр, Каршы калаларын тез чүктерсә, Сөләйман суфи белән Мәхмүт солтан борыңгы Бохараны камап алган.

Аксак Тимернең Ирандагы Шираз каласына төпләнеп торган чагы. Сиксән сигезенче ел башында⁴⁴ Сәмәркандта жан ачысы белән кычкырып ятучы Гомәршаһ чакыруын ишетеп алуға ук, ул кул астындагы өч төмән жайдагы белән үзенә Жидесу иленә очып кайта башлай. Ходайның рәхмәте, ертаулар уяу. Алар тарафыннан кисәтү ишетүгә, Ка-

мәретдин кабат Магулстанына чыгып чаба, урдалылар Сыгнак, Сауран, Каршы калаларын ташлап, Жәек ярларына таба чигенэләр.

– Юк, юк! Яулаган кала – тешләп өзгән ризык. Ул калжаны Аксак Тимергә кире кайтару юк! – дип үкереп, Туктамыш хан үзе ияргә сикереп менгән. Аның өч төмән жайдак белән Жәек тарафына юнәлүе була, арттан тиргә баткан чапкын куып житә:

– Бөөк Туктамыш хан! Бушап калган Сарай эчендә олы булгак!⁴⁵ Идегәй мирза илә Ырыс угыллары Тимер Котлык атлы жигәннәрен синең тәхетенә күтәргә, ә халыктан шуна бигать китертергә эзерләнә!

– Ничек инде «Идегәй»? Нинди булгак? Элеккеге Ырыс этләренен, көтүдәй ябырылып, мине таларга ташлануын аңларга да була. Ә Идегәйгә мин кызымны бирдем, ярты чирүемнең сәргаскәре иттем. Кияү кеше дә түшкә кергән елан кебек була аламыни?! – дип, ярсый-ярсый чәбәләнде Туктамыш, бозлы суга чумган бер бичара кебек. Жавап кайтарырга жөрьят итүче дә, аны юатырдай сүзләр табучы да булмады, чапкынның үзен кулга алып, әмер бирде: – Кичекмәстән Сарайга! Хәзер үк Сарайга кире борылабыз!

⁴⁵ *Булгак* – буза, чуалыш, фетнә.

Юл буена Туктамышның жаны тоташтан ут иде, кала тышына ук чыгып, үзен көтеп торган бәйләрбәге Хәсәнне күргәч тә ярсуыннан басылмады эле.

– Ниткән булгак ул мәркәздә? Син ни карап яттың? Кайда миңа каршы фетнә кузгаткан теге явыз этләр?

Туктамыш эле төкерекләрен чәчә-чәчә, эле камчы уйнатып котырса да, Хәсән бәкнең йөзе таштан юнып ясаган шикелле салкын һәм үзгәрешсез иде, жавабы да кырыс кына чыкты:

– Фетнә-булгак дигәннәре һичбер мәмләкәткә дә чит-ят гамәл түгел. Тәхете вә тажы булгач, аңа атлыгып торучы кайнар башлар һәрчак табыла ул. Адәм балаларының чире шундый инде. Ишектән керүгә, мәжлес өстәленең читенә утыртсаң, ул түрдәге иң нәүмизле калжага үрелмичә калмый.

– Син ник суган әкиятә сатып торасың эле монда? – дип үкеренде Туктамыш хан. – Теге этләр, этләр кайда, дидем? Идегәй кияү дә шул Ырысныкыларга сатылганмы әллә? Хакмы шул сүз?

– Ни аяныч, хак шул, – диде Хәсән элеккечә күңелсез һәм салкын аһәң белән. – Алай гына да түгел, сиңең кияү – булгак юлбашчысы. Ырысныкыларны башлап ул котырткан. Токтакый белән Күнче – акыл утырткан ирләр, алары тажга дэгъва итәргә теләк белдермәгән. Ә Тимер Котлык – ияр

татымаган, тэртэне күрмэгэн яшь тай, дуамал бит. Идегэй
эт шикелле өстереп торгач, котыргандыр инде. Яшь чагында
кем генә хыялында ай түбәсенә сикереп менмэгән соң?!

Конец ознакомительного фрагмента.

Текст предоставлен ООО «ЛитРес».

Прочитайте эту книгу целиком, [купив полную легальную версию](#) на ЛитРес.

Безопасно оплатить книгу можно банковской картой Visa, MasterCard, Maestro, со счета мобильного телефона, с платежного терминала, в салоне МТС или Связной, через PayPal, WebMoney, Яндекс.Деньги, QIWI Кошелек, бонусными картами или другим удобным Вам способом.